
די פאמיליע צבי 


די געשיכטע פון מיין דראמע 


אין די אַכציקער יאָרן פון דעם פאָריקן יאָרהונדערט האָט דעֶר מגיך 
צבי הירש מאַסליאַנסקי באַזוכט מאָסקװע און מיט זיינע דרשות געמאַכט 
אַ גרויסן רושם אין שטאָט. די יידישע מאָסקװע איז געגאנגען כאָדאָראָם ; 
אַ רעװאָלוּציאָנערער מגיד ! זיינע דרשות זיינען געגאנגען פון מויל 
צו מול, איבערגעחזרט געװאָרן, איבערגעזונגען געװאָרן מיט זין 
ספּעציעלן ניגון אַפילו אין קרייזן פון סטודענטן און גימנאַזיסטן, זיינע 
אָנצוהערענישן אויף דער יידישער לאַגע און אויף דער צאַרישער רעגירונג 
זיינען גוט פארשטאנען געווארן און האָבן ארויסגערופן התפעלות. 
די יוגנט האָט אים ממש געטראָגן אויף די הענט. סוף 1899 בין איך 
אָנגעקומען אין ניוײיאָרק און דערװוּסט זיך, אַז יעדן פרייטיק אָװונט 
קאָן איך הערן מאַסליאַנסקין אין ,עדיוקײישאָנעל אַלײענס" -- אַן 
אינסטיטוציע, געגרינדעט פון רייכע דייטשע יהודים פאַר דער אַמערײ 
קאַניזירוּנג פון זייערע אָרעמע ברידער, די ,אָסטיוּדן", און אין איינעם 
פון מיינע ערשטע פרייטיקס בין איך געלאָפן אים הערן. איך בין אַװעק 
אַן אַנטושטער. מאַסליאַנסקי איז שוין ניט געוועזן קיין רעװאָלוציאָי 
נערער מגידי ער איז געװאָרן דער באַצאָלטער מגיד פון די גרינדער פון 
דער,,עדיוקיישאָנעל אַלײענס" און האָט זיך געהיט צו פאַרטשעפּען מיט 
זיי. ער האָט זי אַפילו פאָרגעשטעלט װי די אמתע זיילן פון אַמעריקאַנער 
יידנטום, פאַר וועלכע מיר דאַרפן שטאַרק דרך-ארץ האָבן. איך האָב אין 
זיין דרשה יענעם פרייטיק אַרױסגעהערט אַ געבונדענע צונג און אָנגעשריבן 
אַ זייער בייזן אַרטיקל. מאַסליאַנסקי האָט לאַנגע יאָרן אַרומגעטראָגן דעם 
אַרטיקל מיט זיך און געװאָלט אלץ װיסן, װאָס האָב איך געהאַט צו אים, 
כאָטש דעם ענטפער האָט ער געהאַט אין אַ צווייטן אַרטיקל מ גידים, 
װעלכן איך האָב אָנגעשריבן גלייך נאָך דעם מאַסליאַנסקיאַרטיקל. איך 
האָב דאָרטן געשילדערט פאַרשיידענע טיפּן מגידים: אַ מגיד, װאָס 
איך קאָן פאַר אים קיין דרך-ארץ ניט האָבן, װייל ער גלייבט אַלײן ניט 
אין װאָס ער זאָגט, און אַ מגיד, װעלכן איך קאָן אַפילו באַװוּנדערן, 
ווייל ער קעמפט ערלעך און אמתדיק פאַר זיין וועלט, װאָס האַלט אין 
אונטערגיין. 


װען איך האָב אָנגעשריבן דעם צווייטן אַרטיקל, האָב איך דערפילט, 
אַז איך האָב דאָ אַרױסגעבראכט אַ טראַגישע געשטאַלט, װאָס קאָן ווערן 
דער טרעגער פון אַ דראַמע. פון צייט צו צייט פלעג איך זיך אומקערן 
צו איר, געזוכט פאַר איר אַ סיפּורהמעשה. דעֹר קישינעװער פּאָגראָם 
און דער טראַגישער טויט פון דעם שמש משה צבי האָבן מיר געגעכן 
דעם הינטערגרונט. די געשטאלט פון דעם מגיד, װאָס קעמפט פאַר אַן 
אונטערגייענדיקער װעלט, װעט איצט געפינען איר תיקון, 


יוני 1903 האָבן מיר זיך באַזעצט אויף איבער זומער אין וועסט 
ענד, ניו דזשוירסי, וווּ מיין האָדל האָט געהאַט איר מאַסאַוש פּראַקטיק. 
און דאָרטן אין אַ רוישיקן האָטעל אויף אַ רוישיקער גאַס, אין אַ צימער 
אויפן צווייטן עטאַזש, לעבן די רוישיקע אַרױפגאַנג-טרעפּ, האָב איך זיך 
גענומען צו דער אַרבעט, גלייך װי מיר האָבן אױסגעפּאקט די זאַכן 


איך שרייב קיין מאָל ניט לוט אַ פריער אױסגעאַרבעטן פּלאַן דאָס 
רוב האָב איך אַפילו ניט פריער דעם סיפור'המעשה. אַ געשטאַלט איז 
אין מיר געבאָרן געװאָרן און זי ברענגט שוין מיט זיך אירע געשעענישן 
און איר ווייטערדיקע אַנטװיקלונג. װען איך האָב זיך צוגעזעצט צום 
שרייבטיש מיט דער גרויסער העפט פאַר מיר און מיט דער געשטאַלט 
פון דעם מגיד אין מיר -- אַ העלד געשטאַלט פון אַן אַלטן ייד מיט 
אַ גרייזיגראָער באָרד און ברענענדיקע אויגן -- האָב איך ניט געװוּסט, 
װאָס עס װעט דאָ פאָרקומען. איך האָב זיך שוין פאַרלאָזן אויף דער 
מגיד"געשטאַלט, וועלכע האָט מיך צוגעבראַכט צום טיש און מיר 
אריינגעטאָן די פּען אין האַנט. זי װעט שוין געפינען איר האַנדלונג אויף 
דעם הינטערגרונט פון פאָגראָם אין דֹעֶָם לעצטן טאָג פון פּסח. זי וועט 
שוין אַרומזאַמלען אַרום זיך די אַנדערע כאַראַקטערן, מיט װעלכע און 
קעגן װעלכע עס מוז קעמפן אַ מגיד, װאָס זעט, װי זיין װעלט גײט 
אונטער. דאַרף ער זיי װײט זוכן ? זײ זענען דאָ אַהום אים אין זיין 


אייגענער פאמיליע, אַרוּם זיין יום-טובדיקן טיש. דער מגיד האָט געהאט 
דריי אייניקלעך, װאָס זענען געװאָרן דריי פאַרשיידענע באַװעגונגען אין דעם 
יידישן לעבן. איך האָב נאָר געדארפט געבן זיי די געלעגנהייט ווי צום 
בעסטן אַרױסצװזאָגן זייערע אַנימאמינס, און לאָזן זיי לויפן. זיי האָבן 
מיך איצטער ניט אינטערעסירט, מיך האָט נאָר אינטערעסירט זייער 
זיידע. מיט דעם ערשטן אויפטאַקט פון רב משה'ס װערטער איז זיך מיין פּען 
צעלאָפן אָן אַן אָפּשטעל. װען איך בין נאָך געװעזן אין ערשטן אַקט, האָב 
איך שוין געהאט אין זיך דעם אינהאַלט פון דעם צװייטן, 


אָבער נאָך דעם צװײיטן אַקט בין איך שטיין געבליבן. מיין פרוי האָט 
זיך גענומען װאַקאַציע און מיר זיינען אַװעקגעפאָרן פון וועסט צנד, 
נירדשוירסיי צו פאַרענדיקן דעם זומער אויף אַ פאַרם לעבן ראָקװיל, 
קאַנעטיקוט, װוּ עס האָט געוווינט מיין פריינד נאָך פון מיין װיטעבסקער 
תקופה, מענדל טשערנאָמאָרדיק, װעלכער האָט אין אַמעריקע אָנגענומען 
דעם נאָמען עמנואל שערמאַן. (װען איך װאָלט געשריבן מיין ביאָגראַפיע, 
װאָלט איך אים אָפּגעגעבן אַ באַזונדערס װאַרעמען קאפיטל). אויף דער 
דאָזיקער פאַרם, אויף װעלכער איך האָב מיט דריי יאָר שפּעטער אוים- 
געשריבן מיין אוצר און דער אייביקער ייד, האָב איך 
דאָס מאָל קיין איין שורה ניט אָנגעשריבן, כאָטש די פאַמיליע צבי 
איז מיר געלעגן שטאַרק אין באַװוּסטזײן. איך האָב דעמאָלט באַקומען אַן 
איינלאַדונג צוצושיקן עפּעס פאַר דעם זאַמלבוך הילף װאָס איז 
צוגעגרייט געװאָרן אין װאַרשע אַלס הילף פאַר די געליטענע פון דעם 
קישינעװער פּאָגראָס, און איך האָב מיין גאַנצע פרייע צייט אװעקגעגעבן 
אויף באַאַרבעטן און שרייבן און איבערשרייבן דעם צַרשטן אַקט פון 
דער נאָך נישט פּאַרענדיקטער טראַגעדיע, װעלכן איך האָב באַשטימט פאַר 
דעפ זאַמלבוך. 


און נאָך מער האָט מיך אַװעקגענומען פון שרייבן דאָס, װאָס אין די 
געשפּרעכן מיט מיין גוטן מענדל-עמנואל איז מיר קלאָר געװאָרן, אַז 
איך קאָן ניט בויען מיין צוקונפט אין אַמעריקע אויף דער הכנסה פון 
אַ יידישן שרייבער, װעלכער האָט ניט פאַר װעמען צו שרײבן, און 
איך מוז זען צו האָבן עפּעס אַנדערש אויסער מיין שרייבעריי. דעמאָלט 
האָר איך אָנגענומען דעם באַשלוס אַרײנצוטרעטן אין קאָלאָמביאַי 
אוגיװערסיטעט, װוּ איך װעל דאַרפן שטודירן בלויז נאָך איין יאָר, אלס 
צוגאָב צו מיינע סטודענטןײאָרן אין בערלין און אַרוסקומען פון דאָרטן 
מיט אַ טיטל און אַ פּראָפּעסיע. איך האָב זיך גלייך געָנומען צוצוגרייטן 
און איך בין אָנגעקומען אין אוניווערסיטעט, באַלד ווֹי מיר זיינען געקומען 
צוריק קיין ניו"יאָרק. איך האָב אַװעקגעלײגט די פּען, בין געװאָרן אַ 
סטודענט. די אָנגעהויבענע דראַמע װעט מוזן װאַרטן. איך האָב שין 
סיי װי ניט געהאַט װאָס צו איילן זיך מיט איר. די צענזור אין װאַרשע 
האָט ניט דורכגעלאָזן דעם ערשטן אַקט.. 


דאָך בין איך אין לויף פון װינטער אַ פּאָר מאָל צוגעגאַנגען צו דער 
דראַמע, אָנגעהױיבן דעם דריטן אַקט, געװאָלט פאַרענדיקן זי. זי האָט מיך 
פּשוט ניט געלאָזן רוען, פאַרפאָלגט מיך אַפילו בעת די לעקציעס. אויך 
מיין פרוי, מיין געטרייע ערשטע צוהערערין, פאַר װעלכער מיין שאַפן 
איז געװעזן לעבנס-אָטעם, האָט געפאָדערט פון מיר דעם סוף פון מיין 
דראַמע. מיין פרוי האָט געהאַט גרויס דערפאָלג אין איר אַרבעט, 
געװאָרן מאַסאַושיסטקע ביי יידישע און ניט-יידישע מיליאָנערקעס, האָט 
גוט פאַרדינט, אַזױ אַז מיר האָבן יענעם פרילינג געקויפט זיך דאָס הוין 
אין בראָנקס, אין װעלכן מיר האָבן דערנאָך אָפּגעְװױינט צװיי און 
צװאַנציק יאָר. זי האָט געטענהט, אַז מיין שאַפן גיט איר כוח צו איר 
אַרבעט. אָבער איך האָב זיך געהאַלטן ביי מיינס און אַ גאַנצן װינטער 
געװעזן אַ פלייסיקער סטודענט. ביו איין טאָג אין אַפּריל האָב איך 
דערפילט, אַז װען איך גיי היינט ניט אין קאַלעדזש און כלייב אין דעֶר 
היים ביי מיין שרייבטיש, װעל איך פאַרענדיקן מיין דראַמע. בין איך 
געבליבן אין דער הײים און גליקלעך פאַרענדיקט ‏ די פאַמיליץ 
צבי אָבער אין דעם דאָזיקן טאָג זיינען פאָרגעקומען עקזאַמענס, צו 
וועלכע איך האָב זיך פלייסיק צוגעגרייט, און איך האָב פאַרלאָרן די 
מעגלעכקייט צו קריגן מיין דאָקטאָר-טיטל און דעם שאַנס אויף אַ שטעלע 

אַלס לערער פון דער דייטשער ליטעראַטוּר. דאָך איז מיין פרוי געוועזן 
איבערגליקלעך און האָט פאַרגאָסן אַ סך טרערן פון גערירטקייט איבער 
דעם סוף פון מיין דראַמע. 


אויפגעשריבן, איבערגעשריבן און נאָך אַ מאָל איבערגעשריבן -- 
לוט מײין טבע ; דרי מאָל שרייבן און איבערשרייבן. װען איך בין 
פאַרטיק געװאָרן, האָב איך גענומען די דריטע קאָפּיע און בין אַװעק מיט 
איר צו יעקב אַדלער, דעם באַרימטן יידישן שוישפּילער. װען איך האָב 
געטראַכט װעגן אויפפירן מיין ניע פּיעסע, האָב איך געזען יעקב 
אַדלערן אַלס משה'צבי. איך האָב ניט פיל געהאַלטן פון אים װי אַ 
שוישפילער, א סך פייערווערק און ווייניק אמתדיק פייער. אָבער עֶר איז 
געװעזן הויך און שיין, מיט אַ זייער קרעפטיקער שטימע און אַ מענלעכער 
האַלטונג, און האָט געהאַט אַ נאָמען פון אַ גרויסן שוישפילער. איך בין 
אויך געװעזן זיכער, אַז ער װעט זיך אָנכאַפּן אָן מיין טראַגעדיע, װייל 
ער האָט אין איר אַזאַ װונדערלעכע ראָלע: איך בין געגאַנגען צו אים 
אַהיים מיט זיכערע טריט כדי פאָרצולייענען פאַר אים די פיעסע ביחידות? 
איך בין אַ גוטער פאָרלייענער און כ'האָב אַרײנגעלײגט אין דעֶם 
פאָרלייענען מיין גאַנצע קונסט. געװאָלט אים פאַרכאַפּן,. פארשיכורן, 
באַגײסטערן... ער איז געזעסן לעבן מיר, אַרײנגעקוקט אין מאַנוסקריפּט, 
מיין האַנטשריפט איז שיין און קלאָר, דער מאַנוסקריפט איז געװעזן ריין 
אין ציכטיק, װי געדרוקט. אַדלער האָט געקאָנט לייכט נאָכפאָלגן, און עס 
האָט זיך מיר געדאַכט, אַז זיינע אויגן צעלויפן זיך און זיין האַרץ קלאַפּט 
שטאַרקער. אָבער נאָך דעם צװייטן אַקט האָט ער זיך אָנגעשפּאַרט אָן 
ווענטל פון זיין שטול, אָנגעקוקט מיך מיט טיפן ערנסט און ארויסגערעדט 
לאַנגזאַם: .גיט מיר אַ טעאַטער, גיט מיר אַקטיאָרן, גיטס מיר אַ 
פּובליקום, װעל איך אויפפירן די פּיעסע". איך האָב צוגעמאַכט דאָס העפט, 
ווייטער ניט געלייענט, און עֶר האָט אויך ניט געבעטן, איך זאָל לייענען 
װײטער. די פיעסע איז ניט פאַר אים, האָט ער זיך מיט איר מער ניט 
אינטערעסירט. 


צו קיין אנדערן יידישן שוישפּילער בין איך מיט איר ניט געגאַנגען. 
איך האָב זיך אזוי שטאַרק איינגעלעבט מיט דער אַדלער-פיגור און דער 
אַדלער-שטים, אַז איך האָב גאָר ניט געקאָנט טראַכטן וועגן אן אַנדערן 
אַקטיאָר אין דער ראָלץ פון משה'צביי איך האָב צוגעלײגט דעם 
מאַנוסקריפּט צו די מאַנוסקריפּטן פון מיינע אַנדערע דראַמעס: צו 
אייזיק שצפטל און די מוטעה. אין שיקזאַל איך אַלעמען 
קינדערלעך פון אַ דראַמאַטיקער, װאָס װיל זיך זיין געטריי ! װען איך 
װאָלט כאָטש געהאַט פאַר אייך אַ פאַרלעגער.. 


מיין ודי פאַמיליץ צבי האָט אָפּגעגאָלטן. אין 1904 איז 
געװעזן צו גאַסט אין אַמעריקע אַרקאַדי קרעמער, דער גרינדער און 
פירער פון בונד. מיר זענען געװעזן באַפרײנדעדט און איך האָב פאַר אים 
פאָרגעלייענט מין נײע פּיעסע. װאָס איר ערשטער אַקט איו ניט 
דורכגעלאָזט געװאָרן דורך דער רוסישער צענזור. ער האָט זי ביי מיר 
גלייך צוגענומען פאר דעם ,בונד", װאָס האָט געהאַט זיין פאַרלאַג און 
דרוקעריי אין זשענעװע, שװייץ. אָנהײב 1905 איז די דראַמע דערשינען, 
מיט אַ הקדמה, װאָס איז גענומען געװאָרן פון מיין בריוו צום פאַרלאָג. 
די דאָזיקע הקדמה, האָט באַגלײט/ אָדער ריכטיקער, אַריינגעפירט אַלע 
אייפלאַגעס פון דער דראַמע. אָבער אויף דעם שעריבלאַט האָב איך נאָך 
געהאַט אַ מאָטאָ : , זעט, איך גיב אייך דאָס יידישסטע װערק". און זי 
איו שוין אויף די שפּעטערדיקע אױיסגאַכעס ניט געװעזן- די הקימה 
װי די מאָטאָ זענען געװעזן גוטער שטאָף פאַר דעם אָנפאַל פון קריטיקער, 
ועלכע האָבן געפונען אין זײי איבערשאַצונג. איבערטרייבונג, גאווה 
אין איך װײס אַלײן ניט װאָס. 


אין מיין בריװ, װאָס איז געװאָרן אַ הקדמה, האָב איך געשריבן ; 
,מיט דעם װוּקס פון מיין װערק, איז אין מיר געװאַקסן דאָס באַװוּסטוײן, 
אַו איך שאַף דאָ עפּעס אַזױנס, װאָס מוז געלייענט װערן פון דעם גאַנצן 
פאָלק, פון אַלע זיינע קלאַסן און מאַסן. און איך האָב געשריבן װי אין 
אַ פיבער, מיט אַ האַרצקלאַפּעניש : איך האָב גערעדט צו אַ גאַנצן פאָלק, 
איך האָב דאָס גאַנצע פאָלק פאַרקליבן צו מיר אונטער מיין אייגענעם 
באַרג סיני...* איך האָב דאָ ניט צוגעזאָגט קיין נייע תורה, און דער באַוג 
סיני װערט דאָ כלויז געבראַכט, װי דער באַרג, אונטער װעלכן עס איז 
געװעזן פאַרזאַמלט אַ גאַנץ פאָלק. װען איך האָב געפילט, אַז איך ריד צו 
אַ גאַנצן פאָלק, איז במילא אויכגעקומען דער באַרג סיני. קיין אַנדער 
פּלאַץ, װוּ אַ גאַנץ פאָלק איז געװעזן פאַרזאַמלט צו הערן, װאָס מען האָט 
אים צו זאָגן, איז מיר ניט געװעזן באַקאַנט אָדער אין יענעם מאָמענט 
גיט איינגעפאַלן. אפשר זענען דאָס עקזאַלטירטע װערטער, אפשר האָכ איך 


זײ ניט געדארפט שרייבן אַפילו אין אַ פּריװאַטן בריװ, אָבער זיכעו 
ליגט אין זיי ניט דער מיין, װאָס שלעכטער װילן אַדער אומפאַרשטײצניש 
האָט אין זיי שפּעטער אַרײנגעלײגט. 


װײל איך האָב ניט געװוּסט, אַז מיין בריו װעט געדרוקט װערן װי 
אַן הקדמה, האָב איך דאָסי װאָס איך האָב מיט אזוי פיל װערטער אַרױס- 
געזאָגט אין דעם בריו, אַרויפגעשטעלט װי אַ מאָטאָ: ,זעט, איך גיב 
אייך דאָס יידישסטעץ װערק". דאָס איז ניט קיין אַרימערײ. דאָס יידישסטע 
װערק איז ניט דאָס בעסטע, גרעסטע, קינסטלערישסטע. עס איז בלויז אַן 
אָנדײט אויף די פּראָבלעמען װאָס עס באַרירט, אויף דעם אַרײנדרינג 
אין יידישן לעבן. איך האָב אָבער מיט מיין מאָטאָ געהאַט נאָך אַ כוונה. 
די טראַגעדיע איז ארויסגעגעבן געװאָרן פון דעם ,בונד" און האָט לייכט 
געקאָנט אָנגענומען װערן װי אַ פּאַרטײװערק. די מאָטאָ האָט געװאָרנט 
קעגן אַזאַ פאַל. 

װי די מעשה איז, מיין פאָרגעפיל, אז דאָס װערק װעט ,געלייענט 
װערן פון דעם גאַנצן פאָלק, פון אַלץ זיינע קלאַסן און מאַסן", האָט 
מיך ניט גענאַרט. עס איז אויך ניט געװאָרן קיין פּאַרטײװערק. עס איז 
טאַקע געװעזן, װי דאָס גאַנצע פאָלק האָט זיך פארזאַמלט אונטער מיין 
באַרג סיני, ניט אָנצונעמען אַ גייע תורה, נאָר אויסצוהערן, װאָס {ס 
קומט פּאָר אין זיינע רייען. 


די פאַמיליצץ צבי אי פאַרשפּרײט געװאָרן, וי קיין שום 
אַנדער ווערק פון דער מאָדערגער יידישער ליטעראַטוּר. דער בונדיי אליין 
האָט ארויסגעגעכן אַ סך אױפלאַגעס. די פּאָפּולערסטע אױפלאַגץ 
איז געוועזן אין קליינעם פאָרמאַט אויף זייער דינעם פּאַפּיראָס-פּאַפּיר, 
כדי צו קאָנען לײכטער אַרײינשמוגלען אין רוסלאַנד. אין וויפל 
עקזעמפּלאַרן די דראַמע איז פאַרשפּרײט געװאָרן, װייס איך ניט גענוי. 
מען האָט מיר געזאָגט, אין די צענדליקער טויזנטער. קיין האָנאָראַר האָב 
איך ניט געקראָגן, האָט מען ניט געדאַרפט זאָגן די צאָל עקזעמפּלאַרן 
פון יעדער אויפלאַגע. אלץ, װאָס איך האָב באַקוּמען פון ,,בונדי פּאַר מיין 
ווערק, איז אַן עקזעמפּלאַר, אַ לוקסוס-אויסגאַבע אין אַ פּראַכטאײנבאַנד 
מיט אַ דעדיקאַציע. .דעם פאַרפאַסער מיט דאַנקבאַרקײט: דער אױס- 
לענדישער קאָמיטעט פון בונר", די מתנה האַלט איך זייער טייער, און 
זי איז מיר װערט כל הגעלטן עד"היום. אוב עס איז נאָר פאַראַן אַ 
מעגלעכקייט פעסטצושטעלן, אין וויפל עקזעמפּלאַרן דער ,בונד" האָט 
פארשפּרייט מיין דראַמע די פאַמיליע צבי, װאָלט עס כון 
גענויקייט װעגן געװען אַ גוטער צוגאָב צו איר געשיכטע. דער דריטער 
באַנד פון מיינע דראַמעס, אין װעלכן די פאַמיליע צבי איו 
אַרײן צוזאַמען מיט אייויק שעפטל און דער שטומצור 
משיח, איז געװען געדרוקט אין דריי טויזנט עקזעמפּלאַרן, פון װעלכע 
אַ פּאָר הונדערט זענען נאָך ניט פאַרקויפט.. 


אומגעהייער מער װי געלייענט געװאָרן, איז די דראַמע געזען געװ אָרן. 
גלייך װי זי איז דערשינען, האָבן זיך אָנגעהױבן אָרגאַניזירן ליבהאַבער- 
גרװפּעס צו שפּילן זי. עס איז כמעט ניט געװעזן קיין יידישע שטאָט און 
שטעטל, װוּ אַזאַ ליבהאָבער טרופּע איז ניט צונויפגעשטעלט געװאָרן. 
פון צאַרישן רוסלאַנד האָס זיך די באַװעגונג צעשפּרײט איבער גאַליציץ 
און אַרומגעכאַפּט די יידישע סטודענטן אין די פאַרשיידענע אוניװוערסיטעטן 
אין אײראָפּעץ. זי איז אויפגעפירט געװאָרן פון סטודענטןקרייון אין 
בערלין, ווין, פּאַריז, ציריך, בערן, זשענעווע, לײיפּציק, כעמניץ, מיטוויידע, 
װײמאַר, טשערנאָװיץ, לעמבערג און נאָך אַנדערע שטעט אין דײיטשלאַנד, 
עסטרייך, גאַליציע און בוּקאָווינע. אין דער צאַרישער מדינה זיינען די 
אויפפירונגען פון די פּאַמיליע צבי געװעון אַן איינשטעלעניש, 
און גאָר אַ סך שפּיַלער האָבן באַצאָלט מיט זייער פרייהייט. מעָן אי 
אויסגעשלאָסן געװאָרן פון אוניװערסיטעטן און גימנאַזיסיעס, געזעסן 
אין אָסטראָג, געװעזן פאַרשיקט. עד-היום באַגעגן איך זיך מיט מענטשן 
װאָס שטעלן זיך מיר פאָר װי קרבנות פון מיין די פאַמיליעץ צב, 
און נאָך מער טרעף איך זיך מיט מענטשן, װאָס שטעלן זיך מיר נאָר 
מיט דעם נאָמען פון דעם העלד, װאָס זיי האָבן געשפילט אין מיין דראַמע, 
דאָ ניט לאַנג האָט מען מיך פאָרגעשטעלט פאַר אַ הױכן באַאַמטן אין 
פּאָרט פון חיפה : װען דער פאָרשטעלער האָט געװאָלט אים דערקלערן, 
װער איך בין, האָט יענער אים איבערגעריסן : ,װילסט מיר דערציילן, 
װער דוד פינסקי איז ? איך האָב געשפּילט אין זיין די פא מיליץ 
צבי און געהאַט גענונ אויסצושטיין!* 


פון די אלץ גוטע זאַכן האָב איך ניט געװוּסט. ניט פון דער בוך- 
פאַרשפּרײיטוּנג און ניט פון די אויפפירונגען. דער .בונד" האָט אַרױסגעגעבן 
אויפלאגע נאָך אויפלאגע אָן מיין וויסן, און אָן מיין וויסן זיינען פאָרגץ- 

קומען די אַלצ אויפפירונגען. אַפילו װען דער לעגיטימער טעאַטער אין 
רוסלאַנד, פּױילן, ליטע און גאַליציע האָט אַרײנגענומען די פאַ מיליץ 
צבי אין זיין רעפּערטואַר, האָט ער עס געטאָן אָן מיין װיסן און 
דערלויבניש. די פאַמיליע צבי אי געװאָרן א פּאָלקסזאַך, װי 
איך האָב עס פאָרויסגעפילט, און איז אַרױס פון דעם רשות פון מחבר, 
וויפל מאָל איז די דראַמע געשפּילט געװאָרן ! איך װײס עס ניט, װי 
איך ווייס ניט, װי שטאַרק זי איז געלייענט געװאָרן. אפשר װאָלט זי מיך 
רייך געמאַכט, אָבער איך בין גליקלעך מיט איר פּאָפּולאַריטעט און 
פאַרשפּרײטונג. איך װיל זיך אַפילו איינריידן, אַז זי האָט גוט געדינט 
דעם פאָלקי דאַרף איך אַ גרעסערע באַלױנונג ? איר איינדרוק אויף די 
מאַסן האָט געמוזט זיין אַ שטאַרקער, איר השפּעה אַ גרויסע. זי האָט 
אויפגעריסן אויגן אויף די טענדענצן אין פאָלק און אַ סך בײגעטראָגן 
צו דער אָרגאַניזירונג פון דעם זעלבשוץ. 


דער זעלבסטשוץ ווערט אין העברעאיש-לייענענדיקע קרייזן צוגעשריבן 
אין גאַנצן דער השפּעה פון ביאַליקס משׂא גמירוב, װאָס איז 
יערשינען גלייכצייטיק מיט מיין די פאמיליע צבי איך פֿאַרגין 
ביאַליקן דעם כבוד פון גאַנצן האַרצן. אָבער איך שטעל זיך פאָר, אַז 
דער זעלבסטשוץ, װאָס װערט אַרוסגעפירט אין מיין טראַגעדיע פאַר די אויגן 
און אויף יידיש, האָט געמוזט שטאַרק װירקן אויף די געמיטער און אויף 
באַשלוּסן. אויב דער ,בונד" האָט געהאַט אַ האַנט אין דעם זעלבסטשוץ -- 
און ער האָט געהאַט אַפילו אַ שטאַרקע האַנט -- זענען די אָרגאַניזירטע 
פונדישעץ מאַסן געגאַנגען אין קאַמף מיט דעם ריטעם פון מיין װעֶרק, 
װואָס דער .בונד" האָט ארויסגעגעבן און פארשפרייט. ווי ווייט אָבער מיר 
איז באַקאַנט, און איך האָב אַ סך װעגן דעם געלייענט, האָט די ציוניסטישע 
יוגנט ניט װינציקער, אויב ניט מער װי די בונדישע יוגנט, אָרגאַניזירט 
אמאטאָרן"טרופעס צו שפילן די פאמיליע צבי דעם לאָזונג; 
.קאָנען מיר ניט לעבן װי מענטשן, דאַרפן מיר קאָנען שטאַרבן װי 
מענטשן !* האָט אַרױסגעשריען ביי מיר דער ציוניסט ליפּמאַן. איז דאָס 
ניט געװאָרן דער לאָזונג פון דעם זעלבסטשוץ ? דער אַלטער מגיד משה-צבי 
האָט אים פּאַראַפּראַזירט : ,קאָנען מיר ניט לעבן װי יידן, דאַרפן ביר 
קאָנען שטאַרבן װי יידן !", אָבעֶר אויך אין דעם נוסח איז ער געװאָרן 
קאַמפסרוף... 


איך האָב געלעבט אין אמעריקע און ניט געװוּסט, װאָס עס קומט פאָר 
אין די לענדער פון פּאָגראָמען. איך האָב אויך ניט געהאַט קיין פריינד, 
װאָס זאָלן געפינען פאַר נייטיק צו האַלטן מיך אינפאָרמירט װעגן דעם 
חלקי װאָס מיין דראַמע האָט געהאַט אין דער איפװאַכונג און דער 
אָרגאַניזירונג פון די מאַסן. ערשט מיט יאָרן שפּעטער איז ביסלעכװייז 
דערגאנגען צו מיר דִי ראָלע, װאָס איז אױסגעפאַלן אויף דעם חלק פון 
מיין פּיעסע. איך בין אַפילו שטאַרק איבערראַשט געװאָרן, װען איך ראָב 
זיך אָנגעשטױסן אויף דעם נאָמען די פאַמיליע צבי אין די 
זכרונות פון דעם אומפאַרגעסלעכן בערל קאַצענעלסאָן. און אין גלענצנדיק 
אָנגעשריבענעם .כ וכבי בוק ר" פון מיין פריינד זלמן רובאַשאָווישזר, 
איך בין איבערראַשט געװאָרן און האָב זיך האַרציק געפרייט. איך "אָב 
קיין טעות ניט געמאַכט מיט מיין װעָרק! 


די פאַמיליע צבי איז געװעזן פאַר מיר אַ גרויסער אויפשטייג 
אין מיין דראַמאַטישן שאַפן. אין *י ערשטע זיבן יאָר פון מיין שאַפן בין 
איך געװעזן בלוין דערציילער. די דראַמאַטישע פאָרעם איז מיר געװעזן 
פרעמד, כמעט אוממעגלעך. כאָטש דער דיאַלאָג אז געװעזן דאָס שטאַרקסטע 
אין מיינע דערציילונגען, האָב איך דאָך ניט געקאָנט מייסטערן דעם סיפור- 
המעשה מיט בלויז דיאַלאָג? ניט געקאָנט דערריידן זיך פון אָנהײב ביזן 
סוף. אַ סך מאָל אָנגעהויבן און געבליבן שטעקן, ניט געקאָנט אויסדרייען 
ויך מיט װוּקס און אַנטװיקלונג, געמוזט אומקערן זיך צו דערציילונג, 
ערשט אין די ערשטע טעג פון דעם יאָר 1899 איז געשען דער װוּנדעֶר ; 
איך האָב געכאַפּט דעם דראַמעשניט! אין עטלעכע שעה האָב איך 
אויפגעשריבן דעם אײנאַקטער יסורים, און גליך דערנאָך אין 
עטלעכע טעג דעם דרײאַקטער אייויק שעפטל. אייזיק 
שעפטל האָט מיך באַרימט געמאַכט, געמאַכט מיר אַ נאָמען זי אַ 
דראַמען"דיכטער, אָבער איך אַלײן בין נאָך געװעזן אומזיכער. איך האָב 
נאָך אַלץ געפילט דעם דערציילער אין זיך. אין 1900--1901 האָב איך 
אַנגעשריבן מיין דראַמע די מוטער 1 אָבער זי האָט מיך ניט געבראכט 
װייטער, איך האָב ניט אַריבערגעשפּרײזט מיעע ספקות, געפילט זיך 
זיכערער אין דערציילונג. די פאמיליע צבי ואָס איז געקומען 
צװײ יאָר נאָך די מוטער, האָט מיך באַפרײט פון דעם דערצײילער. 
א'ן יעדער שורה האָב איך זיך געפילט דראַמע-שאַפער. עס האָט מיך 


געטראָגן. איך האָב געזען בינע, געפילט באַװעגוּנג, בין געוועזן באַװעגוּנג. 
און גלייך האָבן זיך אַ שפאַר געטאָן אין קאָפּ טעמעס, דראַמענשטאָף, 
אַ שטורעם אַ גאַנצער. װען איך האָב געשריבן דעם צװייטן אַקט פון 
די פאַמיליע צבי, האָט עס מיך אַװעקגעטראָגן צו דער זעאוּנג 
פון אַ טעטראָלאָגיע, פון אַ טראַגעדיע אין פיר טיילן. די דראַמע פון דעם 
אַלטן מגיד װעט זיין דער ערשטער טייל ; דער צװײטער טייל װעט זײן 
די טראַגעדיץ פון דער אַסימילאַציע, דער דריטער טייל די טראַגעדיע פון 
סאָציאליזם, דער פערטער טייל די טראַגעדיע פון דעם ציוניזם. װען איך 
האָב געענדיקט די פאַמיליעץ צבי, אי מײן קאָפּ געװען שױן 
פול פון דויי טעטראָלאָגיעס. פון דריי פירטײליקע טראַגעדיעס, 
װאָס װעלן אַרומנעמען די טראַגעדיעץ פון דעם יידישן פאָלק איף זיין 
לאַנגען וועג. די ערשטע טעטראָלאָגיע וועט זיך אָנהײבן מיט דער טראַגעדיע 
משה אוו ענדיקן מיט דער טראַגעדיץ פון חורבן-בית שני. די צװײטע 
טעטראָלאָגיע װעט באַשטײן פון די טראַגעדיעס פון די פאַלשע משיחים. 
די דריטע װעט זיין די טעטראָלאָגיע די פאַמיליץ צבי. פון דעם גאַנצן 
פאַרטראַכט האָב איך אַרױסגעבראַכט דעם ערשטן טייל פון די 
פאַמיליע צבי און די גאַנצע טעטראָלאָגיע מ שיחים. אין דער 
הקדמו? צו מײין דער אייביקער ייד אי יאָר 1906 בין איך 
געװעזן אומפאָרזיכטיק און אָנגעגעבן, אַז ,דער פאָרליגנדיקער איינ- 
אקטער... איז די ערשטע אָפּטײלונג פון אַ טעטראָלאָגיע... און עס װעלן 
נאָכקומען דריי װייטערע טראַגעדיעס", װעלכע איך האָב אויך אָנגערופן, 
דאָס איז געװעון אַן עפנטלעכע הבטחה, און איך האָב זי געהאַלטן. די 
אַנדערע צװיי האָב איך ניט צוגעזאָגט, און בין זיי מיר אַלײן שולדיק. 
װעל איך כאָטש עטװאָס מיר אַלײן באַצאָלן! װער װײס. אָבער דאָס 
געהערט ניט אַהער. דאָ װיל איך בלויז פעסטשטעלן, אַז די פאַמיליץ 
צבי האָט זײיער געשטאַרקט אין מיר דעם דראַמאַטיקער און אָפּגעריקט 
אָן אַ זײט דעם דערציילער. פון 1904, װען איך האָב געענדיקט די 
פאַמיליע צב, ביז 1912, האָב איך אָנגעשויבן נאָר איין 
דערציילונג ; זרובכל, אָבער דערפאַר ניין דראַמאַטישע װערק: 
גליק-פאַרגעסענצי דער אוצה, דער אייביקער ייד, 
יענקל דער שמיה, גאַכברי און די פרויען. מיט 
זיגערפאָנען, מרים פון מגדלה פּראָפּעסאָר ברענצר 
און דער שטומער מ שיח דאָס האָט מיר די פּאַמיליע צבי 
אָנגעטאָן, און עס האָט מיך ניט געאַרט, װאָס נאָך דער דערשיינונג פון 
דער דראַמע בין איך אין אַמעריקע אַ פּאָר יאָר צייט אַנאָנסירט געװאָרן 
אַלס ;דער מחבר פון די פאַמיליע צבי". דאָס האָט מיר געזאָגט, 
אַז זי האָט שטאַרק אויסגענומען בי אירע לייענער אין אַמעריקע און 
מין' געמאַכט פּאָפּולער. 

אָבער די דראַמע האָט אויסגענומען אויך ביי קריטיקער. ניט אין 
אַמעריקע, נאָר אױף דער אַנדער זײט ים. די דעמאָלטיקע אמעריקאַנער 
יידישץ קריטיקער מיט זייער קריטיק האָבן מיך ניט אינטערעסירט. איך האָב 
געקענט די מענטשן, זייער גייסטיקן ניװאָ, זייער מאָראַלישן װערט. זייער 
בענטשן האָט מיך ניט געװאַרעמט, זייער שעלטן האָט מיך געלאָזן גאנץ 
קאַלט. און דאָך האָב איך זיך געפרעגט : איז עס מעגלעך, אַז דאָס ציז 
אַלץ בייזװיליקייט און רישעות ? אפשר אין פאַראַן אמת אין זײיערץ 
אויסזעצונגען, און איך בין בלויז פאַרנאַרט אין מיין װעֶרק? 


דעם ענטפער האָט מיר געגעבן די קריטיק װאָס איך האָב באַקומען 
פין מעבר- לים. איך גי דאָ ציטירן עטלעכע פון די קריטיקער אין 
גרעסערער פולקייט, װייל זײ האָבן ניט איבערגעלאָון נאָך זיך קיין 
געזאַמלטע װערק און איך װיל אַרױסראַטעװען פון פאַרגעסנקייט דאָס, 
װאָס זי האָבן געזאָגט װעגן מיר און די פאַמיליעץ צבי 


דער ערשטער אין דער ריי איז געװעזן דער באַרימטער זשורנאַליסט 
שמואל ראָזענפעלד ע"ה. אונטער דעם פּסעװודאָנים ר. אגרין האָט ער 
פאַרעפנטלעכט אין זשורנאַל דאָס לעבן (פעטערבורג, מערץי 1905) 
אַ זײטנלאַנגע אויספירלעכע און התלהבותדיקע קריטיק, פון װעלכער איך 
גיב דאָ איבער דעם אַרײנפיר, 


צֶר שרייבט ; 


.זעט, איך גיב אייך דאָס יידישס טע װערק" -- די װערטער 
האָט פּינסקי געשטעלט אַלס מאָטאָ אויף זיין טראַגעדיע... און די טראַגעדיע, 
װאָלטן מיר געזאָגט, איז די טראַגישסטע, װאָס עס קאָן נאָר געבן 
וייל עס איז ניטאָ קיין גרעסערע טראַגעדיע װי די גסיסה פון אַן אַלטער 
װעלט מיט אירע אידעאַלן און אָנשױונגען, 

אַז דאָס אַלטץ יידנטום לעבט איבער אַ קריזיס, איז שטאַרק גוסס, 
דאָס האָבן שוין פאַרשיידענע באַמערקט. פינסקי האָט אין זיין טראַגצדיע 

נאָר פיקסירט דעם מאָמענט, װען די סמנים פון דער גסיסה האָבן קלאָר 
און דייטלעך אַרױסגעװיזן : ער האָט מיט זיין קינסטלערישן גײסט 
אונדז געװיזן, װי אַזױ די טראַגעדיע שפּילט זיך אָפּ אין לעבן... 


און עס שפילט זיך אָפּ פאר אים די טראַגעדיע ניט פון די יידן נאָר 
פון דעם יידנטום. צום גאַנצן ידישן פּאָלק רעדט עֶר. אַ 
קונסטווערק האָט ער געשאַפן, און ניט קיין פּאַרטײװערק -- װי 
אַנדערע מיינען על פּייטעות, ער האָט זיך דאָ אויפגעהויבן אַזױ הויך, 
צו אַזאַ אָביעקטיװיטעט, װוּ פּניות זענען בכלל אוממעגלעך, 


ער האָט געזען דאָס יידישע פאָלק אין גאַנצן... ניט נאָר אין איין אָרט, 
נאָר אויך אין דער אינער אומענדלעכער צייט -- פון זיין אַלטעֶר 
פאַרגאַנגענהײט, ביז אין זיין װײטער צוקונפט. דריי דורות, דריערלײי 
נשמות זעט ער, און זעט זײ דורך און דורך, זעט מיט וואָס זײ 
לעבן און װי אַ זוי זי לעבן ער דערקענט דעם טויט אין דעם, דאַכט 
זיך, נאָך לעבעדיקן, און דאָס לעבעדיקע, װי דאָס װערט פון דעם תה 
ובהו באַשאַפן. נייץ מענטשן, נייע דורות קומען און פאַרבייטן די 
אַמאָליקץ און די היינטיקע. די אַלטץ זיינען שוין אָפּגעבליטע נאָר 
גאַנצע, פאַרצייטיקע נאָר פאַרטיקע מענטשן ;: פון זײער האַנדלען 
דערקענען מיר זייי די נייע האַלטן נאָך אין װערן, מיר דערקענען זי 
פון זייערע ריד מיר ה ערו זײ, מיר זעען אָבער זיי קוים.. 
די פאַמיליץ צבי איז ניט נאָר אַ שטיק יידיש לעבן, נאָר אַ 
גאַנצע יידישע װעלט -- אַ װעלט מיט איר פאַרגאַנגענהײט און איר 
צוקונפט...ײ 

ד"ר נתן בירנבוים אונטער זיין פּסעװדאָנים מאַטהיאַס אחר 
אין דאָס יידישע פאַלקסבלאַט (ווין, 23 אפּריל, 1905) האַט אַנטדעקט, 
אַז אין די פאַ מיליץ צבי האָט זיך דורכגעבראָכן איענע מעכטיקע 
דראַמאַטישע קראַפט", װעלכע ער האָט נאָך געפילט אין מיינע פריערדיקע 
דראַמעס, און איבערגעבנדיק גענוי דעם אינהאַלט פון דער טראַגעריע, 
זאָגט צֶר װייטער : 

.עס איז אין טיפסטן זינען אמת, וען פּינסקי שטעלט אַרױס אויף 
זיין װערק אַזױ צו זאָגן אַ װידמונג דעם פאָלק מיט די װערטער : ,זעט, 
אין גיב אייך דאָס יידישסטעץ װערק'. נאַטירליך ניט יידיש אין עפּעס אַ 
פּאַרטײ זינען, און אויך ניט יידיש אין דעם זינען פון דעם שטאָף, װי 
צום ביישפיל די יידן פון דעם רוסישן דיכטער טשיריקאָוו. נאָר יידיש 
אין דעם זינען. װאָס דאָ װערט פאָרגעשטעלט די גרויסע אינעװײניקסטע 
טראַגעדיע פון דעם יידישן פאָלק אין איין איינצלנער געשעעניש, װעלכע 
איז װידער דורך און דורך ידיש. דאָ קאָן מען דערקענען די יידישע 
;ערד אונטער די פיסי אין גלות און דאָס אינעװײניקסטע געהיימעניש פון 
דער יידישעב פּראָבלעם... װאָס אַסימילאַציץ ? זי בלייבט דער װעג פון 
איינצלנע. װאָס קאַמף צװישן ציוניזם און בונדיזם ? זיי זענען בידע 
נאָר פאָרמען פון נייעם לעבן אויפן אָרט פון דעם אַלטן טראַדיציאָגלָלן 
לעבן, װאָס קאָן ניט מעֶר ביישטיין דער מענטשהייטס פּראָגרעס. װייטער 
לעבן אין נייער פּאָרעם, מיט מאָדערנעם אינהאַלט -- דאָס איז די גרויסץ 
פראַגע. דעם אַלטן מגיד אין זיינע אייניקלעך ראובן און ליפּמאַן 
פאָרצוזעצן --- דאָס איז די גרויסע אויפגאַבע- און דער לעצטער טאָג 
פו רב משהן, פאַרבראַכט אין אייגענער שיינקייט און אין מיטן פון אַל 
דער העסלעכקייט פון די אַזױ גערופענע אַלטגלױביקע -- דאָס איז די 
גרויסע טראַגעדיע. 


און דערפאר האָט דעֶר אַלטעֶר מגיד געמוזט באַקומען די הערשנדיקץ 
שטעלונג אין דער דראַמע, דערפאר האָט עֶר געמוזט, וי באַפאַלן פון 
אַ פיקס-אידעע, אימער און אימער װידער פּרײדיקן די פאַרטיידיקונג פון 
דער שול. אפשר איז עס שטעלנווייז אַ ביסל צו פיל, אפשר װאָלטן 
מאַנכע פון די פּראָפּעטנהאַפט קלינגענדיקע רעדעס געקאָנט אויספאַלן 
אַ ביסל קירצער, אָבער דאָס זענען נאָר קלייניקייטן, װעלכע שטערן ניט 
דעם געװאַלדיקן פאַרכאַפּנדיקן איינדרוק פון דעם דאָזיקן פאַרקערפּערער 
פון אַן אונטערגייענדיקער װעלט-אָנשױונג און גרייפן ניט אָן די װאָרהײט 
פון זיין פּערזענלעכער דעַרשיינונג. ניט נאָר װאָס דצר דיכטער האָט דורך 
דעם מגיד-באַרוף, וועלכן ער האָט געגעבן רב משהן, געזאָרגט פּאַר דער 
גלויבהאפטיקייט פון זיין פיגור אין דעם אלטעגליכן זינען. ער האט 
אויך אין איר פאָרגעשטעלט די אױסעראָרדנטלעכע יידישע פּערזעלעכקייט 
נאָך מאָס און װערט מיט אומאיבערשטייגנדיקער טרייהייט. 


על"כל-פּנים איז די הױפּטגעשטאַלט װי די הױפּטהאַנדלונג פון דער 
דראַמע סימבאָליש. איף אַזױי פיל איז נאָך מער אָנצודערקענען די 
דראַמאַטישע מאַכט פון דעם שטיק, זיין טראַגישע קאָנסעקװענץ און 
אַנדערזײטנס זיין בּונטע לעבעדיקייט, נאָר אַ דיכטער, װאָס קען זיין פאָלק 


אי, האָט פון אים זעער-פריידן, האָט געקאָנט אַזױ מײיסטערהאַפּט שילדערן 
יידיש לעבן, יידישע מעָלות מיט יידישע חסרונות. די געבנגעשטאַלטן, װי 
צום ביישפיל, מיניע, זענען פּסיכאָלאָגיש זייער שיינע אַרבעטן. יֵצֶר 
דיאַלאָג איז ביז אויף װינציקע אױיסנאַמען נאַטירליך און איינפאַך. סצענעס, 
װי די טרױעריקע שטימונג אין אָנפאַנג פון דעם שטיק אַדער די 
װאַלדסצענע, זענען מוסטער פון יענעם טיפערן, דורכגעזעלטן רעאַליום, 
וועלכער פּאַרטראָגט זיך אַזױ גוט מיט טיפער נויטװענדיקער סימבאָליק", 


וואָסכאָו (פעטערבורג, יוני, 1905) אין אַ לענגערן אַרטיקל ; 


אין דער יידישער זשאַרגאָן-ליטעראַטור, זי װעט פאַרנעמען אַן ערנפלאַץ 
אין דער שיינער ליטעראַטור, װוּ עס װערט אָפּגעשפיגלט דאָס יידישע 
לעבן... 


אין אינטענסיווץ שטאַרק פּװלסירנדיקע מאָמענטן פון לעבן קומען 
אַרױס אַפילו טיף באַהאַלטענע טענדענצן פון די געזעלשאַפטלעכץ 
דיכטוּנגען. אין דער דראַמץ איז דער פאָגראָם יענע צװאַנג, װאָס דריקט 
אַרױס דאָס גאַנצע װעזן, אַלץ באַהאַלטענע געדאַנקן פון דעם יידגס נשמה, 
װעלכע איז אין אַ געװײנטלעכער צייט שטאַרק פאַרהאַװעט אין וֹצִם 
טומל פון דעם אַלטעגלעכן לעבן. 


פון דעם ערשטן אַקט אָן מאַכט פּינסקי באַקאַנט דעם לעזער מיט 
אַ ואַנצער ריי געזעלשאַפטלעכע טיפּן... אין דער זעלביקער פּאַמיליץ 
טרעפט זיך צוזאַמען אַ טיפּישער קרעמער מיט דער שיינהייט און דעם 
שטאָלץ פון דעם אַלטן יידנטום, מיט דער קראַפּט און מאַכט פון דעם 
אַלטן דור... אַלע געזעלשאַפּטלעכץ שיכטן געפינען זייער מייסטער- 
האַפטיקע שילדערונג אין די קומענדיקע צוויי אַקטן... דער רב, די דיינים, 
דער באַנקיר הערשמאַן און זיין זון -- דאָס זענען אַלץ לעבעדיקע מענטשן, 
װעלכע טרעטן אַרױס פאַר אונדז ניט בלויז װי געזעלשאַפטלעכע טיפּן, 
נאָר יעדער מיט זיינע אינדיװידועלע אייגענע שטריכן.." 


די וועלט (װי, 19 מײ, 1905): 


.פאָריקן ‏ שבת איז אויפגעפירט געװאָרן די טראַגעדיץ דרי 
פאַמיליע צבי פון דוד פּינסקי. אַן אויספירלעכע באַשפּרעכונג פון 
דעם באַדײטזאַמען װערק װעט נאָך קומעןי דאָ װילן מיר װידמען נאָר 
עטלעכע װערטער דער אויפפירונג, װעמעס הױפּטפאַרדינסט באַשטײט 
אין דעם, װאָס זי האָט אונדז באַקאַנט געמאַכט מיט איינעם פון די 
פּרעכטיקסטע פּראָדוקטן פון דער יונג"יידישער קולטור אין רוסלאַנד, 
דער איינדרוק פון דער מעכטיקער טראַגעדיע אויף דעם צאָלרײך 
דערשינענעם פּובליקום איז געװעזן אַ שטאַרק און לאַנג אָנהאַלטנדיקער", 


פאָרווערטס, צענטראַל-אָרגאן פון דער דייטשער סאָציאל- 
דעמאָקראַטיע אין בערלין ; 


,מיר זעען דאָס לעבן פון אַ פאָלקי װעמעס פאָליטישע און גייסטיקע 
טעטיקייט װערט אונדז דורכויס פאַרשטענדלעך אין פּינסקיס שילדערונג", 


דאָס בערלינער טאַגעבלאַט: 


,אין זיין דראַמע רעדט פּינסקי מיט מעכטיקע פּאָעטישע װערטער צו 
זיינע יידישע לאַנדסלײט אויף זייער לשון, פון די ליידן פון זייער פאָלק, 
פון די גייסטיקע און פּאָליטישע קאַמפן. אין די פּאַמיליע צבי גיט 
ער -- אַ דיכטונג פון קינסטלערישער באַדײטונג אוֹן סימבאָלישן אינהאַלט", 

איבערדרוקנדיק די דאָזיקע קריטיקן, האָט די רעדאַקציע פון דער ניו- 
יאָרקער װעכנטלעכער צייטונג דער אַרבייטער געפונען פאַר 
נייטיק צו מאכן די פאָלגענדיקע באַמערקונג : , מיר טוען עס נישט בלויז 
צו פאַרשאַפן דעם פאַרפאַסער אַ געװיסע גענוגטונג, אַ נחת רוח, צו 
טרייסטן אים דערפאַר, װאָס די היגע יידישע פרעסע האָט גאָר אין גאַנצן 
פאַרשװיגן ‏ די פאַמיליעץ צבי אָדער, מיט דער אינציקער 
אױסנאַמע פון דעם אַ רבייט ער, אַרטערגעמאַכט זי..,. 


* 


די קריטיק אין דעם רוסיש-יידישן זשורנאַל וואָסכ אָד איז געװעזן 
גורלדיק פאַר מיר און פון גרויסן אויפטו, 


װוינטער 4--1905 האָט אין ניו"יאָרק גאַסטראָלירט דער באַרימטער 
רוסישער שוישפילער פּאַװעל אָרלעניעװ. עס האָט פאַסירט, אַז ער האָט 
געוווינט אין איין הויז אויף איין עטאַזש מִיט מיין פריינד ד"ר חיים 
זשיטלאָווסקי, װאָס איז געוועזן אַ גרויסער באװוּנדערער פון די 
פאַמיליע צבי בײ דער ערשטער געלעגנהייט האָט עֶר דערציילט 


וי פאמיליע צב' 53 


אָרלעגיעװן דעֹם אינהאַלט פון דער פּיעסע און געגעבן אים איבערצולייע:2ן 
די קריטיק פון וואָ ס כ אָ ד. איבערל ענענדיק די קריטיק, האָט אָרלעניעוו 
דערקלערט, אַז ער װאָלט װעלן שפּילן דאָס שטיק. גראָד האָט זשיטלאָװסקי 
זיך דערװווסט, אַז זיין חבר קריטשעווסקי אין פּאַריז האָט איבערגעזעצט 
די פאַמיליץ צבי אױף רוסיש. אַ טעלעגראַם צו קריטשעווסקין 
האָט שנצֶל אַריבערגעבראַכט די איבערזעצונג קיין ניויאָרק. 


אָרלעניעװ האָט פאַרבראַכט דעם זומער 1905 אויף סיטי איילענד, 
אַן אינדזל לעבן ניו-יאָרק, אַהין האָט ער פאַרנומען דעם מאַנוסקריפט 
פון דער איבערזעצונג און געשטודירט די ראָלע פון משה צבי. צום 
ערשטן מאָל אין זיין שוישפילערישן לעבן האָט ער געשטודירט אַ ראָלע 
אויף אױסנװײניק. ער האָט געװאָלט זיין משה צבי. די װערטער 
זאָלן אים פליסן פריי, עֶר זאָל ניט דאַרפן צוהערן זיך צום סופּליאָר. ער 
האָט אַפילו איינגעשטודירט געװויסע העברעישע אויסרופן פון דעם 
אַלטן מגיד, ,לא אלמן ישְראל !"י ,שובו בנים שובבים !", ,מי להי אלי ו", 
אָבער עֶר האָט געהאַט גרויסע צרות מיט רב משהס אויסגעשריי : ,היה 
הוה ויהיה !", די רוסישע שפּראַך האָט ניט קיין ה', אַ ה' װערט אַ חי 


אָדֶער אַ גי. פלעגט ער אָפּט אויסשרייען האָיאָ, חייווע... 


כדי טיפער אַרײנצודרינגען אין דעם כאַראַקטער פון דעם אַלטן, 
פרומען מגיד, האָט אָרלעניעװ זיך אװעקגעלאָזט איבער די בתי"מדרשים 
אין ניו"יאָרקער דאַון טאַון, דעם יידישן פערטל, אָנצוקוקן דאָרטן טיפּן 
פון פרומע דאָװנענדיקע יידן נאָר איין מאָל האָט ער דערוען, װי א 
פרומער דאַװנער, אָנגעטאָן אין טלית און תפילין, האָט געפאטשט אַ 
קליינעם יינגל, זיין זון געװיס, פאַר װאָס ער האָט עפּעס אָפּגעטאַן אין 
דאַװנען. אָרלעניעװ איז פאַרציטערט געװאָרן. אין דאָס פרומקײט? 
פּאַטשט מען אַ קינד אין אַ מקום'קדוש ? ! עֶר האָט אַװעקגעאײלט פון 
שול און אויפגעהערט אַרומצוגײן איבער די בתי'מדרשים. ער קאָן נאָך 
צעשטערן די געשטאַלט, װעלכע ער האָט אָנגעהױבן צו שאַפן אין זיך... 

דער גרויסער שוישפּילער איז אויך געװעזן אַ גרויסער שיכּור, 
אָבער אין די זעקס װאָכן, אין װעלכע ער האָט געשטודירט די ראָלע 
פון משה צבי, איז קיין איין טראָפּן ניט אַריבער זיינע ליפּן. יעדע מינוט 
אין טאָג האָט ער געװאָלט זיין דער אַלטער מגיד, לעבן און דורכלעבן 
אים. אַ גוטער טרונק װאָלט אים דערװייטערט, פארפרעמדט. װען ער איז 
פאַרטיק געװאָרן מיטן שטודירן, איז אריינגעדרונגען אין דער נשמה פו 
דעם קעמפער פאַר זיין אונטערגייענדיקער װעלט, האָט עֶר זיך אַזױ 
אָנגעשיכּורט, אַז מען האָט מורא געהאַט. ער װעט קיין מאָל ניט קומען 
צו זיך. 

אָנהײב דעצעמבער 1905 האָט ער אויפגעפירט מיין פּיעסע אין אַ 
קליינעם טעאַטער, װאָס איז איבערגעבויט געװאָרן פון אַ רעסטאָראַן 
אין דעם קעלער-עטאַזש פון אַ דריי'שטאָקיק הויז אויף דער מיזרח-דריײער 
גאַס. די דעקאָראַציעס האָט מען געמוזט ברענגען צו שלעפן פון אַן 
אַנטקעגנדיקן שפּײיכלער אויף דער פערטער גאַס. כדי צו געװינען צייט, 
האָט מען געמוזט אױסלאָזן, מיט מיין הסכמה, די ערשטע סצענע פון 
דעם צװייטן אַקט: מיט דעם אויסנעם פון דער דאָזיקער געצװוּנגענער 
פאַרקירצונג, האָט אָרלעניעװו קיין איין שורה פון זיין ראָלע ניט אייס- 
געלאָזן. װען איך האָב אים אויפמערקזאַם געמאַכט, אז פאַרשיידענץ 
קריטיקער האָבן נאָכן איבערלייענען די דראַמע מיר פאָרגעװאָרפן צו 
לאַנגע מאָנאָלאָגן, איז זיין ענטפער געװעזן : יאַז זיי װעלן מיך הערן, 
װעלן זײי עס מער ניט זאָגן". עֶר האָט ניט געקאָגט מיינע ידישע 
קריטיקער. ווען זי האָבן אים געהערט, האָבן זיי געזאָגט, אז ער האָט 
געקירצט. אָבעֶר אין דער ענגלישער פּרעסע בין איך עולה לגדולה 
געװאָרן. זונטיק דעם צענטן דעצעמבער האָט די גיו:יאָרק טייס 
אָפּגעגעבן דער אויפפירונג אַ גאַנצע זײט אונטער דעם קעפּל די 
פאַמכיליע צבי -- אַ מערקווערדיקע דראַמע פון 
דעם יידישן לעבן מיט דער גענויסטער איבערדערציילונג פון 
דעם אינהאַלט אַקט נאָך אַקט. מיט מיין פאָטאָגראַפיע און מיט אַ בילך 
פון אָרלעניעוון אין דער ראָלע פון רב משה. איך בין זיך מודה : איך 
האָב די דאָזיקע טיימ ס'זייט אויפגעהיט עד היום הוה.. 


און עס האָט נאָך געקאָנט מער און בעסער זיין... מאַקסים גאָרקי 
איז אָנגעקומען אין ניויאָרק, האָט געזען אַן אויפפירונג און אָנגעכאָטן 
צו פאַרבינדן מיך מיט סטאַניסלאַווסקין אין מאָסקווע און גלייך טאַקע 
אַװעקגעשיקט אים אַ קאָפּיע פון דער איבערזעצונג. אין גיכן האָב איך 
געקראָגן פון סטאַניסלאַװוסקין אַ לאַנגן באַגײסטערטן בריו. ער ויעט 
שפילן די פאַמיליץ צבי אָבער מען װעס דאַרפן װאַרטן אַ 
ביסל, װייל אויב ער פירט איצט אויף די טראַגעדיע, װעט זי אויפגענומען 


װערן װי אַ פּאָגראָס-טראַגעדיע. דערווייל זאָל איך זען, אַז זי זאָל ניט 
דערשיינען אין בוך. איך האָב אים עס נאַטירלעך הײיליק צוגעזאָגט און 
געלעבט אין דערװאַרטונג פון דעו גרויסער געשעעניש. אָבער עס איז 
געשען עפּעס אַנדערש. די פּאַמיליעץ צבי איז דערשינען אויף 
רוסיש אונטער דעם נאָמען פּאָגראָמניע דני אין דער איבערזעצונג 
פין װיקטאָר קוגל -- און איך האָב פאַרלאָרן סטאַניסלאַווסקין. עטװאָס, 
װאָכ איך הער ניס אויף צו באַדױערן און באַטרױערן. 


א 


דאָס אַלץ האָט מיר געבראַכט דאָס יאָר 1905. דאָס דאָזיקע יאָר האָט 
מיר אויך געבראַכט אַ בריוו פון י. ל. פּרץי מיין אייביקער ליבע. אין 
דעם בריוו האָט מיר פּרץ געשריבן, אַז ער גײט שרייבן אַ קריטיק אויף 
די פאַמיליע צבי א איך װעל פון איר הנאה האָבן ער װעט 
מיין דראַמע פאַרגלײכן מיט טשיריקאָוס יעוורייאי, און איך 
װעל אויסזען יװי אַ פּאַריזער דאַמע, װאָס װיל העכערן איר שיינקייט 
און שפּאַצירט צוזאַמען מיט אַ העסלעכקייט" (דעם בריװ האָב איך 
געהאַט אַװעקגעשיקט אין װילנץ דעם ייװאָ. ייװאָ האָט געמאַכט פון אים 
אַ פאָטאָסטאַט און אים אָפּגעדרוקט אין די ייוואָ-בלעטער. וען 
די נאַציתוכחה האָט זיך אױסגעגאָסן אויף װילנע, האָבן געטרייע פריינך 
פון ייוואָ איינגעשטעלט זיך צו ראַטעװען פון די ייװאָזאוצרותי וויפל 
זײ האָבן נאָר געקאָנט. װאָס זײ האָבן אַרױסגעראַטעװעט, האָבן זײ 
פאַרשטעקט און באַגראָבן. װען די נאַציס האָבן זיך אָפּגעטראָגן פון װילנע, 
האָבן די לעבעדיק געבליבענע פריינד פון ייװאָ אָנגעהויבן אַרױסצוגראָבן 
די באַהאַלטענע אוצרות. איינער פון זי איז געװעזן אונדזער גרויסער 
דיכטער אברהם סוצקעװער. ער האָט זיך אָנגעשטױסן אויף פרצעס 
בריוו צו מיר און געבראַכט אים מיר אַ מתנה), 


די קריטיק האָט געלאָזט אויף זיך לאַנג װאַרטן זי איז דערש'נען 
אין מער װי אַ יאָר אַרום, אין 1907, און איז געװעון פאַר מיר אַן 
אומבאַגרייפלעכץ איבערראַשונג. פּרץ פאַרגלייכט די פאַמיליע צבי 
מיט טשיריקאָווס יעוורייאי מיט שלום-עליכמס צעוייט און 
בעשפּרייט און אַשס מ שיח'ס צייטן -- און זי קומט אַרױס 
די העסלעכקייט. 


ער הייבט אָן מיט מיין פאָררעדע. *פּינסקי רופט זיין פאָלק צום באַרג 
סיני, װוּ ער װעט אים געבן אַ נייע תורה", און ער מאַנט פון מיר די 
גע תורה. און גלייך דערקלערט ער: יאַ צײטװערק אין די 
פאַמיליע צבי או פאַרגײט מיט דער צייט..." די רוסישע צענזור 
האָט מיר אַ רעה געטאָן דערמיט, װאָס זי האָט פאַרװערט צו שבּילן 
די פאַמיליץ צב י. ,אין פּאָגראָמצײט װאָלט זי אַנדערש אויסגעזען... 
סעזאָן-אַרבעט !* דער תוכן פון מיין דראמע איז ביי אים .די צעשלאָגענע 
יידישע פאַמיליץ", מיט װעלכער ער טרעפט זיך ,ביי טשיריקאָו, שלום- 
עליכם און אַשׁ אויך". דערציילט עֶר, װי יעדער אײנער פון זי האָט 
באַהאַנדלט די צעשלאָגענע יידישע פאַמיליע, און װי אומגעלומפּערט איך 
האָב עס געמאַכט. ער איראָניזירט, װאָס מען לאָזט זיך ביי מיר אַריין 
אין אַ װיכוח, ,גלייך עס װאָלט אין דרויסן קיין פּאָגראָם ניט געװצזן". 
;װער איז די שול ? -- פרעגט עֶר, -- װאָס משה מגיד װיל ראטעװען. אַ 
סימבאָל, צי טאַקע די שול, װוּ מען טרינקט י"ש און מען שלאָגט זיך 
איבער עליות ? צי מעג מען גאָר על-פי-דין מוסר'נפש זיין זיך דערויף ? 
משה מגיד איז דאָך אַ פרומער ייד ! מאָמענטן, (װי דאָס לויפן צים 
זעלבסטשוץ), װאָס דאַרפן דורכבליצן, קריכן איבער דער סצענע װי װערעם, 
אַזױ פיל און אַזוי שלעכט װערט איבער זײי גערעדט.. משה מגידס 
שפּראַך איז ניט מגידיש".. 


זיין קורצע קריטיק איז גלייכצייטיק געװעזן אַ קריטיק אויף שלום- 
עליכמס צעזייט און צעשפּרייט, טשיריקאָוס יצעוורייאי 
אַשס משיחס צייטן און אױף ביאַליקן. ער פאַרעַנדיקט זי מיט 
אַ סך'הכל װעגן מיר ; אין גרויס איילעניש איז פון אַן אײביקער זאַך 
אַ סעזאָןאַרבעט געװאָרן ! און עס איז קיין אומגליק ניט, אַז אַ מענטש 
שרייבט אָן אַ שװאַכץ דראַמע... דאָס אומגליק שטעקט אין דער הקדמה ! 
נאָך װאָס האָט זי פּינסקי געשריבן און נאַך שפּעטער געדרוקט ? װאָס 
מער מען פאַרלאַנגט פון אַ שװאַכער זאַך, טױטער בלייבט זי אונסער 
די הענט".., 


איך האָב מיינע אויגן ניט געגלויבט. האָב אַרױסגענומען פּרצעס 
בריוו, געקוקט פון אים אויף דער קריטיק און פון דער קריטיק אויפן 
בריוו. װי איז עס עֹפּעס ? װאָס איז פאָרגעקומען צװישן דעם בריוו אין 
5 און דער קריטיק אין 1907 ? 


54 אויסגעקלנבענע שויפטן 


איך האָב זיך אַװעקגעזעצט אויף דער הייסער מינוט און אָנגעשריבן 
פרצן אַ לאַנגע מגֵילה. קודם"כל געפאָדערט פון אים, ער זאָל מיר דער- 
קלערן, װאָס איז פאָרגעקומען פאַר דער צייט צװישן דעם בריה, אין 
װעלכן ער זאָגט מיר צו אַ קריטיק, פון װעלכער איך װעל הנאה האָבן, 
און דער קריטיק, װאָס מאַכט פון מיר אין גאַנצן אַ תל. דערנאָך אַרײנגע- 
לאָזט זיך אין אַ לאַנגער קעגנקריטיקי פּאַר װאָס מאָנט ער פון מיר 
אַ תורה ! האָב איך זי דען צוגעזאָגט ? אויפן באַרג סיני זענען געגעב 
געװאָרן לוחות, אָבער דאָרטן זענען אויך צעבראָכן געװאָרן לוחות. איך 
האָב נאָר דערמאָנט דעם באַרג סיני, װי דעם אינציקן אָרט, װוּ אַ גאַנץ 
פאָלק איז געװעזן פאַרזאַמלט. זאָל ער נאָך אַ מאָל איבערלייענען די 
הקדמה, װעלכע אין גאָר ניט געװעזן געפּלאַגט װי אַ הקדמה, נאָר אין 
אַרױסגענומען געװאָרן פון אַ פּריוואַטן בריוו... פאַר װאָס װאַרפט ער מיר 
פאָר דעם וויכוח אין אָנהייב פון דער פיעסע, ,גלייך ווי אין דרויסן 
װאָלט ניט געוועזן קיין פּאָגראָם* ? ווען ער װאָלט פאָרזיכטיק געלייענט, 
װאָלט ער געװוּסט, אַז װען דער װיכוח קומט פאָר, איז אין דרויסן 
ניטאָ קיין פּאָגראָם. לעאָן מיינט אַפילו, אַז עס װעט צו קין פּאָגראָם 
גיס קומען און מען װעט בלויז אָפּקומען מיט שרעק.. 

משה מגיד וופט ניט צו ראַטעװען די װענט פון דער שול. װען 
דאָרטן װאָלטן ניט געשטאַנען די ספר-תורהס, װאָלט ער אַלײן ניט געלאָפן 
און װאָלט קיינעם ניט גערופן איינצושטעלן זיך פאַר דער שול'געביידע. 
ער שרייט ניט : יאדיר-"התורה, קומט ראַטעװען די שול!" אָבעֶר ער 
זאָגט : איידן, װעלכע הייסן אדירי-און עמודיהתורה, װילט איר זיך ניט 
אָגנעמען פאַר איר ? די טײיערע, די ליבע, די האַרציקע, אַלײן װעט זי 
זיין, װען די טמאים װעלן אויף איר אָנפאַלן ! אַלײן װעט זי זיין, פאַר" 
װאָגלט און פאַרלאָזן, און צעריסן װעט זי װערן, און באַשפייט און 
באַשמוצט...* װעט עֶר פרעגן, צי מאָג א ייד זיך מוסרינפש זיין פאַר אַ 
ספר'תורה ? שפּרינגען ניט יידן אין פייער פון אַ ברענענדיקער שול, 
כדי אַרױסצוראַטעװען א ספר-תורה ? באַװונדערן מיר ניט דעם קישיניץ- 
װער שמש, װעמעס נאָמען איך האָב געבאָרגט פּאַר מיין מגיד, װײל ער 
האָט מקריב געװעזן זיין לעבן פאַר די ספר'תורהס פון זיין שול? ער 
איז געװאָרן אַ פאָלקס-העלד. און װען ער איז געשטאַנען איינער אליין 
מיט דעם שװעון שטיק איזן אין זיינע הענט פאַר דעם ארוך" קודש, 
האָט ער דען ניט געװאָלט נאָך יידן אַרום אים ? האָט עס אין אים ניט 
געשריען : איידן, װוּ זײט איר !" 


איז דער תוכן פון מיין דראַמע ,אַ צעשלאָגענע יידישע פאַמיליץ ?" 
זאָג איך צו אַזאַ תוכן אין דער הקדמה ? באַהאַנדל איך אים אין דער 
דראַמע ? די דריי יונגע-לייט האָבן געקאָנט אויך זיין פריינד און באַקאַנטע, 
ניט דווקא ברידער. איך האָב זיי געמאַכט פאַר ברידער, כדי אַרױסצר 
ברענגען די כאַראַקטערן פון מיניץ און יעקעף. איך האָב אים אויך 
אויפגעדעקט מיין סוו, אַז דער נאָמען די פּאַמיליע צבי אין 
דער אַלגעמײנער נאָמען פון אַ געפּלאַנטער טעטראָלאָגיע. 


און דאָ כין איך געװאָרן חוצפּהדיק און האָב אים דערקלערט, אַז איך 
קאָן אים פאַרזיכערן, אַז איך בין אַ בעסערער דראַמאַטיקער װי ער, אַז 
איך זע און פיל די בינע בעסער פאַר אים, און װייס בעסער װי ער, װוּ 
איך האָב װאָס אײינצושפּאָרן. דעם בעסטן באַווייז האָב איך אין אָרלעניעווס 
אויפפירונג, אין וועלכער דער וויכוח, ווי איך האַב אים געשאַפן, פּוּלסירט 
מיט דראַמאַטישער קראַפט. װען דאָס לויפן צום זעלבסטשוץ װאָלט דורכ" 
געבליצט, װי ער דענקט, װאָלט דער מאָמענט פאַרלאָרן געװאָרן, און 
קיינער װאָלט אפילו ניט געװוסט, װאָס עס איז געשען. ראובן און ליפּטאַן 
װילן טאַקע בליץ"שנעל אַװעקלױפן, אָבער מיניע, די מאַמע זײערע, 
פאַרשטעלט זיי די טירי אין געציילטע סעקונדן געלינגט מיר שאַרף 
אַרויסצוברענגען די טראַגיק פון דער מוטער און די באַדײיטונג פון דעם 
זעלבסטשוץ, און גאָרנישט איז דאָ ניטאָ פון קריכנדיקע װערעם.. 


אין אָנהײב פון דער קריטיק שטעלט ער אַװעק אַלס אַקסיאָם, אַז 
דער קינסטלער מוז האָבן די פערספעקטיוו פון דער צייט אָבער דאָס 
איז גאָר ניט קיין אַקסיאָם. דער קינסטלער דאַוף נאָר קאָנען צוגיין צו 
דער גייסטער געשעעניש, װי ער װאָלט זי געזען אין פּערספעקטיוו. און 
איך האָב דאָס געקאָנט! אונטער דער פּערזאָנעפאַרצײכעניש פון דער 
טראַגעדיע גיב איך אָן: . אָרט -- דער גלות ; צייט -- אַ שווערע 
פאַר יידן". איך האָב ניט דראַמאַטיזירט קישיניעוו און ניט דאָס יאָר 1903, 
איך האָב געזען די זאַכן געשען אין יידישן לעבן און עס האָט מיר ניט 
אויסגעמאַכט װען און װוּ. ,משה מגיד רעדט ניט מגידיש..." געװיס רעדט 
ניט ביי מיר משה מגיד מגידיש. ער רעדט תנכיש, ער רעדט אַ ריטמ'שע 
שפּראַך, ער רעדט אַפילו אין װײסע פערזן, װײל איך זע אים פון אַ 


װײטער פּערספּעקטיוו. װייל איך האָב אים געמאַכט פאַר אַ מגיד, האָב איך 
געקאָנט אַרויפטרײיבן זיין װאָרטקראַפט. 


צום סוף האָב איך זיך דערלויבט צו װערן זייער גאווהדיק. האָב אים 
אָנגעװיזן אויף די קריטיקן פון אָגרין, ד"ר בירנבוים און וואָסכאָד, 
דערציילט אים װעגן אָרלעניעװס אויפפירונגען, װעלכע האָבן באַװיזן, װי 
בינענמעסיק די פּאַמיליע צבי איז, וויפל דראַמאַטישע קראַפט 
עס ליגט אין איר, איבערגעגעבן אים גאָרקיס מיינונג און זיין װענדונג 
צו סטאַניסלאַװסקין און טאַקע אָפּגעשריבן פאַר אים אַ גרויסן טייל פון 
סטאַניסלאַװסקיס בריוו. ענדלעך בין איך געװאָרן אַגרעסיו. איך האָב אים 
װידער דערמאָנט זיין ערשטן בריוו און דערנאָך דערמאָנט אים זיין צװײיטן 
בריוו פון 29'סטן אויגוסט, 1906, אין װעלכן ער שרייבט, אַז .נאָך די 
פּאַמיליע צבי קען זרובבל קין גרויסן איינדרוק ניט מאַכן" 
(און זוובּבל איז אַ דערציילונג, מיט װעלכער אַ מחבר קאָן שטאָל- 
צירן !) און אַז ער באַמיט זיך, .עס זאָל געשפילט װעון די פא מיליץ 
צבי, נאָר װער װײס, צִי די צענזור װעט זיך לאָזן איבערדייבערן -- 
דערװייל גײט ניט.." װי זשע פלוצעם זיין פאַרניכטנדיקע קריטיק! 
װאָס איז געשען ?.. 


אַ זײער לאַנגער בריוו, אָבער אַז איך האָב געװאָלט אַרײנלײגן אים 
אין קאָנװערט, האָב איך אים צעריסן. איך האָב דערפילט, אַז עֶר װעט 
מיך צערייסן מיט פּרצן, טאָ זאָל בעסער צעריסן װערן דער בריוו. האָב ייך 
באַשלאָסן צו מאַכן זיך ניט װיסנדיק פון זיין קריטיק. איך האָב זי 
פשוט ניט געלייענט, ניט געזען דעם זשורנאל, אין װעלכן זי איז געװען 
געדרוקט... אָבער סיי װי איז עס געװען אַ סוף צו אונדזער קאָרעספּאָנדענץ. 
איך האָב אים מער ניט געשריבן, און ער האָט מיר ניט געשריבן. אָבער 
איך האָב ניט אויפגעהערט צו ליבן און צו ערן אים עד היום הזה. 


י 


ווען איך האָב געשריבן מיין בריו צו פּרצן און געפרעגט, װאָס איז 
געשען, האָב איך ניט געװוּסט, אַז אַרום יענער צייט האָט בעל-מחשבות 
אַרונטערגעריסן די פּאַמיליע צב, אין מאָל און אַ צװייטן מאָל 
און אַ דריטן מאָל. צום ערשטן מאָל אין אַ עסײ ‏ דוד פינסק, אין 
װעלכן עֶר װייזט אָן, אַז איך האָב , געחלומט צו װערן אַ סאָציאליסטישער 
זאָלאַ אין דער יידישער ליטעראַטור". (װי אַזױ ער האָט געװוּסט, װאָס 
איך האָב געחלומט, װייס איך ניט. פון מיר האָט ער עס ניט געהערט, 
איך האָב זיך ערשט פון אים דערװוּסט, אַז איך האָב אַזױנס געחלומט...). 
אָבער כל:זמן איך האָב געחלומט, בין איך געװאַקסן, ביז אין ;א ייויק 
שעפטל האָט פּינסקי דערגרייכט די גרעסטע שטופע פון זיין קיגסטלץ- 
רישן טאַלאַנט..." אָבער איך פאָר אַװעק אין אַמעריקע און װער אאַן 
אַנדערער". איך שוײיב אָן די פאַמיליע צבי -- װאָס, װאָס 
האָט פּינסקיס נאָמען פּאָפּולער געמאַכט אין דער גאַנצער זשאַרגאָן- 
לייענדיקער װעלט". אָבער ננאָך ‏ אייויק שעפטעל באַטײט 
די פאַמיליע צבי- אַ טריט צוריק, פון דראַמע צו מעלאָדראַמע..* 
און אין ‏ די פּאַמיליע צבי איז שון פּינסקיס טאַלענט טיף 
געפּאַלן..." 

דאָס צװײטע מאָל באַהאַנדלט בעל-מהשבות די פאַמיליעץ צבי 
אויספירליכער אין אַ גרעסעון קריטיק'אַרטיקל: פּאַמיליע צבי 
פון ד. פּינסקי עִר הײבט אָן די קריטיק און ענדיקט זי, װי 
ער האָט געענדיקט דעם עסי : מיט בייזע באַמערקונגען װעגן מיין 
הקדמה, אַילאַ פּרץ. אָבער ער איז אַ סך שאַרפער װי פּרץ אין זײן 
פאַרניכטנדיקער קריטיק. ,וב משה איז מער אַ טעאַטער"פיגור װי 
אַ לעבעדיקע געשטאַלט... לויפט אַרום אויף דער בינע די גאַנצע צײט, 
װי אַ פאַרסמטע מױז, לױיפט און רעדט און שרײיט און װאַרפט זיך 
אַרום װי אַ היסטערישה אשה." די פיגורן פון יונגן דור זענען 
.קליין, װי שפּילצאַצקעס און אָן הוט און אָן ביינער..." װי פרץ שפּילט 
בעל-מחשבות אויס קעגן מיר טשיריקאָװן, און אַשן און ביאַליקן, נאָר 
אַנשטאָט שלום-עליכמען שלאָגט ער מיך מיט ‏ ח. ברענער און מיט 
דעם פּאָעט מינסקי,.,װעלכער האָט אין זיין דראַמע די באלאגערונג 
פון טולשין בעסער פאַרשטאַנען װי צו שילדערן זיין אַלטו 
ייד, דעם רב, און בעסער געװוּסט. װי צו געשטאַלטיקן די יוגנט", 
און בעל:מחשבות קומט צו דעם אויספיר, אז ,פון ליטעראַריש- 
קינסטלערישן שטאַנדפּונקט, איזן די פאַמיליע צבי אַ מיטל- 
מעסיק װערק, און דאָס, װאָס עס האָט דאָך געהאַט אַזאַ דערפאָלגו 
דערקלערט זיך דורך גאַנץ אַנדערע סיבות, פון װעלכע מיר װעלן איצט 
ניט ריידן..." 

צום דריטן מאָל דערמאָגט ער די פּאַמיליע צבי אין זײן 
עס פּאָגואָם-ליטעואַטור און פּטרט זי אָפּ מִיט דער בא 
מערקונג, אַו די פאַמיליע צבי איז דער אָפּקלאַנג פון די 
שמועות"שטיבלעך אין די רוסישע אויסלענדישע קאָלאָניעס.." 


איך בין באַקאַנט געװאָרן מיט פּרצעס קריטיק חדשים נאָך איר 
דערשיינען, מיט בעל-מחשבותעס אַרבעטן בין איך באַקאַנט געװאָרן 
אַ סך שפּעטער. צו שפּעט צו שרײבן אַ קעגךקריטיק. אויסער דעם 
האָב איך ביי מיר אָפּגעמאכט, און אָן דעם האַלט איך זיך מיין גאַנץ 
לעבן, ניט צו ענטפערן אויף קריטיק. װי איך נעם אָן אַ גוטע קריטיק, 
אַוױ דאַרף איך קאָנען אָננעמען אַ שלעכטע. איך גיב יעדער װערק 
דאָס בעסטע, װאָס אין מיר. איך שרייב איבער יעדער זאַך דריי מאָל, 
און איך אַרבעט מיט פולסטער אויפמערקזאמקייט און מיט מיין גאַנצער 
זענטשאַפט. די גוטע קריטיקן באַװײזן מיר, אַז דאָס בעסטע אין מיר 
איז טאַקע געװעזן גוט; די שלעכטע קריטיקן האָבן מיך נאָך קין 
מאָל ניט איבערצייגט, אַז דאָס בעסטע אין מיר איז געװעזן שלעכט. 
איך װאָלט לייכט געקאָנט אָנװײזן, װוּ די שלעכטע קריטיק מאַכט אַ 
טעות, טייטשט שלעכט אויס און האָט פשוט שלעכט געלייענט און שלעכט 
פאַרדייעט מיין װערק. איך װאָלט אַפילו לייכט געקאָנט אָנװײון בייד 
װיליקייט און פעלשונג, און איך בין אַ זייער גוטער פּאָלעמיקער. מיט 
בעל'מחשבותעס אויסזעצונגען װאָלט איך לײכט געקאָנט פאַרטיק װערףן 


אָבער איך האָב באַשלאָסן ניט צו ענטפערן. איבערגעלאָזן דאָס צו 
דעם אורטייל פון דער צייט. איז אַ זאַך װערטלאָז, וועלן זי אַפּילו די 
בעסטע קריטיקן ניט קאָנען דערהאַלטן; און אין זי װערטפול, װעלן 
די ערגסטע קריטיקן זי ניט פאַרניכטן.. 


ניט פאַרניכטן, אָבער לכל'הפּחות אױיף אַ צייט פאַרטונקלען, 
פאַרשוואַרצן, מאַכן צו שאָנד און צו שפּאָט. דאָס איזן געשען מיט די 
פאמיליעץ צבי. אין אַן אַרטיקל דאָס טעאַטער אין ערשטן 
בוך ליטעראַָרישע מאָנאַטשריפטן, פעברואר, 1908, 
שרייבט א. װייטער, אַלײן אַ דראַמעדיכטער און אָנגעזעענער יונגער 
שריפשטעלער : .די שטארקסטע טענער פון אונדזער טעאַטער זינען 
שלעכט אױיסגעטראַכטע רעדעסמאָנאָלאָגן.. אַמאָל באַדעקט מיט אַ 
גלאַנץ פון קליינשטעטישן מגידישן מוסר... דאָס באַציט זיך אַפילו אויף 
די צװיי לעצטע דראַמעס, װאָס זענען דערשינען אויפן שװעל פון דער 
נייער ליטעראטור -- אויף שלום'עליכמס צעזייט און צעשפרייט 
און דוד פינסקיס די פאמיליע צבי." 


באַלך נאָך דעם האָט אַ יינגערער שריפטשטעלער, אַזױ זיך פאַר- 
בייגייענדיק, אין אַ װילנער װאָכנבלאַט, צוגעשאַרט די פאַמיליץ 
צ ב י, גאַנץ פאַראַכטיק, צום אַלטען אייזן פון דער גאָלדפאַדן-שולע. 


ביסלעכווייז קום איך אויך צו מיין פּלאַץ אין דער געשיכטע פון דער 
יידישער ליטעראטור. אָבער אויך די פא מיליע צבי איז ניט פאר- 
לענדט געװאָרן. זי איז אויפגעשטאנען פון דעם אלטן אייזן צו פארנעמען אַ 
גאָר בכבודיקן אָרט אין מיין דראמאטישן שאַפן. אין יאָר 1918 האָט זי 
גראָד איבערגעלעבט אַ צװײטע יוגנט אין דער ענגלישער איבערזעצונג 
פון ד"ר אייזיק גאָלדבערג, אונטער דעם נאָמען דהי לאַסט דושו 
(דער לעצטער יד) און איז דערשינען אין אין באַנד מיט דער 
שטומער משיח אן אייזיק שעפּטעל אין פאַרלאַג פון 
ב. װ. היבש (איצטער װיקינג פּרעס) ניויאָרק. אַ יאָר שפּעטער איז 
זי דערשינען אין דריטן באַנד פון מיינע דראַמעס, צוזאַמען מיט דע - 
שטומער משיח, אייזיק שעפטעל אן דעם אײנאַקטער 
תוכחה, אפילו מיט דער שטאַרק אָנגעגריפענער הקדמה. 


אָבער אויך בעל'מחשבות האָס געביטן זיין מיינונג. איך האָב זיך 
געטראָפן מיט אים אין אָקטאָבער 1922 אין ראָמאַנישן קאַפע אין בערלין, 
אין אונדוער געשפּרעך כין איך אַרױף אויף דער טעמע ,די פאַמיליץ 
צבי". כ'האָב אָנגעהױיבן מיט א ביסל קעגךקריטיק און געװאָלט פון 
אים דערגיין די סיבות פון איר גרויסן דערפאָלג, װעלכע ער האָט 
אין זיין קריטיק אָפּגעלײגט אויף אַן אַנדער מאָל. ער האָט מיך איבערגעריסן 
מיט אַ מין פאָרװוּרף : , איר נעמט עס צו ערנסט ! מיר זיינען געזעסן 
אין אַ קאַפע אין ואַרשע און האָבן זיך דעררעדט דערצו, אַז עס איז 
שוין צו פיל ,פאמיליע צב"...* איך האָב אַ קוק געטאָן אויף מיין 


פרוי, װאָס איז געזעסן דערביי. אויף אירע באַקן האָבן זיך געביטן 
פאַרבן, און איך זע, אַז זי רײסט זיך עפעס צו זאָגן און ניט גאָר 
אנגענעמעס פאַר בעל-מחשבותן. זי האָט זיך אָבער באַהערשט און 
גאָרנישט ניט געואָגט. און איך האָב אים געפרעגט: ,איו פּרץ 
דעמאָלט אויך געװען אין קאַפע !" עֶר האָט עס ניט געדענקט.. אױיף 
מאָרגן האָבן מיר געדארפט זיין ביי אים צו מיטיק. אָבער מיר האָבן 
אים טעלעפאָנירט, אַז מיר װעלן ניט קומען. מער האָב איך אים שוין 
קיין מאָל ניט געזען. שפּעטער האָב איך באַדױערט מיין טריט. איך האָב 
אים אין 1922 באַשטראָפּט פאַר עפּעס, װאָס האָט פּאַסירט מיט אים און 
ניט מיט אים אַליין אין 1906, און װען ער האָט זיך אזוי אָפנהאַרציק 
מודה געװען. 


: 


יוניייולי 3 איז געװאָרן 50 יאָר, זינט איך האָב אָנגעשריבן 
די ערשטע צװײ אַקטן פון די פּאַמיליע צב,, אין אַפּריל 1954 
איז געװאָרן פופציק יאָר, זינט איך האָב זי פאַרענדיקט. מיט שטאָלץ 
יום'טוב איך איר געבורטס'טאָג, איר יובילי, אָבער איין גרויסער 
פאַרדראָס װעט מיך פּײניקן: איך האָב קיין מאָל ניט געזען די 
דראַמע אויף דער יידישער בינע, פאַר װעלכער זי איו געשאַפן געװאָרן, 
ניט געזען אירע געשטאַלטן פאַרקערפּערט פון יידישע שוישפּילער, ניט 
געהערט דעם קלאַנג פון מיין שפּראַך. 


את חטאי אני מזכיר. עס איז געװעזן, װען אָרלעניעװ האָט געשפּילט 
די פאַמיליץ צבי האָט מיר אין מאָל אין אַ פרימאָרגן 
טעלעפאָנירט דער שוישפּילער יעקב אַדלער, אַו ער האָט נעכטן געזען 
אָרלעניעװן אין דער דראַמע און איז געװעזן גערירט ביז טרערן, אַזױ 
אויך זיין שרה. בקיצור, ער וויל שפילן די טראַגעדיע פון דעם איינציקן 
און לעצטן ייד, און זיין שרה וויל אפילו שפילן די קליינע ראָלע פון 
דער שטומער האַלב משוגענער בעטלערקע. אַנשטאָט דערפרײט צו 
װערן און אָנכאַפּן זיך פאַר דעם, האָב איך גאַנץ טרוקן געענטפערט : 
;איר האָט מײין פיעסע ניט פאַרשטאַנען, איר װעט נאָר נאָכמאַכן 
אָרלעניעװן. צו װאָס דאַרפט איר עס ? איר קריגט מיין פּיעסע ניט.." 
בין איך ניט געװעון צו שטרענג? 


אַרום יעגער ציט האָב איך באַזוכט טאָראָנטאָי קאַנאַדע, און פון 
מײן כבוד װעגן האָבן דרי חברים אויפגעפירט די בטלנים'סצענע פון 
די פאַמיליץ צב, עס האָט מיך געפרײיט צו זען און צו הצרן 
כאָטש אַ קליינעץ סצענע פון מיין פיעסע. אָבער װען משה צבי איז 
אַרױסגעקומען אויף דער בינע מיט די הױון אין הויכע כאָליעװעס 
װי אַ בעל-עגלה, האָב איך זיך היסטעריש צעלאַכט און ניט געקאַנט 
אויפהערן. איך האָב באַהאַלטן מיין קאָפּ, געביסן זיך די ליפן און 
געלאַכט, געלאַכט, ביז דער פאָרהאַנג האָט זיך פאַרצױגף 


שפּעטער מיט אַ סך יאָרן איז אָנגעקומען אין ניר-יאָרק אַן אַקטיאָר 
פון גאַליציץ מיטן נאָמען גליקמאַן און האָט זיך מיר פאָרגעשטעלט 
װי דער בעסטער משה'צבי אויף דער ידישער בינע. װען די יידישץ 
אַקטיאָרן-יוניאָן האָט אים געמאַכט שװעריקײטן מיט אריגנעמען אים, 
האָט עֶר באַשלאָסן צו באַװײון דעם יידישן טעאַטער'עולם, װאָס פאַר 
אַ גוטער אַקטיאָר ער איז, און איז געקומען צו מיר, איך זאָל אים 
דערלויבן אויפצופירן די פּאַמיליע צבי איך האָב אים געגעב 
די דערלויבניש מיט דעם באַדינג, אַז איך זאָל זען די רעפּעטיציעס. 
ער האָט געדונגען דעם דעמאָלטיקן ליפצין-טצאַטער. צוניפ- 
געשטעלט אַ טרופּע, אַרױסגעהאַנגען אַפישן, אַז פרייטיק. שבת און 
זונטיק װעט דער באַרימטער שוישפּילער, װאָס איז ערשט אָנגעקומען 
פון גאַליציע, אויפפירן די באַרימטע טראַגעדיע... אָבער ער האָט מיך 
צו די רעפעטיציעס ניט פאַרבעטן, װײל ער האָט זי גאָר ניט געהאַט. 
עֶר האָט בין פרײטיק ניט באַקומען די בינע פרײ, נאָר עֶר האָט 
צוזאמענגענומען אַקטיאָרן, אַלע פון גאַליציע, װאָס האָבן שוין געשפּילט 
אין דער טראַגעדיע, און עס װעט זיין גוט! איך װעל זײן צופרידף 
גלייך ביים אָנהײב איז מיך באַפאַלן דער טאָראָנטער געלעכטער, און 
איך בין אַנטלאָפן פון טעאַטער. 


איז דאָס אַלץ, װאָס אין מיר פּערזענלען געבליבן פון די 
פאַמכיליעץ צבי אױף דער יוישער בינע -- אַ געלעכטער, 


אט א טי ר טג 


אוֹיסגעקליבענע שריפטן 


די פאמיליע צבי 
טראגעדיע אין פיר אקטן 
(יוני 1903 -- מאי 1904) 


,...ביים אפענעם קבר פון די קישענעווער הרוגים, ווען זייער 
בלוט האָט נאָך קיין צייט נישט געהאט פארטריקנט צו װוערן, 
האָב איך פארטראכט און אָנגעהױיבן צו שרייבן מיין , פאמיליע 
צבי", וועלכע איך האָב א לאנגע צייט גערופן אין מיינע 
געדאנקן: ,א טאָג פון דין וחשבון". נישט אויף דאָס װאָס איז 
געוועזן, װאָס האָט ערשט פאסירט, האָב איך געווענדט מיין 
בליק. קיין קונסטווערק קאָן נישט פאָרשטעלן א פּאָגראָם- 
טראגעדיע אין איר גאנצער. גרויסער שרעקליכקייט און שוי" 
דערהאפטיקייט. וי זי שפילט זיך אָפּ אין דער ווירקליכקייט. 
נאָר אויפגערעגט פון דעם אויסערן שטורם, האָב איך מיך 
געווענדט צו די אינערע פאָרגיינג אין דעם יידישן פאָלק -- 
צו דעם, װאָס גייט אין אים פאָר און װאָס מוז אין אים פאָרגיין. 
מיט דעם וואקסן פון מיין ווערק איז אין מיר געוואקסן דאָס 
באװווּסטזיין, אז איך שאף דאָ עפעס אזוינס. װאָס מוז געלייענט 
ווערן פון דעם גאנצן פאָלק, פון אלע זיינע קלאסן און מאסן. 
און איך האָב געשריבן, װי אין א פיבער, מיט א הארץ- 
קלאפעניש: איך האָב גערעדט צו א גאנצן פאָלק, איך האָב 
דאָס גאנצע פאָלק פארקליבן צו מיר אונטער מיי; אייגענעם 
בארג סיני. 


אָבער איך האָב געמאכט דעם חשבון אָן דעם בעל הבית, 
און דער בעל הבית איז דאָ געוועזן די ליבהארציקע רוסישע 
צענזור -נאָך אין זומער 1903 האָב איך אוועקגעשיקט דעם 
ערשטן אקט אין דאָס זאמלבוך ,הילף", װאָס איז ארויסגעגעבן 
געװאָרן אין ווארשא פאר די נויטליידנדע אין קישענעוו. די 
רוסישע צענזור האָט אים נישט דורכגעלאזן. דאָס איז פאר מיר 
געוועזן א קלאַפּ. װעלכן איך האָב נישט ליכט געקאָנט 
פארטראָגן. איך האב איבערגעלעבט א גייסטיקן פאָגראָם און 
פארלאָרן די לוסט צו דערשרייבן, װאָס איך האָב געהאט צו 
דערשרייבן. דאָס איז אויך איינע פון די אורזאכן, פאר װאָס 
מיין טראגעדיע, וועלכע איך האָב אָנגעהױיבן אין יוני 1903, 
דערשיינט ערשט יעצט. און אויך יעצט, ווען איך גי צו 
פארעפנטליכן זי אויף דעם נישט-לעגאלן וועג. טו איך עס 
מיט הארץ-ווייטיק. עס פארדריסט מיך פאר געוויסע טיילן 
פון אונזער מאסע, צו וועלכע דאָס װוערק װעט נישט דער" 
גרייכן. דאָך טרייסט איך מיך מיט דער האָפנונג. אז דער 
,בונד" מיט זיין װוּנדערבארער ארגאניזאציע וועט פארשאפן 
מיין טראגעדיע די מעגליכסט גרעסטע פארשפרייטונג און -- 


פארבארגן וועט מען זי דאָרט לעזן, 
און שפילן שטיל. באהאלטנערהייט -- 
נאָר טיף אין ד'ר'ערד ליגט אויך דער זאָמען, 
דאָך מעכטיק וואקסט ארויס דאָס ברויט, 
ינואר, 1905. 


פאררעדע צו דער ענגלישער איבערזעצונג 


דאָס איז נישט קיין פאָגראָם-'טראגעדיע, נאָר די טראגעדיע 

פון א לעצטן, די טראגעדיע פון אן אָפּשטארבנדיקער רעליגיע, 

פֿון אן אונטערגייענדער וועלטאנשויאונג. ער קאָן זאָגן, אז 
דאָס איז אויסשליסלעך יידיש! 

אָקטאָבער, 1917. 


פערזאָנען: 


ר' משה צבי, דער שטאָט מגיד. 
יעקעף, זיין זון. 

מיניע, יעקעף'ס פּרױ. 

לעאָן ' 
ראובן 
ליפּמאַן 


זיינע אייניקלעך 
פון יעקעף און מיניע. 


אידע, זיין אייניקל פון אן אנדער זון. 
באנקיר הערשמאן. 

דער יונגער הערשמאן, זיין זו. 
דער רב. 

ערשטער דיין, 

צווייטער דיין. 

דער דיקער בטלן. 

דער דינער בטלן. 

דער געלער ייד. 

דעם געלען'ס וייב. 

דער ייד אין שליאפּע. 

דער ייד אין היטל. 

דער בחור מיט'ן מיידל. 

די שטומע בעטלערקע. 

יידן, יידענעס. בחורים, קינדער. 


אָרט: דער גלות. 
צייט: אַ שווערע פאר ייד 


ערשטער אקט 


א גרויס בעל-הביתייש פארפוצט צימער ביי די צבי'ס. 
רעכטס א טשיראטענע קאנאפע מיט א פליגלטיש פאר איר 
און שטולן ארום דעם טיש. איבער דער קאנאפע פאָטאָגראפישע 
בילדער. לינקס צויי פענסטער מיט גארדינען און בלומען; 
פאָרנט א וינקלטישל? מיט א קאנדעליאברע. אין הינטער- 
גרונד די טיר צום פאָרהויז און צו די איבריקע צימערן; 
רעכטס פון דער טיר א קאַכלהרובע, לינקס א גלעזר-שראנק, 
אויף וועלכן עס ליגט ר' משה'ס שטריימ?. 


דער לעצטער טאָג פסח. ר' משה, יעקעף, מיניע, לעאָ, 
ראובן, ליפמאן זיצן ארום טיש און ענדיקן דאָס עסן. טרויעריקע, 
פ;רזארגטע פנים'ער. לעאָן, ראובן און ליפּמאן שטייען באלד 
אויף פון טיש. לעאָן פאררויכערט א פאַפיראָס און גייט צו צום 
פּאָרנסטן פענסטער; ראובן און ליפמאן גייען אוס פארטראכט 
איבער'ן צימער, רייניקנדיק די ציינער. 


ר' מ ש ה. אָפּגע'פטר'ט שוין, ברוך השם, דעם לעצטן 
פסח'דיקן ווארמעס אויך. -- אָך! 


מיניע זיפצט). יאָייאָ. דער ביסן איז קוים געגאנגען 
אין מויל און איצט נעמן נישט די הענט אָפּצורױמען פון 
טיש. 


ר' מ ש ה. גאָטעניו, דו זעסט מיין הארץ. געפאסט װאָלט 
איך דיר בעסער, מיט א בייגל און אש װאָלט איך מיך אָפּגע- 
פאסט, ווען דאָס װאָלט נאָר דיין הייליקער יום-טוב נישט 
געוועזן. פאררעכן מיר מיין עסן װוי א גרויסן קרבן און ווענד 
אָפּ פון דיין הייליקער תורה און דיין פאָלק ישראל א נייעם 
חורבן. 


מיניע. גאָטעניו. רבונו של עולם! 


ר' מ ש ה. אחרון של פּסח ! גאָטעניו, איך האָב מיך שטענ- 
דיק משמח געוועזן מיט געזאנג און טענץ. א גאנצן טאָג 
געהוליעט און גערימט און געלויבט דיין ליבן נאָמען פאר די 
חסדים, וועלכע דו האָסט באוויזן דיין פאָלק ישראל. רחום 
וחנון, דאָס מאָל נעם אָן פאר גוט, װאָס מיר האָבן נישט גע- 
וויינט, װאָס מיר האָבן אונדזער ביסן נישט דורכגעווייקט מיט 
אונזערע טרערן, װאָס מיר האָבן פון דיין הייליקן יום-טוב 
נישט געמאכט קיין תשעה-באָב. 


מיניע (צווויינט זיך) 


ר' משה. נא, לאָימיר בענטשן. -- מען טאָר נישט 
וויינען. מיניע. -- טריקן דיינע אויגן און בענטש מיט א פרום 


וי פאמיליע צבי 57ֿ 


הארץ. און בענטש פאר דיר און דיינע זין, און גאָט וועט זיך 
מסתמא מרחם זיין. (הייבט אָן בענטשן, שאַרף אַרױסרעדנדיק 
װאָרט ביי װאָרט.) 


מיניע (פארדעקט זיך די אױגן מיט איר טאשן-טוך און 
בענטשט שטּי?). 


יעקעף(בענטשט שנעל אין שנעלן שאָקלען זיך. -- ווען 
זיי ענדיקן דאָס בענטשן, הערן זיי זיך צו צום געשפרעך פון די 
יונגע), 


ל עאָן (ווי פאָרטזעצנדיק אן איבערגעריסענעס געששפרעך), 
און איר װועט זען. עס װועט אריבער מיט'ן שרעק. 


ליפּמן. הללואי! עס איז אָבער גענוג. אז מען רעדט 
פון א פּאָגראָם, אז מען לאָזט גאָר צו די מעגליכקייט, 


לעאָן (מיט שוואכער איראָניע). מעגליכקייט! 


ליפּמאן זי ערליך. לעאָן! פילסט דען נישט די 
פאָגראָם-שטימונג וי מיר אלע? זעסטו דען נישט דעם חושך, 
וועלכער ליגט אויף די יידן, און די עזות, וועלכע קוקט ארויס 
פון די אויגן פון די קריסטן ! 


ל ע אָן. איבערטרייבונג! איבערטרייבונג! 


ליפּמאן ביסט געשלאָגן, לעאָן, און פארברען אלע דיינע 
לידער און אלע דיינע כתבים. דו האָסט געלייגט אין זיי, דאָט 
לעבן האָט דיך פאר א ליגנער געמאכט, 


לעאָן (צושטרויט). או-הום ! 


ליפּמאן. פאלש זיינען געוועזן דיינע אידייען פון 
אָנהױב ביז'ן סוף. דיין גאנצע אסימילאציע איז געוועזן א 
זייפנבלאָז. דו האָסט דיך געפילט גליקליך אין דעם גוי'שן 
הימל אלס אן אויסנשטייענדיקער, אלס אן אוועקגעגאנגענער 
פון די יידן, איצט מוזט דו אויפשטיין אלס איד מיט א צובראָ- 
כענעם קאָפּ, 


לעאָן. גוט געזאָגט. 


ליפּמאן דיר װעט נישט גילטן אָפּצװױצלען זיך, ווייל 
דיין הארץ צוגייט אין דיר. לעאָן, פרעמדע זיינען מיר, אין גלות 
זיינען מיר. מיר זיינען מאכטלאָז און רעכטלאָז. מיר זיינען 
קליין אין אלע אויגן ביי אלע אונזערע פייאיגקייטן, מיר זיינען 
פאראכט, מיר זיינען צו שאנד און צו שפּאָט ביי אלע אונזערע 
מעלות. אומעטום באטראכט מען אונז וי א קרעץ איף א 
פרעמדן קערפּער. ווען מיר ווילן נישט אָפּטרעטן מיט גוטן, 
טרייסלט מען אונז אָפּ מיט געװאַלט. דערפאר מון מיר 
אָפּטרעטן! -- אָפּטרעטן! אָפּטרעטן! א היים גיין, זעלבסט- 
שטענדיק ווערן, א לאנד האָבן, א דעה האָבן, זיין מיר אליין. 


ראובן (וועלכער איז אומגעגאנגען די גאנצע צייט הין 
און צוריק). פּונקטוּם! פּונקטוּם! -- אלץ. װאָס דוֹ האָסט 
גערעדט וועגן זיין אסימילאציע, שרייב איך אונטער. דאָס איז 
איבערהויפט קיין אסימילאציע נישט, נאָר א צוטשעפּעניש, אן 
ארויפדרינגען זיך מיט געוואלט אויף א פרעמדן קערפער. פון 
דעם קאָן קיין גוטס נישט ארויסקומען. אלץ ריכטיק. און 
ריכטיק איז. אז א היים, זעלבסשטענדיקייט, אן אייגן לאנד, 
וואָלטן געוועזן א פוּלשטענדיקע לייזונג צו דער אלטער 
יידנפראגע. אָבער... ביז אויף דאָס ,װאָלטן" גיי איך מיט 
דיר און ווייטער נישט. דערקלער דאָך מיר נאָר איינס. יאָרטױ- 
זנטער האָט דאָס יידישע פאָלק נישט אויפגעהערט צו טרוימען 
פון דעם אייגענעם לאנד, א משיח האָט עס זיך באשאפן און 
נאָך פאלשע משיחים איז עס נאָכגעלאָפן. און נאָך מער: מיט 
שטאָק און טאָרבע שטייען איצט די יידן אָנגעגרייט צו לויפן 
פון לאנד צו לאנד און צו זוכן, װווּ פרייער און װוּ בעסער... 
וי קומט עס, אז דו האָסט נישט דאָס פאָלק הינטער זיך ? וי 
קומט עס, אז עס גיט דיר נישט אועק זיין גאנצע קראפט 
און ענערגיע אויף צו דערגרייכן דאָס אייגענע לאנד און די 
זעלבסטשטענדיקייט ! וי אַ פונק אין אַ פאס פּולװער, אזוי 
האָט געדארפט דיין אידייע ווירקן אין די יידישע מוחות. איין 
רוף נאָר, און אלע הערצער, וועלכע בענקען אזוי לאנג נאָך 


אן אויסלייזונג פון דעם שווערן גלות, האָבן זיך געדארפט 
צוּווענדן צו דיר, 


ליפּמאן. און זיי זיינען עס ! 
ראובן. ביסטוּ ביים זינען? 


ליפּמאן יאָ! יאָ! יאַ! זיי זיַנען עס. אלע יידישע 
הערצער זיינען צוגעווענדט צו מיר, מיין באוועגונג איז א 
פאָלקס- באוועגונג, 


ראובן. מענטש איינער. דאָס איז דאָך גלאט אבי גע- 
רעדט! דאָ לאָזט זיך שוין נישט מער מיט דיר שטרייטן. אָבער 
באגרייף נאָר איינס: וי קאָן דאָס פאָלק צושטיין צו דיר, 
ווען עס זעט נישט דעם וועג, אויף וועלכן עס קאָן זיך דורכ- 
קעמפן צו זיין ציל? צו װאָס זאָל עס זיך אָרגאניזירן? צו 
גאָר נישט טאָן 1 וי איז מעגליך א פאָלקס-באוועגונג אָן יעדער 
באוועגוּנג ? משה האָט גערופן זיין פאָלק נאָך כנען. דער וועג, 
וועלכן ער האָט אים אָנגעוויזן, איז געוועזן א ים. א מדבר 
און באװאָפּנטע פעלקער. דאָס פאָלק איז אויפגעשטאנען און 
געגאנגען. א שלעכטער וועג, אָבער דאָך א וועג. קום דו איצט 
און זאָג: איך האָב א לאנד פאר אייך. אָבער דאָס קאָן גענומען 
ווערן נאָר מיט פייל און בויגן, מיט ביקס און פולווער און מיט 
אומצייליקע מענטשליכע קרבנות, דאן. כאָטש איך שטיי אין 
אן אנדער לאגער, קאָן איך דאָך נישט לייקענען, אז דו װאָלסט 
געהאט א גרויסע פאָלקס-באוועגונג הינטער דיר און לעבדיק 
װאָלט עס צוגעגאנגען אין דיין לאגער. אָבער איצט.., 


ליפּמאן (רייסט אים איבער). דאָס, װאָס איך קאָן נישט 
קומען צום פאָלק מיט אזא לשון, איז דאָס טרויעריקסטע מיט 
מיר. װאָס װאָלט איך נישט אוועקגעגעבן פאר אזא מעגליכקייט ! 
אָבער דאָס פאָלק איז דאָך מיט מיר. אונזער באוועגונג איז װוי א 
גרויס וואסער, װאָס ווערט אָפּגעהאלטן פון ברעטער. די ברע- 
טער דארפן נאָר אָפּגערוקט ווערן, און דאָס וואסער װעט 
זיך א לאָז טאָן און זיגרייך פארפלייצן דאָס גאנצע לאנד. אך, 
די ברעטער װעלן שוין אָפּגערוקט ווערן. 


ראובן גליקליכער מענטש! ער באשאפט זיך בילדער 
און בארואיקט זיך אויף זיי. ווייסטו אָבער נישט. אז א פאָלקס- 
באוועגונג דארף זיין װי א וואסער, וואס רייסט אוועק די ברע- 
טער, וועלכע פארשטעלן אים דעם וועג ? ווען דאָס זאָל ווארטן, 
ביז די ברעטער װועלן אוועקגענומען װערן, קאָן עס דערוויילע 
ווערן צו א שטייענדיקער, שטינקענדיקער בלאָטע. דאָס איז 
דאָס יידישע פאָלק געװאָרן הינטער די ברעטער, וועלכע דער 
משיח-גלויבן האָט אים אויפגעשטעלט. דאָס קאָן עס וערן 
אונטער דיין ציון-אידעע, אויב דו וועסט נישט געפינען גלייך 
און באלד א וועג, אויף וועלכן זי זאָל קאָנען אויסגעפירט ווערן. 
װייסטוּ, װי דו קאָנסט זי אויספירן! זעסטוּ איבערהויפט 
איר אויספירונג ? 


ליפּמאן איאָ. איך זע די אויספירונג און גלב אין 
איר און איבערלעב זי טאָג-טעגליך מיט אלע גלידער און אלע 
נערוון... 


ראובן אָבער דאָס איז דאָך נאָר א פראזע! 


ליפּמאן אָ. רעד נישט, לאך נישט! דו פארשטיי מיך, 
אָפּט מאָל פיל איך מיך, וי די פארקערפערונג פון דעם טויזנט- 
יעריקן יידישן האָפן. און איך פארגיי פון בענקעניש, און 
איך וויין וי א קינד. דו, ער, איר אלע, האָט מיך נאָך קיינמאָל 
נישט געזען. איך דריק צונויף די פויסטן, שפרייט פאנאנדער 
די הענט און רוף: זעלבסטשטענדיקייט. זעלבסטשטענדיקייט, 
זעלבסטשטענדיקייט! איך זע אין חלום אונזער אייגן לאנד, 
איך זע עס אויפ'ן װאָר, און די פרעמדע ערד, אויף וועלכער איך 
טרעט, ברענט מיר מיינע פיס. און נישט נאָר דאָ אונטער דעם 
דרוק פון האס און פּאָגראָמען. נאָר אפילו אין דער גרעסטער 
פרייהייט און גלייכהייט, אונטער די פריינדליכסטע און ברידער- 
ליכסטע באדינגונגען. פרעמד איז מיר די ערד און ברענט מיר 
מיינע פיס. די בעסטע גלייכבארעכטיקונג איז נישט קין 
זעלבסטשטענדיקייט, און נאָר די זעלבסטשטענדיקייט מוז זיין 
דער שכר פון אונזער פאָלק פאר זיינע טויזנט-יעריקע ליידן. 

אָ. מיין גרעסטע ביינקעניש איז זי, און מיין ארבעט איז, צו 
מאכן דאָס פאָלק זען, װאָס איך זע, צו איבערלעבן, װאָס איך 
איבערלעב, צו פילן, װאָס איך פיל, און צו וועלן, װאָס איך וויל. 
דער מענטש זאָל אויפגעוועקט ווערן אין דעם יידן, ער זאָל מער 
קיין קנעכט נישט ועלן זיין, און דער ייד זאָל אויפגעלעבט 
ווערן אין דעם שוין מענטש-געװאָרענעם, אז די זעלבסטשטענ- 
דיקייט פון זיין פאָלק זאָל אים זיין טייערער ווי אלץ אין דער 
וועלט. דאָס איז מיין ארבעט, אין איר ליגט די גאראנטיע, 
אז דאָס ואסער װעט נישט װערן זומפּ. ביז וואנען די 


ברעטער וועלן אוועקגענומען וערן. און דו מאָגסט דיר לאכן !: 


ראובן אומזיסט זאָגסטו עס. איך על פון דיר נישט 
לאכן, באדויערן װעל איך דיך. דו בלאָנדשעסט. ברודער, און 
דו' װעסט צו גאָר נישט קומען. גיכער װועלן מיר דערווייל 
אָפּפירן דאָס וואסער פון הינטער דיינע ברעטער אין דעם 
גרויסן און ברייטן ים פון דער פעלקער באפרייענדיקער און 
פעלקער פאַהאייניגענדיקער אידעע. און דער שכר פון דעם 
יידישן פאָלק פאר זיינע טויזנט-יעריקע ליידן -- אויב דו ווילסט 
שוין האָבן אזא שכר ! -- װעט זיין די באדייטנדע און כמעט 
פירנדיקע שטעלונג אין דעם קאמף פון דער מענטשהייט פאר 
איר באפרייאונג. דאָס איז דער גרעסטער שכר אין מיינע 
אויגן און די איידלסטע היסטאָרישע גערעכטיקייט. יאָ, ברודער, 
אונדזער וועג איז אָפן, און אלץ גרעסעו ווערן די מאסן. וועלכע 
טרעטן אויף אים ארויף. אונזער זאך געווינט מיט יעדן טאָג, 
אונזער װוֹקס קאָן נישט אָפּגעהאלטן ווערן, און די גרעסטע 
הינדערניש שפּרײזן מיר אריבער. מיר וואקסן מיט דער 
שטענדיקייט, מיט וועלכער עס וואקסט א קויל שניי. וועלכע 
קויקלט זיך אראָפּ א שנייאיקן בארג, און װער עס שטעלט 
זיך אונז אין וועג. איז צושמעטערט. דער סאָציאליזם וועט.. 


יעקעף (שפרינגט אויף). טפו, ימח שמו וזכרו! ביי מיר 
אין שטוב, האָב איך דיר, דאכט זיך, אָנגעזאָגט, זאָלסטו גאָר 
דאָס װאָרט נישט דערמאָנען. אלע צרות נעמען זיך פון אים, 
ווען יידישע קינדער װאָלטן זיך אין אים נישט געמישט, װאָלטן 
מיר פון קיין פאָגראָם נישט געװוּסט און פון קיין שום תוכחה, 
און וועסט זען מיין װאָרט, אז מיר ועלן אונז אלע נעמען צו 
אייך און וועלן אייך עוקר זיין מן השורש, אז קיין זכר װעט 
פון אייך נישט בלייבן. 


ראובן הערסטוי טאטע, ווען דער פּאָגראָם װאָלט נישט 
געוועזן קיין העסליכע זאך אן און פיר זיך, װאָלט איך געזאָגט, 
אוֹ דו האָסט אים פוּלשטענדיק פארדינט. און ווען דו װאָלסט 
מיר קיין טאטע נישט געווען.. 


יעקעף (אָך היציקער). ווען איך װאָלט דיר קיין טאטע 
נישט געוועזן. װאָלסטו שוין ביי מיר לאנג געפוילט אין 
שאול-תחתיה. און איך זאָג דיר. איצט, אז דו זאָלסט זיך היטן, 
איך װעל נישט קוקן מער, װאָס דו ביזט מיין זון... נאין גרויסער 
אויפרעגונג.) אויס, זאָג איך דיר, אויס! 


ראובן צוישן אונדז איז שוין לאנג אלץ אויס. און היץ 
דיך גישט אומזיסט: פאר גרעסערע און שטארקערע פון דיר 
האָבן מיר אויך קיין מורא נישט, 


יעקעף איך װעל דיר שוין באווייזן, איך װעל דיך שוין 
אָנלערנען.. 


מיניע. װאָס דארפט איר אייך קריגן ? (צו ראובן'ען) 
אך. מאלע וואס ער רעדט! -- אז איך זאָג גאָר אנדערש: טאקע 
ליפּמאן וועט אונז אריינבריינגען בשלום אין ארץ-ישראל און 
אויפבויען אונדז דעם בית"המקדש, ראובן װעט גאָר אין גאנצן 
אראָפּברײינגען משיח'ס צייטן. טאקע אלץ גוט. אָבער דערוויילע 
װאָס ? דערוויילע וועט מען אונז דאָך צויהרג'נען, אז קיין שריד 
און פּליט וועט פון אונדזּ נישט בלייבן. װאָס איז מיר די פּעולה, 
אז ;עס װעט זיין" ? דערוויילע אָבער, דערוויילע ?... 


לי פּמאן (אומגעדולדיק). דערוויילע... דערווייל ! 


ראובן דערויילע, מאמינקע?! דערויילע איזן נישט 
גוט. 


ר' מ שה (וועלכער איז שוין לאנג געשטאנען אָנגעעפֿארט 
אַן דער הרובע). דאָ שטייען זיי. די חכמים, די אויפגעקלערטע 
און װווֹיל-געלערנטע, וועלכע האָבן אראָפּגעזעצט גאָט פון זיין 
כסא-הכבוד און ווילן אליין פירן די וועלט -- דאָ שטייען זיי 
מיט אָפענע מיילער, פול מיט צונג, און ווייסן נישט װאָס צו 
ענטפערן אויף אזא קליין װאָרט וי ,דערווייל", און נישט קיין 
ענטפער איז ביי זיי אויך אן ענטפער! ענטפערט -- אָדער 
גייט אין אל-די-רוחות, אָדער קערט אייך אום צו גאָט ! 


ליפּמאף די פראגע, זיידע, איז ביי מיר קיין פראגע 
נישט. טויזנטער יאָרן האָבן די יידן געליטן און אין אייזערנער 
געדולד אריבערגעטראָגן די שווערסטע צרות, און די דאָזיקע 
געדולד טאָר אונדז אויך ווייטער נישט פארלאָזן, ביז עס ועט 
קוימען דער גליקליכער סוף, 


ר' משה. אָ, טויזנטער יאָרן איז אונדזער כח געוועזן 
אין אונדזער גאָט, און אונדזער געדולד אין אונדזער אמונה. איר 
ווילט אָבער אלץ טאָן מיט מענטשליכע הענט, אָן גאָט און קעגן 
אונדזער אמונה, דאָ האָבן מיר נישט, נישט קיין כח און נישט 
קיין געדולד, 


ל יפּמאן דאָס זיינען גלאט ווערטער. וועלכער דער אומ- 
פארשטאנד הערט נישט אויף צו רעדן. און איך זאָג דיר, זיידע, 
אן עמא דפּזיזא זיינען מיר. א כאפּ-לאפּ-פאָלק. דאָס האָט אונד, 
דאכט זיך, נאָך משה רבנו פאָרגעװאָרפן, און די גמרא האָט אויך 
אזוי גע'פּסק'נט וועגן אונז. אן עמא דפּזיזא, װאָס װויל נישט 
איינזען, אז א לאנד ווערט נישט אויפגעבויט איבער א נאכט, 
און א פאָלק װערט נישט אױפגעשטעלט אין איין טאָג, 
אייביקייטן קענען מיר ליידן און שווייגן,. אָבער וי מען 
באווייזט אונדז אַ שטיקל אויסוועג. פארלירן מיר גלייך די 
געדולד, און אָנשטאָט צו טאָן רואיקע ארבעט, שטערן מיר 
מיט אונדזער איילעניש און אונדזערע ,דערוויילס". 


ר' מ שה. און איך זאָג דיר. אפּיקורסים זייט איר און 
גאָטסלעסטערער. איר נעמט נאָר משה רבנו און די גמרא אום 
צו לעסטערן, דאָס זאָג איך אייך. פארדארבער זייט איר, נישט 
קיין העלפער, צושטערער, נישט קיין אויפבויער. בלינדע זייט 
איר, בלינדע! איר טאפּט אין דער פינסטערניש און מיינט, 
איר זעט א וועג. װאָס ווייסט איר פון גלייך און קרום, פון גוט 
און שלעכט! װאָס ווייסט איר, װאָס דער מאָרגן קאָן אייך 
בריינגען ?1 װאָס ווייסט איר פון די סודות אין דעם גאנג פון 
גאָט'ס וועלט ? איר פּלאנעוועט, און מאָלט גאָר אייערע פּלענער 
אויף זאמד, װאָס דער קלענסטער ווינד קאָן אים פארבלאָזן, 
איר בויט, און אייערע געביידעס זיינען גאָר וי א קיקיון דיונה, 
וועלכע איז איבער א נאכט געװאָרן און איבער א נאכט 
פארשווונדן, איר טראכט, און גאָט לאכט. וועלכע ערבות קאָנט 
איר געבן, אז דאָס איז נישט אזוי ! און װוי קאָנט איר גאָר 
ועמען אזא אחריות פאר'ן פאָלק, װאָס וועט אריינפאלן נאָך אין 
א גרעסערן אָפּגרוּנט פון יאוש. ווען דאָס וועט איינזען, אז נישט 
געפירט, נאָר פארפירט איז עס געװאָרן ! אָ. איר לצים! און 
איך זאָג אייך, אין גאָט איז אונדזער קראפט, און אין אונדזער 
אמונה איז אונדזער געדולד, מיר ווייסן, אז גאָט שטראָפט אונדה 
אז גאָט וויל אונדזערע צרות, און מיר זיינען זיי מקבל באהבה, 
ווייל מיר ווייסן אויך, אז אן אָב הרחמן איז ער, און ער װעט 
מאכן א סוף צו אונדזערע צרות, און ער װועט אונדז אויפריכטן, 
און מיר פרעגן נישט, װאָס וועט זיין דערווייל. וי א פעלזן אין 
מיטן שטורעמדיקן ים. געפּאטשט פון וינטן און רעגן און 
מורא'דיקע כוואליעס, שטייען מיר. זיי ברעכן אָפּי זיי ברעקלען 
אָפּ אומצייליקע שטיינדלעך פון אים, אָבער ער שטייט פעסט 
און ווערט אפילו נישט קלענער. ער לאכט פון זיינע שונאים 
און ווייס. אז די זון װעט דאָך סוף כל סוף ארויס און װעט 
אים אָפּטריקענען, דערווארעמען און דערפרייען מיט אירע 
שטראלן. אזוי איז דאָס פאָלק ישראל, ווען עס איז שטארק אין 
זיין אמונה און האלט זיך פעסט אָן זיין תורה. דערפאר הער איך 
נישט אויף צו שרייען מיט'ן נביא: שובו בנים שובבים! קערט 
אייך אום, איר פארבלאָנדזשעטע און פארווילדעטע, איר פאר- 
פירטע און פארפירער ! קערט אייך אום צו גאָט און זיין תורה! 

האלט פעסט אָן אונדזער אמונה! וזכותו יגן עלינו ובא לציון 
גואל! 


מיניע. אָמן רבונו של עולם! 


לע אָן. זיידע. אזוי שיין האָב איך דיך נאָך קיינמאָל נישט 
געזען. איך האָב געקוקט אויף דיר און איבערגעלעבט אַ געדיכט. 


ר' מ שה (קוקט אים א וויילע אָן מיט פאראכטונג). טפו, 
איר טויבע אויערן און פארשטאָפּטע הערצער ! 


ראובן ריכטיק, זיידע. מיר קאָנען דיך געניסן נאָר מיט 
די אויגן, אָבער גישט מיט די אויערן און נישט מיט'ן הארץ. 
װאָס דו האָסט דאָ געפּרעדיקט, זיידע, איז די פינסטערניש אליין, 


ר' משה. אהא. פינסטערניש, פאנאטיזמוס !... אך, װאָס 
האָב איך מיט אייך צו ריידן! אונדזער קראפט איז עס און 
אונדזער לעבן, אונדזער געדולד און אונדזער שטיצע אין דעם 
גאנצן לאנגען און שווערן גלות -- און דאָ קומען זיי, די לצים, 
און רופן עס פינסטערניש און גאָט ווייס װאָס ! 


ראובן אאָ, פינסטערניש איז עס, אראָפּגעבראכט פון די 
פינסטערע צייטן. ווען א חשך איז געלעגן אויף אלע פעלקער, 
און וויפל דו זאָלסט נישט ריידן און וי שיין דו זאָלסט נישט 
ריידן, דיין קול װעט נישט געהערט ווערן. זיידע, דו טוסט מיר 
לייך -- דיין צייט איז פאָראיבער, דו ביסט צו שפּעט געבוירן 
געװאָרן. דיינע פּרעדיקן וועלן קיינעם נישט אומקערן צוריק, 
ווען דו וועסט אפילו וויינען דערביי מיט די ביטערסטע טרערן, 
און נישט דערפארי װאָס, מיר, די יונגע, די נייע מגידים, זיינען 
קעגן דיר און ריידן פון דיר אָפּ דעם עולם. נאָר דערפאר, װאָס 
דאָס לעבן איז קעגן דיר. דאָס לעבן, דאָס אלמעכטיקע לעבן 
האָט אוועקגענומען דעם עולם פון דיר אויף שטענדיק און 
אײביק. מיר, די נייע מגידים, פארזאָרגן אים בלויז מיט א 
גייעם אינהאלט, מיט נייע געדאנקען און א נייעם גלויבן, מיט 
נייע הימלען און אַ נייער תורה, 


ר' משה. ויי צו די אויערן, וועלכע הערן אזוינס. 


ראובן אאָיאָי עס איז נישט צו העלפן און דו טוסט 
מיר לייד. זיידע. דו ביסט אן איינציקער און א לעצטער. די 
וועלט געהערט אונז. מיר... 


ר' משה. דו לייגסט! איך בין נישט קיין איינציקער 
און נישט קיין לעצטער, און די וועלט געהערט נישט דיר און 
װעט דיר נישט געהערן. אונדזער גאָט לעבט נאָך און וועט 
נאָך זיגן איבער אלע אייערע אָפּגעטער. און ,לא אלמן ישראל" 
-- ישראל האָט נאָך גענוג פרומע יידן און װעט נאָך האָבן, 
מאריה דאברהם! ווען איך װאָלט געװוּסט, אז איך בין דער 
איינציקער און דער לעצטער פרומער ייד, װאָלט איך לאנג 
געבעטן גאָט, עֶר זאָל מיך צונעמען פון דער זינדיקער וועלט, 
אָבער דאָס איז נישט אמת, און איך װעל נאָך דערלעבן צו זען, 
וי איר װעט אלע קומען אין דעם שויס פון עונזער תורה, 
וי איר װעט אלע נאָך תשובה טאָן און וויינען און קלאָגן אויף 
אייערע שגיונות. איך װעֵל עס נאָך דערלעבן, אָ, איך ווייס עס ! 
גאָט וועט מיר פארלענגערן מיינע יאָרן, אויב דאָס דארף נאָך 
געדועדן. -- דו גרויסער. שטארקער, אלמעכטיקער גאָט, 
באווייז דיין קראפט, באווייז זיי, אז דו לעבסט נאָך... (פון גאס 
הערט זיך א געלויף, אַ קלאַפּעניש מיט טירן און לאָדן) 


מיניע. אִי, רבונו של עולם, װאָס איז שוין ! װאָס איז 
שוין 1 (לויפט אַרױס. ראובן, ליפּמאן, לעאָן קוקן ארויס פון די 
פענסטער, יעקעף לאָזט זיך אראָפּ אויף אַ שטול) 


ר' מ ש ה (שטילער). איצט איז דיין צייט, גאָטעניו-פאָטער, 
איצט איז דיין צייט. 


יעקעף עס ציטערן מיר הענט און פיס, בנאמנות. (פון 
דרויסן װוערן צוגעמאכט די לאָדן; אין צימער װערט האלב- 
דונקל, דאָס ליכט דרינגט אַרין פון די לאָדן-שפּאַלטן און פון 
דער טיר) 


מיניע (ליפט אריין. מיט טרערן). וויי מיר נישט. עס 
האָט זיך שוין אָנגעהױבן. אין דער ברייטער גאס... 


יעקעף אין דער ברייטער גאס!! וי מיר נישט, 
אונדזער קראָם! אונדזער קראָם! 


מיניע. .און אויפ'ן ברעג, צוויי יידן האָט מען דער- 
טרונקען, 


יעקע ף. אין דער ברייטער גאַס.. וויי מיר נישט, 
אונדזער קראָם! (אין גאס אַ פייפעריי, געגעבענע סיגנאלן). 


ראובן און ליפּמאן (לאָזץ זיך צו דער טיר). 
מיניע אין טיר). װאָס איז? װוּ לויפט איר? 


ראובן דו װייסט דאָך. צו אונדזערע פארטיידיקונגס- 
אָרגאניזאציעס, 


מיני ע. אִי. קינדער, זין מיינע, איר װעט נישט אוועק- 
גיין ! איך וװועל אייך נישט לאָזן! סיידן איר וועט אַריבער- 
טרעטן איבער מיר. 


יעקעף לאָמיר בעסער אלע לויפן צו אונדזער קראָם ! 
וויי מיר נישט, אונדזער קראָם! לאָמיר לויפן ! 


מיניע. װאָס רעדסטו, משוגענער! װאָס קראָם! ווען 
קראָם! -- קינדער, איר גייט נישט! זין מיינע, איר בלייבט 
דאָ. מיט אייער מאמען בלייבט איר, 


ליפּמאן האלט אונדז נישט אָפּי מאמע. מיר האָבן אונדז 
שוין אזוי אויך פארשפּעטיקט. יעדע ווייטערע מינוט, װאָס מיר 
בלייבן אויסעט, איז אַ פארברעכן קעגן דעם כלל, 


יעקעף כלל! האָסט געהערט װערטער! כלל! דרי 
דערוואקסענע זין און מען זאָל פון זיי קיין שום נוצן נישט האָבן, 
כלל ליגט זיי אלץ אין זינען. וויי מיר נישט, מיר װועלן דאָך 
מוזן אוועקגיין מיט א טאָרבע איבער די הייזער! 


ראובן (רייסנדיק זיך דורך דער טיר). מאמע! 


מיניע. איר װעט נישט גי קינדער! סידן איר 
ווילט, איך זאָל שטאַרבן. איך װעל עס נישט אריבערטראָגן מיט 
מיין געזונט, איך װועל פון זינען אראָפּ. קינדער. האָט רחמנות, 
איז אונז באשערט גע'הרג'עט צו ווערן, איז אלע אין איינעם, 
אָבער נאָר אין איינעם. זין מיינע, גייט נישט! יעדע מינוט 
וועט זיך מיר דוכטן, אז איר זייט שוין גע'הרג'עט געװאָרן, 
אז איר וואלגערט זיך ערגעץ ארום צוקאליעטשעטע, צוטראָ- 
טענע. אִי, רבונו של עולם, רבונו של עולם! 


ראובן. מאמע, עס גייט נישט. גיב מיר פריי דעם וועג, 


מיניע. אַרט דיך נישט, אז דיין מאמע זאָל משוגע ווערן 
פאר שרעק! אז דיין מאמע זאָל שטארבן פאר איינע איבער- 
קלערעניש! 


ל יפּמאן מאמע, שטארק דיך און זיי א מענטש. ווען דו 
װאָלסט געוועזן א רעכטע יידישע מוטער, האָסטוּ אונדז נישט 
געדארפט אָפַּהאלטן, נאָר פארקערט טרייבן. מיר זאָלן נישט 
בלייבן זיצן אין דער היים. שטאָלץ האָסטוּ געדארפט זיין און 
פרייען האָסטוּ דיך געדארפט, װאָס מיר גײען מיט אזא 
פריי הארץ. לאָז, מאמע, אונדז גיין, און זיי שטאַרק און מוטיק 
און ווייס. אז : קאָנען מיר נישט לעבן וי מענטשן, דארפן מיר 
קאָנען שטארבן וי מענטשן! 


מיניע (ברעכט איס אין אַ יאָמער און לאָזט אָפּ דעם 
וועג), 


ראובן און ליפּמאן (איילן אוועק. 


יעקעף (שריט זי נאָך). קינדער! גזלנים! 
מיניע (כליפנדיק). וי איז מיר, ווינד איז מיר! 


ראובן (ערשיינט אין טיר). אױב איר האָט מורא צו 
בלייבן אין דער היים, קאָן איך אייך זאָגן, װוּ צו באהאלטן 
זיך. אין גרויסן וואלד, ביי א פינף הונדערט שריט רעכטס פון 
הערשל דעם שמידי װעט איר אָנטרעפן אויף דאָס הייזל פון 
וואלד-שומר, זאָגט אים. אז איך האָב אייך געשיקט. ער וועט 


3 יט אייט שיט עה" בער אה = = אט 
לאר בר גנע עג לאט יי עי 


יע שאט שט צאאפאט?:-ן, 


60 אויסגעקליבענע שריפֿטן 


אייך שוין גוט באהאלטן. צו אייך וועלן מסתמא אונטערקומען 
א סך שרעקעדיקע יידן. דאָרטן װועט איר קענען אלע רואיק 
זיצן און -- שרעקן זיך. (פארשווינדט.) 


יעקעף גזלנים זיינען דאָס, נישט קיין קינדער. וויי מיר 
נישט, וויי מיר נישט, איבער די הייזער װועלן מיר אוועקגיין, 
איבער די הייזער. 

מיניע. אִי. גאָטעניו. זאָל איך זיי כאָטש נאָך האָבן 
לעבעדיקע ! 

ר' משה נעמט זיין שטריימ?ל פון דעם גלעזער שואנק 
און טוט איס אָן איבער דער יארמעלקע). נו, איצט גיי איך אויך. 

מיניע. ווּ? װאָס! 

ר' משה. צו מיין אָרגאניזאציע. 

יעקעף וו הײסט?! וי הײיסט! משוגע, בנאמנות! 


ר' מ שה. דו וייסט גאָר נישט פון מיין אָרגאניזאציע ? 
מערקווירדיק ! -- (שארף.) -- אין שול גיי איך. דאָס איז מיין 
אָרגאניזאציע. די שול מוז באשיצט ווערן און די ספר-תורות 
מוזן באשיצט ווערן. 


יעקעף איז ער דער באשיצער! 
ר' משה. קום, זיי דו עס. 


מיניע. װאָס רעדט איר, שווער, איז עס פאר אייערע 
יאָרן און אייערע כחות ? 


רי' מ ש ה. דו ביסט יונגער און שטארקער, קום מיט. 


מיניע. סידן טאַקע. מער נישט טאַקע, וי איך און 
איר. מיר דארפן טאקע ביידע אַ סך האָבן. איין קלאַפּ און 
מיר זיינען פארטיק. 

ר' משה. ריד ווייניקער, יידענע. וועסט מיך נישט 


אָפּהאלטן. איך האָב איצט עפעס אָפּגעלערנט פון די דאָרטן, פון 
די אוועקגעגאנגענע. יידן, יידן, קאָנען מיר נישט לעבן וי יידן, 


טאָ זאָלן מיר שטארבן וי יידן ! אין שול קומט! נישט אָפּהאלטן 
זאָלט איר מיך, נאָר גיין זאָלט איר מיט מיר. נישט באהאלטן 
זאָלט איר זיך, נאָר אין שול זאָלט איר גיין, איינצושטיין פאר 
אונדזערע רייניקייטן, זיי זאָלן נישט באשמוצט ווערן פון טמא 
הענט. -- אוועק פון מיין וועג. איך זאָל דיך נישט שעלטן! 


מיניע (טרעט אָפּ א צובראָכענע). 


ל עאָן. זיידע, איך האָב מורא, אז דו וועסט זיין אליין 
אין שול, און ווען מען װעט באפאלן די שול, וװועסטו די ספרי- 
תורה'ס קיין טובה נישט טאָן און דיר װעסטוּ בריינגען 
דעם טויט. 


ר' מ ש ה. אליין װעל איך זיין אין שול ! -- אַהאַ. איך בין 
דער איינציקער און דער לעצטער! האַיהאַ-האַ. --- אליין װעל 
איך זיין ! אָ, ניין ! איך װועל מיך מער נישט שעמען, װאָס פון 
מיינע אייגענע קינדער װעט דאָרט קיינער נישט זיין, 


ל עאָן. הלואי ! איך ווינש דיר, זאָלסט דאָרט נישט זיין 
אליין, וועט דיין לעבן זיין אין אַ קלענערער סכנה. 


ר' מ ש ה. װאָס דארפסטו עס מיר ווינשן! קום בעסער 
גלייך מיט. 


ל עאָן. בלייב דאָ, און איך על איינשטעלן מיין לעבן.. 


ר' מ ש ה. האָדיע ריידן ! ווען דו װאָלסט געגאנגען מיט 
מיר, װאָלט איך פארשלאָסן די טיר אונטער דיין נאָז און װאָלט 
דיך נישט אריינגעלאָזט. דו ווילסט מיך באשיצן, נישט די 
תורה, אן איבּעריקער װאָלסטו געוועזן אין גאָט'ס חיל. א 
מחלל השם אונטער מקדשי-השם. בלייב, װוּ מען קען דיך! 
אין וואלד באהאלט דיך און שרעק דיך מיט די שרעקעדיקע, 
דו, דו האָסט דעם שרעק גאנץ ערליך פארדינט. (מאכט א 
באוועגונג צו דער טיר) 


מיניע. שװער! שװער! 


יעקעף גאָרנישט, מען זוכט זיך עפּעס אויס זאכענישן. 


ר' מש ה. דו זאָלסט גאָר שווייגן, כדי אין מיין לעצטער 
מינוט זאָל איך נישט דאַנקן גאָט, װאָס נישט דו וועסט מיר 
צומאכן מיינע אויגן. -- אָ. זינדיקע זינדיקע! איר וױיסט 
גאָר נישט, װאָס פאר א טאָג עס קאָן היינט ווערן. אַ לעצטער 
טאָג יום-טוב איז היינט ביי אונדז, און ער קאָן אן ערשטער 
ווערן ביי אונדזער גאָט. גאָט'ס געטרייע װועלן מקדש השם 
זיין. און באַלד וועלן פארבלאָנדזשעטע קינדער אומקערן זיך 
צוריק צו זייער פאָטער, פארשטאָפּטע הערצער וועלן ווערן 
צוריק אמת'ע יידישע הערצער, און שוואכע און אָפּהענטיקע 
וועלן ווידער שטאַרק ווערן אין זייער גאָט. --- היינט איז דיין 
צייט, גאָט, היינט איז דיין צייט ! (גייט אוועק) 


מיניע (ברעכט אס אין געװיין אױף דאָס ניי). װאָס 
פאר א טאָג היינט איז, גאָט, װאָס פאר אַ טאָג ! װאָלט איך אים 
בעסער נישט דערלעבט, רבונו של עולם! 


לעאָן (װווי פאר זיך). אַ טאָג פון א גרויסער אָפּרעכנונג, 


יעקעף. אלערליי זאכענישן זוכט מען זיך אויס, און אויף 
װאָס מען דארף איז נישטאָ קיין מענטש. -- וויי מיר נישט, 
װאָס טוּס מען! װאָס הייבט מען אָן צו טאָן! (קוקט אױף 
לעאָנ'ען.) וויי מיר נישט, אונדזער קראָם! מיר ועלן דאָך 
בדיל הדל ווערן... װאָס טוט מען, װאָס הייבט מען אָן צו טאָן ! 


לעאָן (גראָב). ווילסט פון מיר אַן ענטפער! 
יעקעף אדרבא, גיב אַן עצה. גיב! 


לע אָן. לויף און פארטיידיק די קראָם. נעם אַ שטעקן, 
נעם אַ בעזים. נעם אן אלטע הושענא און פארטיידיק זי, דיין 
הײיליקטום, דיין נשמה, 


יעקעף װאָס! לצנות טרייבסטו פון מיר, לצנות? בי 
מיר גיסט זיך בלוט פון די אויגן און דו טרייבסט גאָר לצנות ! 


לעאָן. איך מיין עס אָן שפּאס. ווען די קראָם איז דיר 
אזוי איבער אלץ... 


יעקעף. הער אױף מיט דיינע לצנות, זאָג איך דיר, 
הערסט! ועסט זען, װי עס װעט זיך לעבן אָן דער קראָם, 
וועסטו וויסן, וי לצנות צו טרייבן. וועסטו וויסן ! 


ל עאָן. ניין. נישט פון דיר טרייב איך לצנות. נאָר פון 
מיר אליין. מיך אליין וויל איך פארלאכן. וי בלינד איך בין 
געוועזן! ווייל איך האָב דיך שטענדיק געהאט פאר מיינע 
אויגן, האָב איך דעם זיידן נישט באמערקט און מיינע ברידער, 
ווייל איך האָב דיך שטענדיק געהאט פאר מיינע אויגן. ביסטו 
ביי מיר געװאָרן דאָס גאנצע יידישע פּאָלק. און עס האָט 
מיר געעקלט פון אים, 


יעקעף. װאָס ווילסטו, װאָס! װאָס האָסטו דיך אָנגע- 
זעצט! עס גיסט זיך פון מיר אזוי אויך גענוג בלוט! 


לע אָ ן. װאָס וויל איך, װאָס ' מתודה זיין זיך וויל איך, מיין 
הארץ אויסריידן, מיין כעס אויסגיסן... 


יעקעף וי געפעלט דיר עפעס. קרױנעלעך! -- איף 
מיר ווילסטו אפשר אויסגיסן דיין כעס ! 


לע אָן. אויף דיר, יאָ, אויף דיר ! ווייל דורך דיר האָט 
מיך אָפּגעעקלט פון דעם גאנצן יידישן פאָלק. דאָס האָט ביי 
מיר אויסגעזען קליינלעך אזוי ווי דו, קליינלעך מיט קליין- 
טשיקע גראָשן-אינטערעסן, אָן אַ האַרץ. אָן אַ נשמה, אָן 
א ווילן און א שטרעבן צוֹ עטװאָס העכערן. אָן כח צום לעבן 
און אָן מוט צום שטארבן. און איך האָב עס געהאסט פון פולן 
הארצן! איך האָב געזען צו פארשרייען אין מיר יעדע 
דעראינערונג, אַז איך בין א ייד. אלץ, װאָס איך האָב געהאט 
אין מיר פון דעם יידן, פון דיר, האָב איך געזען אויסצוװואָרצלען 
פון מיר. פארגעסן עס, פארניכטן עס. באפרייען האָב איך מיך 
געװאָלט פון דיר, פון מיר... 


די פאמיליע צבי 


יעקעף (װעלכער האָט אים גאָר נישט צוגעהערט) 
וועסטו אויפהערן? תנאָ-ברא מיינער! אקוראט וי עמיצער 
װאָלט אים געהערט. האָט זיך צוידרשעט! 


ל עאָן (קוקט אים אָן מיט פאראכטונג). אַ. דו... אומגליקס- 
מענטש! 


- מיניע וױינענדיק). װאָס פאר א טאָג היינט איז, רבונו 
של עולם, װאָס פאר א טאָג! 


יעקעף ואָס הייבט מען אָן צו טאָן, ווייס איך נישט ! 
מיין קאָפּ צופּלאצט מיר אויף שטיקער... און װאָס זיצן מיר דאָ! 
מיר ווארטן, ביז מען װעט קומען צו אונדז? 


מיניע. זאָל מען קומען זאָל מען ברעכן זאָל מען 
הרג'נען -- מיר איז שוין אלץ איינס, 


יעקעף ביסט דאָך משוגע וי דיינע זון. ביסט דאָך! 
ווילסט אפשר אויך מתודה זיין זיך. דיין הארץ אויסריידן. 


מיניע. אָ. איך האָב מיך שוין מתודה געוועזן און מיין 
הארץ אויסגערעדט. מיין גאנץ לעבן מיט דיר און נאכדעם מיט 
די אויסגעוואקסענע קינדער איז נישט אוועק א טאָג, װאָס איך 
זאָל נישט אויסריידן מיין הארץ. אין מיר האָב איך גערעדט, 
ווייל איך האָב נישט געװאָלט, מען זאָל הערן, און האָב נישט 
געהאט פאר וועמען. אָבער גאָט האָט שוין געהערט. ער איז 
שוין געווען מיט מיר אומעטום: אי אין קיך, אי אין שטוב, 
אי אין קראָם. ער ווייס מיין האַרץ, און מער דארף איך נישט, 


יעקעף זאָל דיר זיין גענוג צו ריידן, מיין צדקניות, און 
לאָמיר מאכן, מיר זאָלן אַװעקגײן, װוּ ראובן האָט געזאָגט. 
מען דארף אַװעקנעמען דיין צירונג, דאָס זילבער דאַרף מען 
נעמען. מיר װעלן פארשליסן די שטוב און אװעקגיין. און 
ממה נפשך : װועט מען נישט אָנפאַלן אויף אונדזער שטוב, איז 
דאָך אַ ודאי דאנקן גאָט; װעט מען יאָ אָנפאלן, טאָ זאָלן 
מיר כאָטש בלייבן גאַנץ און דאָס ביסל גאָלד און זילבער זאָל 
אונדז כאָטש בלייבן. 


מיני צי זייער פיין. 


יעקעף טיק ריר זיך, טיק שטיי דאָך אױף, טיק טו 
עפּעס! 


מיניע (הייבט זיך שער אויף פון איר זיץ. עס קלאַפּט 
אין טיר), 

יעקעף (מיט אַ דערשראָקענער שטימע). שׁאַ, דאכט זיך, 
אז מען קלאַפּט אין טיר. (עס ווערט שטאַרקער געקלאפט) 


אַ פרויעני-שטימע. עפנט אויף. איך בין עס. 
אידע! 


מיניע. אידע?(גײט ארױיס) 


לעאָן גיט זיך א לאָז צום פּאָרהויז און בלייבט שטיין 
אין טיר). אידע ! 


יעקעף אַ בעלנות פון איר צו קומען אין אַזאַ צייט, 
בנאמנות, 


מיניע (קומט אריין מיט אידען, וועלכע איז אָנגעטאָן אין 
א קאָסטיום פון א רויטער-קרויץ שוועסטער מיט א שווארצן 
צולם אויפן האלז), 


אידע (גיט לעאָנען די האנט און האלט אים אזוי די גאנצע 
צייט). גוט, װאָס דו בּיסט דאָ, לעאָנטשיקל. --- װי דונקל! -- 
דעם פעטער זע איך שוין. --- ווו איז דער זיידע ? ווו איז ראובן ? 
ווו איז ליפּמאן ? 


מיניע (מיט טרערן) זיי זיינען זיך אַװעק. ראובן און 
ליפּמאן האָבן זיך זייערע אָרגאניזאציעס,. און דער 
זיידע האָט זיך זיין אָרגאניזאציע -- זיין שול. 


יע קעף. װאָס טוט זיך עפּעס? דערצייל דאָך, זאָג דאָך. 
ביסט אפשר געוועזן אויף דער ברייטער גאס ! 


אידע. װער קאָן יעצט דורכגיין די ברייטע גאס ז 
יעקעף אִי. וויי איז מיר! אָי, וויי איז מיר! 


אידע. עס איז שוין אָבער אריבער אויפ'ן ברעג און אין 
דער אונטערגאס און אין דער לאנגער גאס. איך האָב מורא, אַז 
עס װעט באלד דערגיין צו אייער גאס. ווען נישט מיין פרום- 
קריסטליכער אנצוג, װאָלט איך גאָר נישט געקאָנט דערגיין צו 
אייך, 


יעקעף. אָ װאַ! מיניע, דו הערסט! מיניע, שנעל! 
װאָס שטייסטו! ריר דיך, טו עפּעס! 


מיניע (פערדראָסיק), טיק ריר דיך, טיק טו. װאָס קאָ- 
מאַנדעװעסטו? (הייבט אָן צװאַמענצתעמען די לעפל מיט די 
גאָפּלען פון טיש)) 


יעקעף פאַלט אויף אַ שטו?). אֵי. עס ברעכן זיך מיר 
אונטער די פיס, בנאמנות. 


אידע. װאָס װילט איר דען טאָן! איר וילט דען 
װווּהין אַװעק! 


מיניע. איך װײיס? ראובן האָט אָנגעויזן אן אָרט, 
װוּ צו באהאלטן זיך. אַקוראט, עס איז פאראן װוּ צו באַהאַלטן 
זיך פון גאָט. פון אים איז ניטאָ קיין באהעלטעניש. זיין דונער 
קאָן טרעפן אומעטום. -- אָך! -- װאָס הערט זיך עפּעס ביי 
אייך ? ווּ זיינען אייערע! 


אידע (לאכט אפ פארלעגן. 

מיניע (פארװוּנדערט). װאָס איז, װאָס! 
אידע. הלואַי אויף אַלע יידן געזאָגט געװאָרן. 
לעאָן (קוקט זיך אין איר שאַרף איין. 


אידע (שאָקלט אים צו מיטץ קאָפּ און װייזט אָן אויפן 
צלם). או"הום ! 


לעאָן (שעפּטשעט שאַרף אַרױס). אוממעגליך! 


מיניע (לאָזט אַלץ ליגן און איילט צו צו אידען. 
אידינקע. איך פארשטיי נישט אויף שטום-לשון. װאָס איז מיט 
אייך אַזױנס געשען! 


אידע. אַ באקאנטער.. קריסט האָט אונז צוגענומען צו 
זיך. 

יעקעף מיניע. מיניע. שטיי נישט און רייד נישט. װוּ 
זיינען די שליסלעך ? האָסטו די שליסלעך? (שטופט זיך מיט 
איר ארויס פון דער טיר) 


לעאָן (שנעל, מיט אַן איינגעהאַלטענער שטימע). וו אַזױ 
האָט איר עס געקאָנט טאָן! 


אידע. וי הייסט, וי אַזױ ז 
לע אָן. אוממעגליך! אוממעגליך! 


אידע. דו זאָלסט עס זאָגן! איך פארשטיי דיך נישט. 
מיר זיינען געגאנגען ביז צום סוף פון דיין לערע. מיר זאָלן 
אונדז אַסימילירן -- איז עס נישט די בעסטע אַסימילאציע, 
ווען מיר נעמען אָן דאָס קריסטנטום ! 


לע אָ. ביז צום סוף קאָן נישט דערגאנגען ווערן, ווייל 
מיר קאָנען דאָס קריסטנטום נישט אָננעמען, ווייל מיר גלויבן 
נישט. דאָס װאָלט געווען צבועצסטווע! 


אידע. גלויבט דען יעדער פאַסימיליטער", אַז ער האָט 
ווירקליך אויפגעהערט צו זיין אַ ייד! צבועטשעט ער דען 
נישט ? ניין, לעאָן. מיין טאַטע איז גערעכט. אַ האַלבן וועג גיין 
אי אומזין. מיר גלויבן נישט איבערהויפּט און בייטן א שלעכטע 
פאָרם פון נישט-גלויבן אויף אַ גוטער, אַ רואיקער. און ווען עס 
וועט זיין מעגליך, וועלן אונדזערע קינדער זיין גלױביקע 

קריסטן. דער שריט האָט געמוזט געטאָן ווערן. -- איך פארשטיי 
דיך ווירקליך נישט. 


ל עאָן. אונדזערע וועגן, אידע, זיינען זיך צוגאַנגען. אָבער 
ווייט, גאַנץ ווייט. רעכטס און לינקס זיינען מיר. איך בין היינט 
נישט מער דער לעאָן צבי פון נעכטן. 


אידע. רייד מיר קלאָרער. שרעק מיך נישט. לעאָנטשיק ! 


: עאָן. װאָס איז גרעסער און ערליכער, אידע : זעלבסט- 
פארלייקענונג אָדער זעלבסט-באפרייאונג ? זעלבסט-פארניינונג 
אָדער זעלבסט-באיאָאונג ! איך בין געגאנגען דעם וועג פון 
זעלבסט-פארלייקענונג און זעלבסט-פארניינונג, און דאָ ארום 
מיר זיינען געגאנגען יידן דעם וועג פון זעלבסט-באפרייאונג און 
זעלבסט-באיאָאונג, יידן פול קראַפּט, פול לעבן, פול מוט, יידן 
מיט א שטארקן ווילן און א ריזיקן גלויבן.. 


אידע. וװער! אפשר דין טאַטע! 


ל עאָן. לאך נישט, אידע. פארזע נישט דורך מיין קליינעם . 


טאַטן מיין גרויסן זיידן און מיינע גרויסע ברידער. 


אידע. װאָס איז מיט דיר! איך פארשטיי דיך נישט 
מער ז 

לֹ עאָן. אַך, ווען דו װאָלסט איבערגעלעבט, װאָס איך לעב 
היינט איבער. 


אידע (נעמט אים ארום און לאשצעט אים). קום צו זיך, 
לעאָנטשיק. דוֹ וועסט דאָך גיין מיט מיר איין וועג. 


ל עאָן. אוממעגליך מער. דיין שריט װועל איך קײינמאָל 
נישט מאַכן. היינט בין איך ווייטער פון אים וי אַלע מאָל, 


אידע. לעאָן, װאָס רעדסטוּ? װי קענסטוּ אַזױנס 
זאָגן! אין דעם נאָמען פון אונדזער ליבע, לעאָן.. 


ל עאָן. ועסטוּ דיך מוזן אומקערן צוריק, 
אידע. פאר קיין פאל נישט! דאָס איז פארריקטהייט. 


ל עאָן. אידע, אין דעם האַלב-דונקל פון אונדזער צימער 
זע איך דאָך. אז דער קאָסטיום פון א רויטן-קרויץ-שוועסטער 
קליידט דיר אויסגעצייכנט. איך האָב דיך שׁוֹּין לאַנג אַזױ שיין 
נישט געזען. דאָס האַלב-דונקל נעמט ארום דיין גאַנצע ווייסע 
געשטאלט אזוי געהיימניספול און גיט צו צו דיין געזיכט גאָר 


א באזונדערן חן. ווען איך װאָלט דיך נישט געליבט ביז יעצט, . 


װאָלט איך מיך יעצט אין דיר פארליבט.. 
איד ע. רייד מיר נישט יעצט קיין זיסקייטן, 


ל עאָן. נישט זיסקייטן, נאָר ביטערקייטן וויל איך ריידן. 
איך וויל דיר זאָגן, אַז ביי מיין גאַנצער גרויסער ליבע צו 
דיר, װעל איך דיין שריט נישט מאכן. איך שטיי איצט איבער- 
הויפט אויף אַ מיטן וועג. אָבער אין דיין זייט װעל איך גע- 
וויס נישט אַװעק. -- אידע, אַ קנעכט בין איך געוועזן מיט 
קנעכטישע געדאנקן. דער שוואכסטער בין איך געוועזן און האָב 
מיך געמאכט פאר דעם שטארקסטן. ווייל יידן זיינען פאראכט, 
האָב איך אויפגעשטעלט א טעאָריע, אז מיר זיינען נישט מיר, אז 
מיר טאָרן נישט זיין מיר. ווייל יידן זיינען צו שפּאָט, האָב 
איך אויך נאָר דאָס קליינע און קליינליכע געזען. דאָס נידריקע 
און געמיינע. אַלץ, װאָס יידיש, איז געװועזן שלעכט אין מיינע 
אויגן,. שלעכטער נאָך, וי אין די אויגן פון די פרעמדע. איך 
האָב גע'חנפ'עט די פרעמדע. איך האָב מיך דערנידעריקט און 
אויפגעהויבן דאָס דערנידריקן-זיך אויף אַ פאָ אלס דאָס 
העכסטע ציל און שטרעבן. אידע, מיר האָבן געזינדיקט קעגן 
דעם יידן. און באליידיקט, פארניכטעט דעם פרייען מענטש 
אין אונדז !.. 


אידע. א. רעאקציע! רעאקציע! װער האָט דיך 
איבערגערעדט ! דער זיידע, דער פאַנאַטישער מגיד? אָדער 
ליפּמאַן דער פאנטאזיאָר, אָדער ראובן דער נאציאָנאל-יידישער 
וועלטאיבערקערער ? אויף אזעלכע הינערשע פיסלעך איז 


געשטאנען דיין גאנצע לערע? האָט דיך דער פּאָגראָם אי 
איבערראשט! -- לעאָן! לעאָן! 


מיניע (קומט אריין בי די לעצטע ווערטער). אידע, מיר 
גייט פון קאָפּ נישט ארויס. עפּעס מיט אייער באהעלטעניש איז 
נישט גלאט, עפּעס האָסטו מיר מאָדנע געלאכט. (קוקט זי שארף 
אָן און ציט די ווערטער) זאָג מיר דעם אמת.. 


אידע (אנטשלאָסן). יא, דער טאַטע, די מאַמע, מיר אלע 
האָבן אונדז אָנגעגעבן אין שמד, 


מיניע (כאפט זיך פאר דער ברוסט און דאן פאר'ן קאָפ). 
אִי ! אָי. אִי ! (הייבט אָן צו פאלן) 


לעאָן (כאַפּט זי אונטער). 


יעקעף (קומט אריינגעלאָפן מיט פארשידענע פעקלעך 
אנטער די אָרעמס און אין די הענט). װאָס איז! װאָס איז! 


מיניע (מיט אַ באַנומענעם קול). זיי האָבן זיך אָנגעגעבן 
אין שמד. אִי! אִי, אִי! 


יעקעף אין שמד 1 אִי, וויי מיר נישט! אַי, וויי מיר 
נישט! (עט הייבן ביי אים אָן צו פאלן די פּעקלעך פון די הענט) 


אידע (מיט אַ חניפה'שן טאָן). איר ווייסט דאָך : קנאַפּע 
יידן זיינען מיר שטענדיק געוועזן, צו וואס זאָלן מיר נאָך ליידן 
פון פּאָגראָמען ! מילא, אז סיי וי סיי גוים, זאָלן מיר שוין 
זיין אמת'ע גוים און מער קיין יידישע צרות נישט האָבן. איצט 
זיינען מיר לכל הפּחות זיכער: דער גלח איז ביי אונדז אין 
שטוב און.. 


יעקעף אִי. וויי מיר נישט! אִי, וויי מיר נישט !.. 


מיניע. איז װאָס ביסטו געקומען אַהער ! בארימען זיך 
מיט דיין גלח און דיין זיכערקייט ! פארגרעסערן אונדז די 
צרות ? מאַכן אונדז אַ טוט ! אִי. דאנקן גאָט, װאָס דער שווער 
איז אוועקגעגאנגען! ער װאָלט געשטאָרבן גלייך אויפ'ן אָרט, 
ער װאָלט עס נישט אריבערגעטראָגן. װאָס פאר א טויט ער זאָל 
היינט נישט שטארבן. אִי, דעם שווערסטן און שרעקליכסטן, 
וװועט ער אלץ זיין זיסער, וי דער טויט, מיט וועלכן ער װאָלט 
דאַ איצט געשטאָרבן. אִי, אִי, אִי !--- (אין ווילדן כעס.) ארויס } 
ארויס פון מיין שטוב ! ארויס, זאָג איך דיר ! (גאנץ היסטעריש) 
ארויסססס ! (ווערט היסטעריע)) 


יעקעף ארױיס! טאַקע ארויס! (מיט לעאָנ'ען צוזאמען 
לייגט ער אוועק מיניעץ אויפ'ן קאנאפע. זיי קנעפלען אויף איר 
יאַקע, גיבן איר טראָפּן, וועלכע לעאָן נעמט ארויס פון 
גלעזער-שראַנק.) 


מיניע (וערט רואיקער און גייט איבער אין ששטיל 
כליפען). 


אידע (שטיל). לעאָן. 
לעאָן װוױנקט איר צו מיט דער האנס). גיי איצט! 


אידע (קוקט אים אָן אַ וויילע מיט אַ צוקנדיקן געזיכט 
און גייט ארויס), 


מיניע (װערט אלץ רואיקער). 


יעקעף (היבט אָן צוזאמענצונעמען די פעקלעך -- אַ 
ווייטער גערויש פון פיל שטימען אַ גרױס געליף אין גאָס). 


יעקעף אִי. אִי... אָי. מיר דוכט... אָי. איך וועל שטארבן 
פאר שרעק, בנאמנות... אִי. מען איז שוין ביי אונדז אין גאַס, 
מיניע! מיניע! װאָס טוען מיר! 


מיניע (זעצט זיך אויף). 


לע אָן. מיר בלייבן אין דער היים. װוּהין קענסטוּ מיט 
איר איצט אנטלויפן ! 


מיניע. איז זי שן אוועקגעגאנגען! 

ל עאָן. יאָ. מאמע, 


דיך נישט..,? 


ל ע אָן. ניין, מאמע, 


מיניע (נעמט ארום זיין קאָפּ און קושט אים). בין איך 
איצט װידער אויף די פיס, איצט קאָן איך גיין, וי ווייט איר 
ווילט. -- נעם, יעקעף, די פּעקלעך, איך װעל נעמען מיין זון, 


יעקעף (קלייבט די פעקלעך). אִי. וויי מיר נישט! אָי, 
וי מיר נישט! מיר זאָלן זיך נאָר קענען אריבערכאפּן די גאס 
בשלום. איך װעל מוזן די פּעקלעך באהאלטן ערגעץ אין הויף, 
אֵיי וויי מיר נישט! אִי, וויי מיר נישט ! (גייען אַװעק, מיניע 
אָנגעשפּארט אָן לעאָנ'ען) 


צווייטער אקט. 
ערשטע טצענע 


אין שול. -- אין מיטן די בימה מיט אירע ביידע אַרױפגײינג 
פון פאָרנט און פון הינטערגרונט; צו איר זיינען צוגעמאַכט 
בענק, פאר וועלכע עס שטייען אייניקע שטענדערס. לינקס דער 
אָרון קדש, מיט אַ הוכן אַרױפגאַנג, אונטן דער עמוד, אויף 
וועלכן עס שטייט אַ גו'ויסע זילבערנע מנורה מיט ברענענדיקע 
סטעאַרין-ליכט. דער עמוד איז איבערגעדעקט מיט אַן אַלטן 
אָפּגעריבענעם סאַמעטענעם טישטוך, דער ארון קדש איז פאר- 
האַנגען מיט א פרוכת, אויף וועלכן עס איז אויסגעלייגט מיט 
גילדענע שניר אַ גרויסער מגן דוד, און אַ כפורת, אויף וועלכן 
עס זיינען אויסגענייט מיט גאָלד און זילבער און פליטערלעך 
צוויי לייבן, וועלכע האַלטן אַ קליינעם מגן דוד. -- לינקס און 
רעכטס פון דעם ארון קדש ציען זיך לאַנגע העל געפארבטט 
בענק מיט הויכע ווענטלעך און מיט שטענדערס פאר זיי, און צו 
צוויי הויכע פענסטער פון ביידע זייטן. אין הינטערגרונט דריי 
הױכע פענסטער און לאַנגע בענק אָן וענטלעך מיט לאַנגע 
טישן פאר זי; נישט װייט פון דער רעכטער װאַנט שטייט 
א גרויסער זייגער אין אַ קאסטן. אין דער רעכטער װאַנט איז די 
גרױסע טיר; לינקס און רעכטס פון איר צויי גרויסע, הויכט 
קאַכלענע חרובעס. אויבן די פענסטער פון דער וױיבערשער 
אָפּטײלונג. 


נוויי- בטל ניםס, איינער גרױיס און דיק, דער 
אַנדערער קליין און דין, זיצן אויף דער בימה- באַנק געגן אָרון 
קדש איבער זייערע שטענדערס, אױף וועלכע עס ליגן גרויסע 
גמרות, און שאָקלען זיך און זינגען אונטער דעם גמרא-ניגון, 
אָן ווערטער, ביידע אַרוםס דרייסיק און זיער אָריס אָנגעטאָן 


דער דינער (זיט'ן גמרא-ניגון). ווייסט איר, װאָס 
איך װועל אייך זאָגן ! איך בין אויך הונגעריק! 


דער דיקער (מיט דעס זעלבן ניגו). און אַז איר 
זייט הונגעריק, היינט װאָס זאָל איך שוין זאָגן. אז איר זייט 
הונגעריק איין מאָל, בין איך הונגעריק זיבן און זיבציק. 


דער דינער. אַן אחרון של פּסח אַביסל, נ-נו! 
דער דיקער (מיט' ניגון). דאָס טענ'ע איך דאָך. 


דער דינער. איך וויס, איך בין נישט קיין שטאַרקער 
עסער, און א מאָל געניגט מיר א פּת חרבה מערב שבת לערב 
שבת, אָבער אַזױ נישט עסן ווי היינט..! 


דער דיקער. װאָס דאַרפט איר מער, שטענדיק פלעג 
איך מיך אחרון של פּסח אזוי אָנעסן, אז איך, פארשטייט איר 
מיך. אַז איך פלעג שוין זיין זאַט די גאַנצע װאָך נאָך פּסח 
און האָבן א שפּארעניש אין די זייטן! קודם כל פלעג איך 
ארומגיין מיט מיין בעל-הבית און זיינע כיבודים. די משפחה 
איז ביי אים אָן עין הרע גרויס -- דאָס איז דאָך עפּעס שלמה 


פּעשעליס ! -- און עסן איז אומעטום פאַראַן כיד המלך --- אלע, 
אַ חוּץ זייער שאָדן, אויף אלע יידישע קינדער געזאָגט געװאָרן ! 
-- פלעג איך טאַקע עסן. אָבער טאַקע עסן! װאָס װעל איך 
זשאַלעװען? זײערס! האָב איך טאַקע געגעסן! גאָרנישט 
דורכגעלאָזן. און נאָכדעם. ערשט שפּעט ארום נאָך מיטאָג. אז 
מען פלעגט קומען אהיים, פלעגט זיך ערשט אָנהויבן די גרויסע 
אכילה. פארשטייט איר מיך. די גאנץ גרויסע אכילה. מען 
פלעגט אריינעסן און אריינטרינקן ביז מנחה, פארשטייט איר 
מיך -- מנחה פלעגט מען דאווענען אין עסן, און אזוי מעריב 
אויך -- און טאקע עסן, פארשטייט איר, ביז אַ שטיק אין דער 
נאַכט, און טאקע שוין אָנהייבן מיט'ן חמץ, מיט אַ פרישינקער, 
ואַרימינקער בולעטשקע.. 


דער דינער (קרעכצט אָפּ). װאָס איז פאַראַן צו ריידן ? 
היינט אָבער איז געווען אַ כאַפּעניש אויף אלעמען.. 


דער דיקער. הײנט! זאָל עס נישט צוגעקומען ווערן! 
פון אין-כבודים-גיין איז דאָך נישטאָ װאָס צו ריידן --- מען 
האָט דאָך מורא געהאַט אַ פוס ארויסצושטעלן אין גאַס. און 
עסן האָט מען געגעסן מיט אַזאַ ,בחפזון". אַז דאָס ,,בחפּוון" 
פון די יידן אין מצרים איז געווען אַ הונט קעגן אים. קודם כל 
איז נישט געווען, װאָס מען דארף עסן מיט לעפל, ווייל די 
לעפל איון גיט מיר אהער א גוטינקע יויך, א באָרשטש, אז עס 
העין. האָב אייך אַלדע איך ווייס װאָסי האָט בעסער הילצערנע 
לעפל און גיט מיר אהער א גוטינקע יויך, א באָרשטש, אז עס 
זאָל גיין פון אים אַ חיות אין אלע גלידער, מיט'ן באָרשטשי 
פלייש, אַז עס זאָל... פארשטייט איר מיך... נישט אַזױ, װאָס ! 


דער דינער. אאָדיאָ.. מיינט איר טאַקע, אַז עס וועט 
זיין אַ פּאָגראָם 1 


דער דיקער. א אַז עס װעט זיין אַ פּאָגראָם, איז 
װאָס 1 דאַרף מען דערוויילע נישט עסן 1 אַז איך טענ'ע דאָך 
מיין טענה : װאַרט, האָט צייט! מען דארף שטענדיק רעכענען, 
אַז קיין פּאָגראָס װעט נישט זיין. יידן װוינען אין תרפּיט 
שטעט און שטעטלעך און אומעטום רעדט מען פון פּאָגראָמען 
-- װעט דען זיין אין אלע תרפּיט שטעט און שטעטלעך אַ 
פּאָגראָם 1 דאָס איז דאָך חק! איז פאר װאָס זאָל איך 
רעכענען, אז ביי אונדז אין שטאָט דוקא וועט זיין א פּאָגראָם ! 
מען רעדט ? רעדט מען דאָך אומעטום ! בעסער לאָמיר רעכענען, 
אַז קיין פאָגראָם װעט נישט זיין, און זיין אַ מענטש. נישט 
פארשטערן, פארשטייט איר מיך, אַזאַ טייערן טאָג. אַזאַ אחרון 
של פסח. אלא װאָס. עס קאָן יאָ זיין אַ פּאָגראָם 1 איז באהאלטן 
זיך װעל איך דאָך קיינמאָל נישט אָנװערן! נישט אַזױ, װאָס ? 


ד ער דינער. ביי מיר האָט איר גע'פּועליט. איך קען 
שוין לייכט געפינען אַן אָרט אויף צו באהאלטן זיך. אָבער נעמט 
כדומה למשל אַזאַ מענטשן וי איר!? 


דער דיקער. איך האָב אַזאַ טייערן אָרט, װוּ צו 
באהאלטן זיך, אַז ווען איך װאָלט געוועזן אַ גוט-אָנגעגעסענער 
וי שטענדיק אין אחרון של פסח. װאָלט איך דאָרטן געקאָנט 
ליגן טעג און קיינער זאָל מיך נישט געפינען. 


דער דינער. דהינו ווױּ? 


דער ד יקער! טאַקע דאָ אונטער דער שול, פארשטייט 
איר מיך ! 


דער דינער. וװוּ די חזירים פארקריכן זיך ? 


דער דיקער. איז מה בכך? עסן על איך זי דאָך 
נישט! 
דער דינער. כ'מין גלאַט.. 


דער דיקער. אוו צוייטנס. קען מען דאָך די חזירים 
אַרױסטרײבן, בעטן זי רעכט שיין מחילה און האָבן טאקע 
מער אָרט, פארשטייט איר מיך. 


דער דינער. פאר נאָך אַ סך יידן 

דער דיקער (מיטץ גמראנגון). און פאר יידענעס 
טאקע אויך, 


דער דינער (שאָקלט זיך פארנאנדער און קוקט אריין 
אין גמרא, מיט'ן נגון). איז נו 1 װוּ האַלטן מיר ! 


דער דיקער (מיט' נגון). מיר האלטן.. מיר האַלטן 
אַו אַ קיי טאָן װאָלט גאָר נישט שלעכט געוועזן. 


ר' מ שה (קומט אַרײן, אין שטריימל און לאַנגען מאַנטל, 
און קושט די מזזה). עדה קדושה, זייט מיר מוחל, װאָס איך.. 
(האַקט איבער.) די שול אַלײן! די -- שול -- אַלײן! -- 


די בטל נים (שאָקלן זיך מער פארנאנדער און צוזינגען 
זיך אויפץ קו?). 


ר' משה (מיט מתיקות). ניין. יידן זיצן און לערנען 
תורה! א דאנק דיר, גאָטעניו, װאָס דו האָסט מיך מזכה געוועזן 
דאָס צו הערן! דיינע קינדער װערן געשלאָגן און זיי זיצן 
און לערנען תורה. (גייט נאָך פאָרנט און דערזעט די בטלנים. 
די מתיקות פארשװוינדט פון זיין געזיכט.) הם, נאָר זיי! -- 
גאָט, וי גרויס דיין פאָלק ישראל איז! די ערגסטע ווערן ביי 
אים די בעסטע. 


דער דיקער. גוט יום"טוב, ר' משה! זאָגט איר 
עפּעס ? 


ר' משה. גוט יום-טובי קינדער, און אַ דאַנק אייך ! איך 
האָב ערשט געװאָלט עפענען מיין מויל צו אַ קללה, האָב איך 
אייער לערנען דערהערט, און פון מיין קללה איז געװאָרן 
אַ ברכה, 


דער דיקער. ועמען האָט איר עפּעס געװאָלט שעלטן! 


ר' משה. ועמען! די שרעקעדיקע, די שװאַכע, די 
גאט-פארגעסער, די וועלכע האבן זיך אין זינען, נישט די 
שול. (זעצט זיך צו. מיד.) איך בין געלאָפן אַהער און האָב 
געזען פאר מיר אַ פולע שול מיט יידן. הערט איר, קינדער, איך 
בין געלאָפן אין שול און האָב מיר געטראכט, אז די שול װועט 
זיין פול פון יידן. יונג און אַלט האָב איך פאר מיר געזען, מענער, 
פרויען און קינדער. מיין האַרץ איז אין מיר פארגאַנגען פון 
פרייד און איך האָב מיך געפרייט און געשעמט, װאָס איך 
ועל קומען אַ לעצטער, און איך האָב געװאָלט בעטן ביי זיי 
מחילה... עדה קדושה.. 


דער דיקער. עס האָט שין געדארפט אַזױ זיין! 


ר' משה. נישט אַזױ. װאָס! און איך קום אַרין אין 
שול און עפן אויף מיין מויל, און גלויב מיינע אויגן נישט -- 
נישטאָ קיין יידן! א שרעקליכער געדאַנק איז מיר דורכגעלאָפן, 
און אַ קללה האָט זיך געלייגט אויף מיין צונג -- אַ קללה שלא 
כתובה בתורה. אָבער איר האָט די קללה אַרױסגענומען פון מיין 
מויל, און גאָט'ס ברכה זאָל אויף אייך פאַלן, ער זאָל אייך 
דערקוויקן, װי איר האָט מיך דערקוויקט. (שטייט אױף און 
דערהעכערט זיין קול.) אָ. לא אלמן ישראל! לא אלמן ישראל ! 
ווען יענע דאָרט, די אפּיקורסים מיינע, װאָלטן אייך דאָ געזען, 
וי פארשעמט װאָלטן זיי געװאָרן! װאָס איז ווערט זייער 
גאַנצער מוט קעגן אייער מוט! מה גבורתם, װאָס איז זייער 
גאַנצע גבורה און זייער גאַנצער קאַמף קעגן אייער זיצן דאָ 
אוֹן לערנען איצט תורה !? 


די בטלנים (קוקן זיך אָן בגנבה און דריקן מיט די 
אַקסלען). 


ר' מ ש ה. אָבער, קינדער, איר זאָלט באווייזן, אַז אייער 
כח איז נישט בלויז די תורה צו לערנען. נאָר אויך די תורה צו 
באשיצן. וי אַ הירש נאָך װואַסער. אַזױ דארפן מיר יידן לויפן 
די תורה צו לערנען. אָבער וי אַ לייב דארפן מיר זיין, ווען 
עס גילט אָפּצוראטעװען אונדזערע רייניקייטן פון טמא הענט. 
פאַר קיין שונא טאָרן מיר אונדז ניט אָפּשרעקן און מאָג ער זיין, 
וי נאָך גרויס. ווארום שטאַרבן פאר אונדזערע רייניקייטן עַל 
קידוש השם -- קאָן נאָך זיין א זיסערער טוט ?... אָבער װאָס 


רייד איך צו אייך און שטער אייך אין לערנען. לערנט, קינדער, 
לערנט. איך װעל אַלץ אַלײן אָנגרײיטן. איך ווייס, וווּ אונדזער 
אייזנווארג שטייט. איר וועט זיין שטאַרק, איר וועט זיין שטאַרק. 
(איילט אַרױס) 


דער דיקער. פארשטייט איר עפּעס, װאָס ער מיינט! 
דער דינער. פאר װאָס זאָל איך נישט פארשטיין? 


דער דיקער. אַז -- זאָל גאָר נישט קומען די שעה! -- 
מען וועט אָנפאלן אויף דער שול, זאָלן מיר דאָס זיין די אַנשי- 
חיל און איינשטעלן זיך פאר די רייניקייטן. 


דער דינער. אָדיאָ. אַ גרויסע זאַך װאָלט עס געוועזן. 
מסירות-נפש על קידוש השם! אַ קלייניקייט עפּעס! 


דע ר דיקער. נו זאָגט אליין, קאָנט איר עס ? 


דער דינער. איך מיין, איך שמועס.. איך על אייך 
זאָגן דעם אמת, איך װעל גאָר שטארבן פאר שרעק, איידער 
זיי וועלן נאָך צוקומען צו דער שול, 


דער דיקער. און איך װעל ליגן אונטן ביי די חזירים, 
אַז איך װעל אפילו נישט וויסן. וי איך בין אַהין געקומען. 


דער דינער (ויפצט אָפ) יאָ-יאָ. 


דער דיקער. מיר פאלט אָבער איין אַן אַנדער זאַך. 
דאָס אייזנװאַרג -- די האַק און די זעג און די אַנדערע זאַכן 
קאָנען אונדז צוניץ קומען אונטן! אַז טאָמער קריכן זיי צו אונדז 
אהין, איז א שניט מיט דער האק איבער דער שנויץ, אז פונקען 
זאָלן פליען. גוט טאַקע, װאָס ער האָט אונדז דערמאָנט וועגן 
דאָס אייזנווארג. 


דער דינער. מיר פאלט אָבער איין נאָך אן אנדערע זאך, 
ווי, אַז זיי װועלן אונטערצינדן די שול און מיר װעלן ליגן 
אונטן? 


דער דיקער. איר דארפט זען אַלץ פון דער שלעכטער 
זייט! ערשטנס, פאר װאָס זאָל איך גאָר טראכטן, אז זי 
וועלן אונטערצינדן? און צוייטנס,. װועט דאָס איזנווארג 
טאַקע נאָך מער צונוץ קומען 


ר' משה (קומט אַרין. אונטערן רעכטן ארם א האַק, 
אונטערן לינקן -- אַ זעג מיט אַ גראָבאייזן, און מיט ביידע 
הענט שלעפט ער איבער דער ערד אַ שווער ברעכאיזן. ער 
עוסק'ט זיך שװער ביים צומאַכן די טיר), 


די בטלנים (צוזינגען זיך מיט'ן גמרא-נגון. 


ר' משה (שלעפט זיך ארױף מיט מי צוס ארון קודע)). 
אָט דאָס. קינדער, איז אונדזער געווער, און גאָט וועט שטאַרקן 
אונדזערע הענט. די האַק נעם איך. (הייבט אויף די האַק) יאָ, 
זי איז לייכט גענוג פאר מיינע אַלטע הענט און האַקן װעל איך 
גאָט'ס פיינט, כן יאבדו ! -- דו, גרויסער, נעמסט דאָס ברעכאייזן. 
שווער איז עס, אָבער אין דיינע הענט װעט דאָס זיין לייכט וי 
אַ לייכטער שטעקן אויף צו שלאָגן די טמאים, װוי שמשון האָט 
געשלאָגן די פּלשתים. -- און דו, קליין און דאר, וי דו ביסט, 
קלייב דיר אויס די זעג צי דאָס גראָב-אייזן, און אַ געפערליך 
געווער זאָל עס ווערן אין דיינע הענט. (זיפצט.) איין געווער 
וועט בלייבן אָן הענט, וועלכע זאָלן עס באנוצן. א שאָד. -- 
גאָט, וי קליין דיין חיל איז! נאָר מיר דרייען. און איך האָב 
דאָך געזען אַ פולע שול מיט יידן! -- װווּ זיינען דיינע יידן, 
גאָטעניו? ווּ איז דיין חיל! -- אָדער געניגן דיר די דריי ?... 
(פירט זיך מיט דער האַנט איבער'ן געזיכט און באָרד.) מען 
טאָר נישט אַזױ טראַכטן! מען טאָר נישט אַזױ טראַכטן! אַ, 
לא אלמן ישראל! לא אלמן ישראל ! -- יאָ. קינדער, איר ביידע 
זייט שוין אַ גרויסע זאַך. און ווען איר ביידע האָט זיך געקאָנט 
אויפהייבן צו אזא הויכער מדרגה, פאר װאָס זאָל איך טראַכטן 
שלעכטס אויף אַנדערע יידן ? עס װעלן נאָך קומען יידן! די, 
וועלכע װווינען אויף יענער זייט פון דער לאנגער גאס, קאנען 

נישט קומען, ווייל די פּאָגראָמשטשיקעס לאָזן זיי נישט. און 
די וועלכע... 


דער דיקער. ועלכע פּאָגראָמשטשיקעס! האָט זיך 
עוין אָנגעהויבן דער פּאָגראָם ! 


ר' משה (לאַנגזאַס). האָט איר עס נאָך נישט געװוּסט! 


דער דיקער. איך האָב נאָך גאָר גערעכנט, אַז עס וועט 
אַריבער אַזױ, אָן אַ פּאָגראָם. 


דער דינער (קוקט מיט שרעק אויף טיר און פענסטער, 
און עס הייבט אים אָן צו טרייסלען אַ צאָן אָן אַ צאָן). 


ר' מ שה. איז װאָס זייט איר אַזױ בלייך געװאָרן און 
װאָס קלאפּן אַזױ אייערע ציין ? זייט פעסט, איר גאָט'ס סאָל- 
דאַטן ! קומט ארויף אהער. דאָ ביים אָרון-קדש וועלן מיר שטיין, 
און פעסט וועלן מיר שטיין. נישט אָפּװײכן וועלן מיר... 


ביידע בטלנים (וארפן שרעקעדיקע בליקן אױף 
טיר און פענסטער און הערן אים גאָר ניעוט). 


ר' משה. זייט פעסט, קינדער, זייט פעסט און קומט 
צו זיך, 


דער דיקער. זיינען זיי שוין אויף דער לאַנגער גאָס ! 
װוּ האָט זיך עס אָנגעהױבן! ווען האָט זיך עס אָנגעהױיבן ! 


ר' מ ש ה. װאָס אַרט דיך, װוּ און ווען? דער פיינט איז 
נאָנט. דער פיינט קאָן קומען יעדן אויגנבליק. איר זייט שטארק 
און אָנגעגרײט, 


דער דיקער. איך װעל אייך זאָגן דעם אמת, איך האָף 
נאָך צו גאָט, אַז ביז צו דער שול-גאַס װעט נישט דערגיין.. 


דער דינער. אך, הלואי, רבונו של עולם! הלואי זאָלן 
זי גאָר פריער אַ כפּרה אייננעמען, איידער זיי וועלן באפאלן 
די שול-גאס. 


ר' מ שה (קוקט זיך אין זיי שאַרף איין). און אַז זיי וועלן 
דאָך באפאלן די שול-גאַס ? 


די בטלנים (קוקן זיך איבער פארלעגן און ווארפן 
ייערע שרעקעדיקע בליקן אױף טיר און פענסטער) 


ר' משה (דערהעכערט זיין קול). װועט איר אנטלויפן? 
וועט איר פארלאָזן די שול און די רייניקייטן! 


דער דיקער. אַז איך זאָג דאָך, אַז איך האָף נאָך 
צו גאָט... 


ר' מ ש ה. שווייג ! דערמאָן נישט גאָט'ס נאָמען אומזיסט ! 
-- (איינגעהאלטענער.) ענטפערט, ועט איר אנטלויפן? װעט 
איר אייך באהאלטן! 


דער דיקער. זאָגט אַלײן, ר' משה, װי קאָנען מיר 
אונדז שטעלן קעגן די גוים ? װאָס פאר א באטרעף קאָנען מיר 
האָבן קעגן זי ? מיר, שװאַכע יידן, באַנק-קוועטשער ?... 


דע ר דינער. און דערצו נאָך כמעט הונגעריקע, 


דער דיקער. אַלץ הייסט הונגעריקע ! מיר האָבן דאָך 
היינט כמעט וי גאָר נישט געגעסן. איר מיינט דאָך, אַז מיר 
האָבן דאָ געלערנט. האַ? קען איך אייך זאָגן, אַז מיר האָבן 
איינפאך נישט געקאָנט לערנען פאר הונגער. וועלן מיר אונדז 
שטעלן קעגן געזונטע, אָנגעפרעסענע גוים ז 


ר' מ שה. און קידוש השם! 


דער דיקער. דאָס איז טאַקע א גרויסע זאַך, אָבער מיר 
זיינען א-פנים נישט מסוגל דערצו, 


דער דינער. אָד אָד אָך! 
דער דיקער. אן װאָס איז דאָ פאראן צו ריידן! 


וי מיר דערהערן נאָר דעם ערשטן גערויש, זיינען מיר שוין 
מער נישטאָ אין שול. 


ר' מש ה. ויי איז מיר, װאָס איך הער ! -- אָבער וי איך 
האָב פריער געבענטשט, אַזױ על איך אייך יעצט שעלטן 
רשעים זייט איר, און איר פאראומרייניקט די שול ערגער וי 
די טמא גוים. װאָס ווילט איר דאָ 1 אייער לערנען איז נבול-פּה, 
אייער לויבן גאָט איז לעסטערונג. שטייט נישט פאר מיינע 
אויגן. איך זאָל נישט געברויכן דאָס אייזן צוערשט אויף אייערע 
קעפּ. אַרױס, איר טמאים ! 


דער דינער (טראָגט זיך אָפּ אויף דער אנדערער זייט 
בימה), 


דער דיקער אָפּטראָגנדיק זיך). פון דעסטוועגן דארפט 
איר נישט אזוי שרייען, רב משה. איר זייט דאָ נאָך נישט דער 
גאַנצער בעל הבית. (טראָגט זיך אָפּ צום דינעם) 


ר' מ ש ה (קעמפנדיק מיט זיין כעס). און פאר די מנוולים, 
גאָט. האָב איך דיר געדאנקט! -- גאָט, װוּ זיינען דיינע יידן 1 
ווו זיינען דיינע יידן, גאָט ! (פאלט צו צום אָרון-קודש) נעם 
מיך צו, גאָט, לאָז מיך נישט לענגער לעבן! פאר אַ מגיד 
האָסטו מיך געמאַכט, איך זאָל פארשפּרייטן דיין װאָרט צווישן 
דיינע יידן, איך זאָל זיי לערנען דיין געבאָט און געווינען דיר 
זייערע הערצער. איך האָב עס געטאָן מיט מיין גאַנצן האַרצן, 
מיט מיין גאַנצער נשמה, איך האָב צו זיי גערעדט און בין נישט 
מיד געװאָרן, און יעצט שטיי איך פאר דיר און מוז דיך פרעגן : 
וװוּ זיינען דיינע יידן, גאָט ? וווּ איז דיין חיל? ווייז מיר זיי, 
אָדער נעם מיך צו. איך קאָן נישט מער, גאָטעניו! (באהאַלט 
דאָס געזיכט אין פרוכת. באַלד שטיל, מיט א פארשטיקטן קול) 
יידן, װוּ זייט איר ! יידן, וווּ זייט איר! -- (באַלד שטעלט 
ער זיך אויף) גאָט, דאָס האָסט ד ו מיר דעם געדאנק אריין- 
געטאָן! שיקסט דו עס מיך? (שפרייט פארנאנדער די הענט) 
איך גיי. אין די גאסן װעל איך זוכן, אין די הייזער װעל איך 
אָנקלאַפּן. יידן, גאָט'ס הויז איז אין געפאַר ! יידן, טמאים ווילן 
אונדזער תורה פאראומרייניקן ! גאָט, דו האָסט מיך געטרייסט, 
און אַ פרייד פילט אָן מיין האַרץ. איך האָב געלעבט מיין לאַנג 
לעבן נאָר פון דעם טאָג וועגן. וי מתתיהו בן יוחנן כהן גדול, 
װעל איך היינט צואַמען נעמען אלע מיינע יידן מלחמה צו 
האַלטן פאר זייערע הייליקייטן. נישט אן איינציקער און א 
לעצטער בין איך, נאר אן ערשטער און א זאמלער. אַ דאַנק דיר, 
גאָט, װאָס דו האָסט מיך אויסגעויילט דערצו! מיט מחנות, 
גרויסע מחנות, װעל איך מיך אומקעון צו דיין הויז. אָפּהענ- 
טיקע װעלן מוטיק װערן, און שװאַכע װעלן װערן שטאַרק. 
זיי מיר פירער, גאָט ! איך גיי. מי לה' אלי ! (גייט אַרױס פון 
שול מיט פעסטע טריט) 


די בטלנים (ווייכן אים אויס, אריבערלויפנדיק אויף 
אַן אַנדער זייט בימה). 


צווייטע סצענע 


באַנקיר הערשמאַנ'ס קאבינעט. די פּאָדלאָגע אויסגעלייגט 
מיט אַ גרויסן טעפֿיך. אין מיטן צימער, מער צו דער לינקער 
וואנט, אַ שרייבטיעג אוױף וועלכן עס ליגן פארשידענע פאפירן 
און ספרים אין דער בעסטער אָרדנתג. לינקס אין מיטן װואַנט 
אַ גרױסער געלדשראַנק, צװישן דעם געלדשראַנק און דעם 
טיש אַ גרױסע קרעסלאָ. פון אלע אַנדערע דריי זייטן טיש 
שטייען קלענערע קרעסלאָס. רעכטס פארנעמען די ואַנט 
גרױסע שריינק מיט ספרים. אין הינטערגרונט די טיר. לינקס 
אין פאָדערגרונט אַ גרויסער שאָקלשטול. אויף דער לינקער 
װאַנט היינגען די גרױסע בילדער פון זייערע מאַיעסטעטן, 
אויף דער רעכטער װאַנט בילדער פון פארשידענע גדולי 
און גאוני ישראל. 


דער יונגער הערשמאן זיצט אויפ'ן שאָקלשטול, אָן א היטל, 
א צאָנשטעכער אין מױל און אַ צייטונג אין די הענט. דער 

רב מיט איין דיין שטייען פאר די שריינק מיט די ספרים און װעט גרעסער װוערן. קרעדיט וועט זיך שטעלן, געשעפטן 
באקוקן די רוקנס, דער צוייטער דיין זיצט אויפ'ן קרעסלאָ וועלן פאלן, און נישט בלויז אין אונדזער שטאָט, נאָר אין נאָך 
ביים אונטערשטן ברעג פון טיע; אַ ביס? אױף אַ זייט, װױ אַ סך שטעט ווּ יידן פירן געשעפטן. מיט איין װאָרט, עס װעט 
איינער, וועלכער ליידט פון מערידן. זיין שלעכט, אז השם ירחם. אָבער ווי געזאָגט, און דאָס, איז 
: , דער עיקר -- אונדזערע יידעלעך זיינען אליין שולדיק. וי 
דער רב (באקוקנדיק). פיינע ספרים! פיינע ספרים! שטייט עס אין פסוק ! וישמן ישורון ובעט -- עס איז זי 
געװאָרן צו גוט. האָבן זיי אָנגעהויבן צו בריקען און רייסן 
זיך אויף גלייכע ווענט. 


ערשטעַ ר דייןף יק" קר המציאות. 


דער יונגער הערשמאן פפון הינטער דער 
צייטונג). לשם נוי. רבינקעס. לשם נױ! נאָר פון שיינקייט דער רב דאָס איז דאָך, װאָס איך טענ'ע שטענדיק, 
וועגן. ווערן קיינמאָל נישט אויפגעמאכט. נישט די אין די וישמן ישורון ויבעט. 
שריינקי נישט די אויפ'ן טיש. זייט איך געדענק, האָט ער 
דאכט זיך די שריינק נישט אויפגעמאכט. סיידן מער נישט לרשטער דיי װיויװער וייס עס נישט! 
אויף איבערצובייטן די ספרים, וועלכע ליגן אויפ'ן טיש. וו"וו"ווער זעט עס נישט. 


דער יונגער הער שמאן (מיט'ן גמרא ניגון). און 
טאָמער פארקערט ? טאָמער דערפאר, ווייל זי איז צו שלעכט ! 


צווייטער דיין א דאָס איז אױך אמת. 


ערשטע דיין פון ח"ח-חדר זאָגט מען אָבער נישט 
אויס. און משמע נאָך אויף אַ טאטן, 


דער יונגער הערשמאן דעם אמת מעג מען 
זאָגן אפילו אויף אן אייגענעם טאַטן, 


דער רב (חניפה'דיק). אַ טייערער זון! 


ה ער ש מאן (רוגזדיק). איך ווייס שוין, װאָס איך רייד, 
עס איז זיי צו גוט געװאָרן דערפאר האָבן זיי צו היך 
אויפגעהויבן די קעפּ און דערפון נעמען זיך אלע צרות. ווער 
וי איך ווייס עס אזוי. איך הער מי נץ אָפּט ו 
צווייטער דיי 1 יאִי א מענטש, וועלכער האָט אויף אונדזערע יידעלעך = אין הא 5 25 
זיך אזויפיל געשעפטן. איר מיך, גאָר אין די הויכע -- און איך זאָג אייך ! איך שעם 
יע רב (באקוקנדיק אלץ). פיינע ספרים! פיינץ מיך! אויף מיין ערנװאָרט, איך שעם מיך, 

הערשמאן (קומט אריין און גייט צום גרויסן קרעסלאָ). . ייר 37 = די דיינים קרענצן אָפֿ) 
מכבד געווען די סאָלדאטן מיט א ביסל פסח'דיקן ספּירט. זאָל הע ר שמ אַן. אָס דאָ נישט לאנג האָב איך געהאט א 
זיי געשמאקער זיין צו שטיין. (זעצט זיך.) נישט א פריינדליכ- געשפרעך מיט זיין עקסעלענץ, זאָגט ער צו מיר: ביי מיין 
קייט פון זיין עקסעלענץ! װאָס 1 פינף סאָלדאטן צו שיקן ! מען גאַנצער גוטהארציגקייט... 
קאָן יעצט מיינען. ווער ווייס, װאָס פאר א געגעראל עס וווינט 
דאָ. העהע. -- נו. רבותי. נעמט פּלאץ און... (צום זון.) דו זאָלסט , : 0 
דיך נישט אריינמישן, אז נישט, זיי דיך גלייך משלח. הינטער דעם צייטונג). אִי"אָי! 


: : הער שמאן (ווארפט אים צו אַ שטרענגן בליק). בי 
0 יא "ערשמאן (פ הנטער דער מיין גאַנצער גוטהארציקייט, האָט ער געזאָגט, און ביי מיין 
= בעסטן ווילן קאָן איך דאָך אייערע יידן נישט ליידן. זיי האָבן, 
זאָגט ער צו מיר, וי זאָל איך עס אייך זאָגן, זאָגט ער, זי 
האָבן שוין צופיל חוצפה. מען זאָגט, זאָגט ער, אז יידן זיינען 
דער ערשטער די ין (זעצט זיך קעגן דעס צווייטן). טרושן, און איך זאָג, זאָגט ער. אז זיי האָבן שוין צופיל קיין 
הערשמאַן אלא רבותי. -- װי געזאָגט, האָב איך מורא נישט. זיי פעלט, זאָגט ערי די מורא. די מורא, זאָגט ער, 
אייך איינגעלאדן צו מיר, נישט בלויז, ווייל איך האָב געװואָלט, פעלט זיי. און מען וועט זיי דאַרפן, זאָגט ער, אויסלערנען מורא 
אז אין דער עת צרה זאָלט איר נישט זיין אין אייערע אומבא- צי האָבן. 
שיצטע הייזער און אייך זאָל חס ושלום קיין אומגליק נישט צווייטער דיין נ, נה, װעלן זיי שוין איצט מורא 
צופאלן -- 8 האָב איך טאקע זייער געװאָלט. אָבער דערצו ! האָבן, 
האָב איך געװאָלט מיט אייך איבערריידן וועגן זייער א וויכטיקן אי : י 
עני, וועלכער איז שטאַרק נוגע כלל ישראל און אונדזער אמונה. יא : 5 = = = = יי הארי אראט 5 
איך באדו ער דערפאר דאָפּלט, װאָס מיין מענטש האָט נישט זאָג איך; אָבער, זאָג איך, דארף דערפאר ליידן די גאנצט 
געפונען ר' משה'ן אין דער היים. ראשית האָב איך מורא, סטאדע ! 
אז מיט אים זאָל זיך עפּעס נישט טרעפן, און שנית, װאָלט ער 
אונדז דאָ זייער צונוץ געקומען, ער שטצר דיין. גיג'גוט! ג'ג גוט! 


דער רב. לאָמיר האָפן צו השם-יתברך, אז מיט אים הערשמאַן און װער זינען דאָס. זאָג איך. אויס- 
וװועט גאָרנישט טרעפן. מסתמא געפינט ער זיך ערגעץ אין ווורפן, מיט וועלכע מיר שעמען זיך גאָר, יונגע לייטלעך, 
א מקום בטוח, און אם ירצה השם, ווען די סכנה וועט אריבער, וועלכע זיינען גאָר קיין יידן נישט מער. נעמט, זאָג איך, כאָטש 
וועט מען זיך קאָנען מיט אים דורכריידן. מסתמא קומט עס דאָך מיךי בין איך דען נישט גרייט, זאָג איך, אַװעקצוגעבן מיין 
נישט אָן אויף די שעה און טאָג ! גאנץ האָב און גאָב דער רעגירונג און אונדזער לאנד? 


דער יונגער הערשמאן ויפצט איראָניש אָפּ פון 


דער רב (עצט זיך קעגן הערשמאַנען. 


הערשמאן (א ביס? אומגעדולדיק). איז אזוי... װי דער יונגער הערשמאן (הסט איראָניש אָפּ). 


געזאָגט. עס קלאָגט מיר נאטירליך מיין הארץ אויפ'ן פאָגראָס. 

הערשמאן (שטרענג). דו זיצסט רוהיג אָדער דו גייסט 
ער האָט נישט געדארפט זיין און נישט געטאָרט זיין. איך רייד ארויס !.. און װאָס. מיינט איר. האָט ער געענטפערט? אייך, 
לרן גישט פון די אומגליקליכע, וועלכע װעלן דירעקט ליידן זאָגט ער. קען איך גוט, הלואי װאָלטן אלע יידן אזוי געווען. 
פיז אים. א סך יידן װעלן -- אל תפתח פה לשטן -- געוויס אָבער דאָס גוטס. װאָס מען האָט פון אייך. איז גאָר נישט קעגן 
אומקומען, נאָך מער מסתמא װעלן פארווונדעט און באַראַ- דאָס שלעכטס: װאָס מען האָט פון די אנדערע. אזיי הי 
בעועט װערן. איך רד שױן נישט פון דעם. איך ריד געזאָגט. און װאָס האָב איך געזאָלט ענטפערן ז 
נאָר פון ווייטער. װוער װי איך ווייס נאָך, װאָס פאר א צרות 
עס װעלן זיך אָנהייבן ערשט נאָך דעם פּאָגראָם. די אָרימקײט דער רב קקרעכצט אָפ). יאָ-יאָ! 

די דיינים (דריקן מיט די אַקסלען). הו-הום! 


דער יונגער הערשמאן פון הינטער זין 
צייטונג). איך װאָלט שוין געװוּסט, װאָס צו ענטפערן. מיט 
מיר האָט ער עס געדארפט ריידן. 


הערשמאן (מיט א ביזן בליק). איך ווייס, אז דו ביסט 
א גבור מיט דער צונג -- ביי מיר אין דער היים!.. מיין 
ליבעראל, דו ! (קנייטעוט דעם שטערן.) איז, וי איר זעט, זיינען 
אונדזערע יידעלעך אליין שולדיק אין זייערע איצטיקע צרות, 
און דאָס טאָר ווייטער אזוי נישט גיין. אויף אונדז ליגט דער 
חוב ארײינצוטאָן זיך אין דער זאך. דער עיקר טאקע אויף אייך, 


ערשטער דיין איאיך זאָג זיך פון מיין חלק נישט 
אָפּ. (מיט אַ בייזץ בליק אין דעם רב'ס זייט.) עס האָט שוין 
ל"לאנג געמוזט געהאָלפן ווערן. 


ד ער רב (קרימט אים גיפטיק נאָך). א-איז װאָס האָט 
איר געשוויגן ! 


הער שמאן װאָס געוועזן, איז געועזן, איצט מון 
מיר אונדז אָבער נעמען צו דער זאך און ביד חזקה. --- קודם כל, 
רבותי. מוזן מיר וויסן, פאר װאָס איז דאָס אזוי ? פון וואנען 
קומט די גאנצע שלעכטיקייט צו אונדזער פאָלק! און דאָס 
איז נישט שווער צו דערגרינדן. אלע צרות נעמען זיך דערפון, 
װאָס יידישקייט איז געפאלן. 


ד ער יונגער הערשמאן (ניסט אָפּ הינטער זיין 
צייטונג). האפּטשי. 


ד ער רב (כמעט שטרענג אין דעם יונגען הערשמאן'ס 
זייט). אלץ הייסט געפאלן! עס איז אויפגעשטאנען א דור 
שכולו חייב ! 


ערשטער דיין די שולן װערן פּוסטער, די ישיבות 
ל"ליידיקער, די חדרים וו-ווייניקער. 


צווייטער דיי א שרעק פאלט אָן אז מען 
דערמאָנט זיך, אויף מיינע נאמנות. 


הערשמאן אומגעדולדיק, װאָס מען האָט אים איבער- 
געריסן). אָט דאָס וויל איך דאָך ריידן. עס איז אויפגעשטאנען 
א דור, וועלכער לעבט אָן אמונה און אָן גאָט. מען האָט זיך 
אויסגעטאָן פון אלץ, מען האָט אראָפּגעװאָרפן פון זיך יעדעס 
יאָך. די טומאה האָט אויפגעהויבן דעם קאָפּ, די כפירה שפּא- 
צירט ארום אין די גאסן, און אין בית אשר אין שם מת, ניטאָ 
קיין שטוב, וועלכע איז נישט גערירט געװאָרן. די קליינערע 
לערנען זיך אָפּ פון די גרעסערע , די נידריקע פון די העכערע. 
און אז מען האָט אראָפּגעװאָרפן פון זיך די אימתא דאורייזא. 
האָט מען אראָפּגעװאָרפן פון זיך די אימתא דמלכותא. דערפאר 
נעמען זיך דאָס אלע מורדים און בונטאָוושציקעס פון אונדזערע 
יידעלעך, דערפאר װוּ נאָר א צרה. איז דאָרטן א ייד, 


צווייטער דיין. אמת'ע װערטער! 
דער רב. אָט, דאָס טענ'ע איך דאָך שטענדיק, 


הערשמאן פון שטענדיק טענ'ען קומט אָבער גאָר 
נישט ארויס. פון זאָגן װערט מען נישט טראָגן. װייניקער 
גערעדט און מער געטאָן, פארשטייט איר מיך. געטאָן מוז ווערן. 


דער רב. איודאי מוז געטאָן װערן! 
ער שטער דיין נינננאָך וי מוז געטאָן ווערן! 


צווייטער דיין ויפצט אָפ). יאָ. יאָ. אָבער װי? 
אָבער װאָס ! 


הערשמאן אָבער ווי? אָבער װאָס! די גאנצע צרות 
נעמען זיך דערפון, װאָס אונדזערע רבנים, דיינים און מגידים 
באנעמען זיך, איך בעט אייך איבער אייער כבוד, וי די 
לעמעשקעס. נישט וויסנדיק װוּ איין און װוּ אויס. זי האָבן 


ארויסגעלאָזן די װאָשקעװעס פון זייערע הענט און געלאָזן 
גיין וי עס גייט, 


צווייטער דיין רבנים.. דיינים.. מגידים.. ך'מע! 
װאָס קאָנען מיר טאָן ! ריידן 1 נו, טיק ריידן מיר ! 


דער יונגער הערשמאן (ברעכט אױס אין א 
געלעכטער און קלאַפּט זיך איבער די קנ'). גוט! גוט! 


ערשטער דיין ו-ווער רעדט! א-איך רייד אָדער 
אפשר א-איר רעדט ! 


צווייטער דיין רעדט ר' משה. א קליינער רעדנער 
איו עפּעס ר' משה! אז ער רעדט, דערנעמט ער דאָך דאָס 
הארץ, אז א שטיין דאכט זיך האָט געדארפט גערירט וערן. 
אָבער װאָס 1 העלפן טאַקי זיינע דרשות מיט זיינע מגידות װוי 
א טויטן באנקעס. און דער רב רעדט! אָט האָט ער גערעדט 
וועגן דעם שטרייק אין דער טאַבאַק-פאַבריק און געזאָגט מוּסר 
די שטרייקער. איז װאָס! האָט ער געקראָגן צו הערן, אז ער 
זאָגט דאָס פאר א פינפ-אונ-צוואנציקער און עס איז ארויסגע- 
קומען א סקאנדאל אין שול. -- כ'מיין עס איז טאַקי שלעכט, 
װאָס איז פאַראַן צו ריידן. 


דער יונגער הערשמאן (קוקט ביי די לעצטע 
וװוערטער פון הינטער דער צייטונג אויפץ רב מיט א שטעכע- 
דיקן שמייכל אויף די ליפן, 


דער רב (מאכט אן אומצופרידן געזיכט). 


הערשמאן (מיט כעס). איז ווייסט איר, װאָס איך װעל 
אייך זאָגן ! אוב איר טראָגט אייך אלע אום מיט אזאָלכע 
געדאנקען, איז האָב איך מיט אייך מער נישט װאָס צו ריידן ! 
איז א סוף ! איז א פריער װעט מען מוזן האָבן אנדערע רבנים 
אוז דיינים און נאָכדעם װעט מען ערנסט קאָנען זען טאָן עפּעס 
וועגן יידישקייט און די אנדערע זאכן. מיט אזאָלכע... 


דער רב. איר דארפט נישט זיין אזוי אין כעסי ר' 
הערשמאן. דאָס האָט דאָך ר' זיסל אזוי גערעדט, יעצט הערט 
מיך אויס. איך װעל אייך דערציילן דעם גאנצן אמת. עס איז 
בלויז א צופאַל, װאָס איר האָט דער ערשטער אונדז פארזאמלט 
און געמאַכט א רייד וועגן אִיך לבער הרע מקרב העם". איך 
טראָג מיך שוין לאנג ארום מיט אזא געדאַנק און פריער אָדער 
שפּעטער װאָלט איך מסתמא צונויפגערופן אזא אסיפה. 


ה ער ש מאן. מסתמא ! מסתמא ! 


דער רב. װאָס מיר האָט געפעלט איז טאַקי צו וויסן, 
ווו איר האלט, וי שטייט עס מיט אייך, 


ה ער ש מאן. וי ? איר זייט געווען אין ספקות ועגן 
מיין יידישקייט און מיין פרומקייט ? האָט איר, הייסט עס, מיך 
שטענדיק געהאלטן פאר א צבוּעק ! 


דער רב. חס מלהזכיר! זאָלט איר מיר געזונט זיין, װוי 
האָב איך דאָס געקאָנט! װאָס איך האָב געװאַלט וויסן, איז, צו 
זייט איר גענייגט אנצוגרייפן די זאַך ביד חזקה. וועגן אייער 
פרומקייט און יראת-שמים װוער קאָן גאָר זיין אין ספקות ? איך 
װעל זאָגן, וי זיין עקסעלענץ האָט געזאָגט : הלואי װאָלטן אלע 
יידן געווען אזוי וי איר ! װאָלט היינט קיין פּאָגראָם נישט געווען 
און מיר װאָלטן די אסיפה נישט געהאַט. אָבער כהיות, װײ 
איך האָב געזען. אז טאַקי, װי איר האָט געזאָגט, אז אין בית 
אשר אין שם מתי האָב איך מיר געזאָגט, אז איך מוז מיר די 
זאַך גוט איבערלייגן. (מיט א חניפה-טאָן). װאָס זאָל איך לֵיי- 
קענען, וועמען, וועמען. אייך האָב איך נישט געװאָלט האָבן אין 
דעם צד שכנגדי. 


הער שמאן (קלאפט גע'חנפיעט מיט די פינגער איבער'ן 
טיש, זאָגט אָבער שטרענג). דאָס איז אָבער געווען א גרויסע 
זינד. מוז איך אייך זאָגן. איר האָט דאָ נישט געטאָרט נושא- 
פנים זיין, ווען איך װאָלט אפילו געווען קעגן אייך. 


דער רב. און װאָס װאָלט געווען, ווען איך װאָלט מיך 

געשטעלט קעגן אייך? צווישן אונדז גערעדט, װאָס איו א 
יידישער רב קעגן א ר' הערשמאנן ? אָבער װוי די מעשה איז, 
איצט ... איצט וויל איך אייך ווייזן, אז בשכבי ובקומי, אין 
דער פרי און ביינאכט האָב איך נישט אויפגעהערט צו טראכטן, 
װאָס טוט מען, אז אונדזער אמונה זאָל נישט פארלאָרן גיין גאָר 
אין גאַנצן. (שנייצט די נאָז און טוט א שמעק טאַבאָק). 


די דיינים (טוען דאָס גלייכן. 


הערשמאן (נעמט אױך א שמעק טאַבאַק און שפּאַרט 
זיך אָן אָן ווענטל פון קרעסלאָ). 


דער יונגער הערשמאן קרעכצט איראָניש אָפ). 
יא יאָ. 


דער רב (מיט גרױיס ויכטיקייט). ראשית מוון מיר 
וויסן פאר װאָס די יידישקייט איז געפאלן, פון װאַנען נעמט 
זיך דער שורש הרע, און דאָ זיינען מיר כולנו מודים, אז דער 
שורש הרע ליגט אין די שקאָלעס און אין דער השכלה, אין די 
צייטונגען און די ביכלאך, וועלכע פארפלייצן אלע יידישע 
הייזער, אין די לערערלאך און די שרייבערלאך, וועלכע האָבן 
זיך אָנגעפּלאָדיעט ביי אונדז, וי ווערים אין א נבלה. און ווען 


מיר ווייסן דעם שורש הרע, קאָנען מיר אויך שוין וויסן איך' 


לבער את הרע. 


דער יונגער הערשמאן (קרעכצט איראָניש אַפּ. 
ווייט גייט איר שוין ? ווילט איר אפשר אסר'ן די ,השכלה" ? 


דער רב. אסר'ן זי. מחרים זיין זי. עוקר זיין זי מן 
השורש! וי אונדזערע חכמים בדורם, אזוי מיר אין אונדזער 
דור. ווען די יידישקייט איז געווען אין סכנה רחמנא לצלן 
האָבן זיי געאסר'ט חכמת יון, אזוי מוזן מיר זי אסר'ן און מחרים 
זיין. אלדאָס בייז קומט פון איר, די גאנצע כפירה און די גאנצע 
היללוּתּ. זיי רופן זי ליכט און זוּן, און איך זאָג. א ליכט איז זי, 
מיט וועלכן מען צינדט אונטער א הויז, און א זוּן, פון וועלכער 
מען קריגט דעם שלאַג. אלע מורדים ופּושעים קומען פון איר 
ארויס, קינדער האָט זי אָפּגעריסן פון עלטערן, און פון דעם 
גאנצן פאָלק ישראל האָט זי געמאכט א תל. עוקר זיין מוז מען 
זי מן השורש מיט אלע אירע משכילים ! | 


דער יונגער הערשמאן (ברעכט אױס אין זיין 
געלעכטער און רייבט זיך די קני). 


הערשמאן ערשטנס. האָב איך דיר געזאָגט. אז דו 
זאָלסט זיצן און שווייגן, און אז נישט. זאָלסטו ארויסגיין. און 
צווייטנס, זאָג איך דיר, אז דער רבי האָט געזאָגט ריכטיקע 
ווערטער. עוקר זיין מן השורש, און איך ווייס, אז דאָס ועט 
גאָר נישט שווער זיין. ערשטנס וועלן מיר זען. אז אלע יידישע 
שקאָלעס זאַלן צוגעמאכט װערן, די יידישע צייטונגען זאָלן 
פאַרבאָטן ווערן און אין די אלגעמיינע שקאָלעס זאָלן יידן 
נישט צוגענומען ווערן. די רעגירונג וועט געוויס עס טאָן אונדז, 
ווען מיר וועלן זי בעטן. איך ווייס עס גוט און אין דעם פארלאָזט 
זיך שוין אויף מיר. און ווען די רעגירונג חס ושלום וועט 
נישט וועלן ביישטיין אונדז אין דעם, װעלן מיר מוון זען 
צווישן אונדז יידן אליין, אז די שקאָלעס און די צייטונגען און 
די לערערלאך און די שרייבערלאך זאָלן נישט קאָנען עקזיס- 
טירן, און צו די עלטערן, וועלכע שיקן זייערע קינדער אין די 
גוי'שע שולן, װועלן מיר אויך זען געפינען עפּעס א מיטל, אז 
זיי זאָלן עס נישט טאָן 


ד ער ר ב. אָט זעט איר, וי אָן אייך װאָלט איך גאָרנישט 
געקאָנט מאַכן! ערשטנס, טאַקי ביי דער רעגירונג אליין. 
ער קאָן ביי איר אויספירן אזא זאַך אזוי לייכט וי איר! 
און צווייטנס, ביי אלע אָפּמאכוּנגען צווישן אונדז יידן אליין 
מוזן מיר דאָך שטענדיק האָבן די מאַכט, וועלכע זאָל קאָנען 
צודריקן די בעל-דבר'ס צו דער װאַנט, ווען דאָס זאָל זיין 
נויטיק. איצט איז אזוי : אז איר זייט צוגעשטאנען, װועלן צו- 
שטיין נאָך אנדערע געלט-לייט, און אז די געלט-לייט וועלן 
צושטיין, דאַן קאָנען מיר שוין מאכן, װאָס מיר ווילן. װוי איר 


זאָגט: די שקאָלעס פארמאַכן, די צײטוּנגען פארבאָטן, ותחת 
זאו! וועלן מיר ארויסגעבן אונדזערע אן אייגענע צייטונג, 
אייפעפענען ישיבות.. 


דער יונגער הער שמאן לאַכנדיק). און איך זאָג 
אייך, אז פון אלע אייערע פּלענער װעט גאָרנישט ווערן. עס 
װעט זיך אױסלאָזן פון אלץ א נעכטיקער טאָג. הבל הבלים 
שהכל הבל. איך זאָג אייך, איך װועל זיין דער ערשטער, 
וועלכער... 


הערשמאן דו זאָלסט שוייגן. מיין.. מיין ליבעראל 
דו! (צו די איבעריקע). ווערט נישט נתפעל פון זיינע רייד, 
איר דארפט וויסן, אז איך האָב אים לכתחלה געלאָזן דאָ זיצן, 
ווייל איך ווייס, אז מיט דער צייט װעלן מיר האָבן אין א 
גוטן העלפער. 


דער יונגער הערשמאן (לאכט פון פולן האלדז). 


הע ר ש מ אן. ווען עס איז געווען ביי אונדז דער גרויסער 
שטרייק, איז ער געווען דער ערשטער, וועלכער האָט געשריען, 
אז מען דארף זיך ווענדן צום רב. עס איז איינפאך זיין אייגענע 
טובה, אז דער עולם זאָל זיין פרום. (פארכאפט זיך). איך מיין, 
אז מתוך שלא לשמה יבוא לשמה, אז מיט דער צייט וועט ער 
אונדז העלפן טאַקי פון דער פרומקייט וועגן אליין. אלזאָ 
ווייטער, װאָס האָב איך אייך געװאָלט זאָגן! -- יאָ, טאַקי 
וועגן די ארבייטער... 


ערשטער דיין אָאָט ועגן זיי האָב איך טאַקי 
געװאָלט ריידן. נ-נאָך מיין מיינונג נאָך. ד-דארפן מיר אליין 
אָט די אלע א-ארבייטערלאַך. די אלע בוּנטאָװשציקעס און 
סאָציאַליסטלאַך,. ימח שמם וזכרם. א-איבערגעבן דער רעגי- 
רונג אין די הענט. 


הערשמאן. דאָס איז דער אינציקער און דער 
ריכטיקער מיטל. 


ערשטער דיין (קומט אריין אין היץ). מיר דאַרפן 
נישט קוקן אויף אייגענע קינדער, אויף ברידער און שוועסטער. 
ניטאָ קיין רחמנות ! מ-מיר אליין מוזן העלפן דער רעגירונג 
אויסצוראמען זיי, אז עס זאָל נישט ב-בלייבן פון זיי קיין שריד 
ופּליט, 


צווייטער דיין דאָס געפעלט מיר שוין גראָד ניט. 
דאָס שמעקט מיט מסירות. פע ! 


ה ע ר ש מ אן. און איך זאָג אייך, ר' זיסל. אז איר זייט 
א תם און אַן עובר בטל, זאָלט איר מיר מוחל זיין, אן עובר בטל 
זייט איר ! נישט קיין דיין, נאַר א באָביצע ! 


דער רב. קנא קנאת ה' צבאות -- מיר מוזן מלחמה 
האלטן גאָט'ס מלחמה... 


ערשטער דיין נאָך היציקער). או-או-אום! 


דער רב. מיר מון אָפּרײניקן דעם נאָמען פון זיין 
פאָלק ישראל, וועלכער איז פארמיאוסט געװאָרן צווישן די 
פעלקער... 


צרשטער דיין (היציק). או-או-אום! 
דער רב. מיר מוזן.. (עס קלינגט שטאַרק). 


ה ער שמ אן. װער קאָן עס איצט קומען? (צום זון). גי 
טו א קוק. 


דעריונגער הער שמאן (היבט זיך לאַנגזאָס אויף. 
-- א גערויש הינטער דער טיר). 


ר' מ שה (רייסט זיך אין טיר, אָפּשטוּפּנדיק עמיצן פון 
זיך). מעלדן מיך ? אָנזאָגן, אז איך בין געקומען! לאָז אָפּ, איך 
וועל עס שוין אליין ! (רייסט זיך אריין אין צימער). יידן, גאָט'ס 
הויז איז אין געפאַר ! יידן. טמאים ווילן אונדזער תורה פאַר- 
אומרייניקן ! 

הער שמאן ר' משה. װאָס איז מיט אייך די מער! 


ר' משה. הערט איר נישט! די שול איז אין געפאַר, 
די רייניקייטן זיינען אין געפאַר ! 


דער ר ב. איז מען שוין באפאַלן די שול? 
צווייטער דיין (טשמאָקעט מיט די ליפן). 


ר' מ שה. מען איז נאָך נישט באַפאַלן אָבער מען איז 
שוין אין דער אונטערגאס.., 


ה ע ר ש מ אן. היינט װאָס האַט איר געדארפט אריינריי" 
סן זיך מיט אזא רעש און איבערשרעקן אלעמען אויף טויט? 


ערשטער דיין ט-טאַקי װאָס! א באָד אין דאָ? 


ר' משה. יד דער שונא איז נאָענט, װאָס מאָנט 
איר ביי מיר התחייבות, ווי איך בין ארייגעפאלן! איך זאָג 
אייך, די שול איז אין געפאַר און זי איז אליין, די ספרי"תורה'ס 
וועלן פאראומרייניקט ווערן, און קיינער איז נישטאָ, ער עס 
זאָל זיך אָננעמען פאר זיי. עת לעשות לה', און איך זאָל װאַרטן, 
ביז די דינסטמיידל װועט מיך מעלדן ? יעדע מינוט איז טייער 
אוז איך האָב שוין אזויפיל איבעריקע מינוּטן פארלאָרן אויף 
לויפן צום רב און צו די דיינים. -- װאָס רעדט איר מיט מיר, 
געװאַלט! די שול איז אין געפאַר און די רייניקייטן זיינען אין 
געפאר ! 


הערשמאן נאָר נישט געהיצט זיך. װאָס װוילט איר, 
זאָלן מיר טאָן ? 


ר' משה. װאָס וויל איך, איר זאָלט טאָן ! דארף איך 
ועלן! ווייסט איר נישט. װאָס איר דארפט טאָן! וייסט 
איר נישט, װאָס גאָט וויל איצט פון אייך ? נאָר נישט געהיצט 
זיך !! מאריה דאברהם ! 


דער רב. טאַקי, דער'אמתץ, װאָס זאָלן מיר דאָ טאָן ! 


ר' משה. דארף איך עס אייך זאָגן?! די שול באַשיצן 
זאַלט איר ! פאר די ספרי-תורה'ס איינשטעלן דאָס לעבן זאָלט 
איר! 


דער יונגער הערשמאן (ברעכט אױס אין א 
געלעכטער), גוט! דאָס זיינען װערטער! 


ר' מ ש ה. לאַכן ! מען לאַכט דאָ איצט ? 


הערשמאן וי זאָל מען אייך נישט אױסלאַכן ר' 
משה? איר האָט אייך עפּעס ארייגענומען אין קאָפּ און ווייסט 
אליין נישט, װאָס איר ווילט. ער זאָל גיין באשיצן די שול ? 
איך ! דער רב ! די דיינים ? 


ר' משה. (שאַרף). איר, דער רב, די דיינים! װוער דען 
אנדערש, אוב נישט איר די ערשטע? פרעגט איר נאָך! ר' 
הערשמאן ! ר' הענזל ! דיינים ! 


ה ערש מאן. איר מאַכט א פּנים חוזק, ר' משה! 


דער רב. הם! 
ר' מ ש ה. וויי, וויי ! (שטייט װוי באנומען, 


צווייטער דיין איך פארשטיי אפילו יאָ, װאָס ער 
מיינט. אָבער איך וועל אייך זאָגן דעם אמת, איך לייד די לעצטע 
צייט אזוי פון מיינע מערידן, אז קוים װאָס איך האלט מיך אויף 


ר' משה. איך... מאך... חוזק !? ר'הערשמאן, גבאי, וי 
קאָנט איר עס זאָגן ! ר' הענזל ! דיינים ! וויינט אין אייך נישט 
אייער הארץ אויף דער סכנה, וועלכע שוועבט איבער אונדזערע 
הייליקייטן ? איר פרוּמע יידן, איר אויפזעער אויף דער יידיש- 
קייט, ווערן ביי אייך נישט די הענט צו שווערע פויסטן קעגן 
די פאראומרייניקער פון אונדזערע תורה'ס? ניין, סיידן איר 
מאכט פון מיר חוזק! איך זאָג אייך אָבער, מאכט קיין שהיות 
נישט, עס זאָל נישט זיין צו שפּעט. נישט צו חוזק מאכן איז 


איצט די צייט און נישט צו ריידן. געטאָן מוז ווערן! קומט! 
מי לה' אלי ! 


דער יונגער הערשמאן (ברעכט װידער אויס 
אין זיין געלעכטער), 


הערשמאן (װינקט דעם זו). ש ש ש!-- הערט דאָך 
ר' משה, איר מאכט עס אפילו גאַנץ גוט, מי לה' אלי -- רעכט 
שיין. אָבער, ר' משה, איר זאָלט מיר מוחל זיין. איר רעדט 
נארישקייט. זעט איר, מיר האָבן דאָ אויך גערעדט, געטאָן 
מוז ווערן. אָבער װאָס מיר זאָגן, אז עס מוז געטאָן ווערן. איז 
א סך, א סך וויכטיקער פאר כלל ישראל. אויב איר ווילט, טיק 
קומט צו זיך און מיר וועלן ריידן. איך האָב פריער טאַקי געַ- 
שיקט נאָך אייך, איז אייער הויז געווען פארשלאָסן, 


ר' משה. װאָס ריידן וען ריידן ? וי קאָן איך קומען צו 
מיר, ווען די שול איז אין געפאַר! װי קאַנט איר ריידן אזוי 
קאלט און געלאסן, ווען בזו הרגע קאָן זיין בארירן טמא הענד 
אונדזערע הייליקייטן ? ריידן !1 קומט, זאָג איך אייך! רייצט 
נישט גאָט ! 


הער ש מאן. נא, אז איר ווילט נישט קומען צו זיך און 
שרייט אלץ אייערס, איז מיט אייך נישט מער צו ריידן. אָבער 
איך זאָג אייך. אז אונדזערס ,געטאָן מוז װוערן!* איז א סך 
וויכטיקער און נויטיקער פאר אונדזער אמונה, פאר אונדזערע 
שולן און רייניקייטן און פאר כלל ישראל. מיר האלטן אין 
אויסארבייטן א פּלאַן, וועלכער זאָל באשיצן די ספרי-תורה'ס 
און שולן אויף אייביק, א פּלאַן. וועלכער װועט ראטעווען די 
גאנצע יידישקייט און אומקערן אונדזער תורה און אונדזער 
אמונה צו זייער אלטער שיינקייט און זייער אלטן כבוד, 


ר' משה. מו און קאָן דער פּלאַן גלייך אויסגעפירט 
ווערן ? גלייך אין דעם מאָמענט ? 


הערשמאן. דאָס איז א גרויסער פּלאַן, ר' משה, אויף 
יאָרן און דורות... 


ר' משה. טיק לאָזט דעם פּלאַן אויף שפּעטער, אויף 
מאָרגן און איבערמאָרגן, אויף יאָרן און דורות, און קומט 
באשיצן די שול! 


ה ע ר ש מ אן. װאָס האָט איר זיך איינגערעדט, ר' משה, 
מיר זאָלן גיין אויף א זיכערן טויט,,, 


ר' מ ש ה. אויף קידוש השם ! 
הערשמאן און מיר זאָלן לאָזן דעם פּלאַן.. 
ר' מ שה. אז די איבערגעבליבענע זאָלן אים אויספירן. 


הער שמאן דאָס טאָרן מיר נישט. מיר וייסן נישט, 
ווער די איבערגעבליבענע וועלן זיין, 


ר' מ שה. יידן וועלן זיי זיין, און גערירט און געשטארקט 
דורך אונדזער טויט, װעלן דאָס שטארקע יידן זיין. 


הערשמאן דאָס זאָגט איר אזוי. איך אָבער זאָג. די 
שטארקע, די אמת'ע יידן, װעלן אויסגע'הרג'ט וערן, און די 
שלעכטע, די פסולת, די כופרים און בוגדים וועלן בלייבן. װאָס 
וועט דאן זיין מיט אונדזער אמונה און אונדזער תורה? און 
איבערהױפּט װאָס וועלן מיר אויספירן ! נו, מיר װעלן גיין 
באשיצן די שול. מיר אלע, די גרויסע גבורים. איך, איר, דער 
רב. ר' אהרן און ר' זיסל מיט זיינע מערידן. איז װאָס װועט 
זיין ? מיר וועלן טאַקי גע'הרג'ט ווערן און די שול וועט סיי װוי 
סיי חרוב ווערן און די רייניקייטן װעלן סיי וי סיי פאראומריי" 
ניקט ווערן. איז עס נישט אזוי ? 


דע ר ר ב. װאָס דען נישט ? 
ערשטער דיין א-ה-ד-ודאי אזוי! 


ר' מ ש ה. עס איז נישט אזוי ! די רייניקייטן קאָנען נאָר 
פאראומרייניקט וערן, ווען יידן וועלן זיך פאר זיי נישט 
איינשטעלן. זייער עלנדקייט וועט זיין זייער בזיון, זייער פאר" 


זי "רעפאש יטסואנ:ז, ,א 


וע 2 


0 אויסגעקליבענע שריפֿטן 


לאָזנקייט וועט זיין זייער דערנידריקונג. אָבער ווען יידן וועלן 
שטאַרבען פאר זיי, קאָנען זיי נישט פאראומרייניקט ווערן, 
אפילו ווען די שונאים זאָלן זיי מטמא זיין אויף דעם נידריקסטן 
אופן. מיט אונדזער בלוט מוזן מיר אָפּװאַשן דעם שמוץ פון זיי, 
אוז זיי וועלן ארויסקומען טויזנט מאָל ריינער. זייער כבוד װעט 
װאַקסן און גרויס װעט װערן זייער נאָמען. דאָס איז דער 
גרויסער סוד פון קידוש השם, 


צווייטער ד יי ן טייערע װערטער! 


ר' משה. אדירי התורה. באהאלט אייך נישט הינטער 
אייער פּלאַן ! קומט צו זיך! קומט צו גאָט! יידן, יידן, קאָנען 
מיר נישט לעבן וי יידן, טאָ זאָלן מיר שטאַרבן וי יידן! 


הערשמאן וי הײסט. מיר קאָנען נישט לעבן וי 
יידן ! מיר מוזן קאָנען! דערפאר ווילן מיר טאקי לעבן! 


ר' משה (ששטרענג). באהאלט אייך נישט הינטער אייער 
פּלאַן ! 


הער שמ אן. שרייט נאָר נישט אזוי אויף מיר, ר' משה ! 
און פאר וועמען נעמט איר אונדז עפּעס אָן, װאָס איר זאָגט 
אונדז, מיר זאָלן אונדז נישט באהאלטן הינטער אונדזער פּלאַן ! 
איז אונדזער פּלאַן עפּעס א שווינדל! אן אויסריידעניש ביי 
אונדז ! זיינען מיר עפּעס צבועקעס! דארפן מיר עפּעס מורא 
האָבן און אויספיינען זיך פאר אייך } 


ר' מ שה. גאָט, גיב שכל מיר, גיב צונג מיר, גיב ווערטער 
מיר, זיי מיר מיין פירער ! 


הערשמאן דאָס האָט איר שוין לאַנג געדארפט בעטן, 
װאָלט אפשר אייער מגידות בעסער געווירקט און די אויסגע- 
לאסנקייט װאָלט נישט געווען אזוי גרויס צווישן יידן, און מיר 
װאָלטן דעם פּאָגראָם נישט געהאַט. 


צווייטער דיין (טשמאָקעט פאָרװוּרפספול מיט 
די 7י09. 


ר' משׁה. מאריה דאברהם ! גאָטעניוּ! זאָל איך וויינען ! 
זאָל איך שעלטן! זאָל איך בעטן! (מיט טרערן). יידן, גאָט'ס 
הויז איז אין געפאַר ! יידן. טמאים ווילן פאראומרייניקן אונדזער 
תורה! יידן, וועלכע הייסן אדירי און עמודי התורה, ווילט איר 
אייך נישט אַננעמען פאר איר ! די טיערע, די ליבע, די 
הארציקע, די זיסע, אליין װעט זי זיין, ווען די טמאים װעלן 
אויף איר אָנפאלן ! אליין װעט זי זיין, פארװאָגלט און פארלאָזן, 
און צוריסן װעט זי ווערן. און באַשפּײט, און באַשמוּצט, און 
אונטער די פיס געטראָטן. אוי, וויי! קרועה, שכולה וגלמודה 
-- אונדזער תורה. אונדזער איינציקייט ! אדירי התורה, װאָס 
װאַרט איר נאָך! װי קאָנט איר אייך גאָר פארשפּאַרן אין 
זיכערקייט הינטער דעם שוץ פון סאָלדאטן און טראכטן פּלענער 
און לאָזץ די שול איף הפקר! לאָזט אייערע פּלענער! די 
יידישקייט װועט שוין געראטעוועט וערן, איצט מוז די שול 
געראַטעװעט װערן. מיט װאָס פאר א הארץ ועט איר קאָנען 
שפּעטער אריין אין דער חרוב געװאָרענער שול, וועלכע האָט 
געקאָנט באשיצט ווערן און איז נישט באשיצט געװאָרן ! מיט 
װאָס פאר א אויגן װעט איר קאָנען קוקן אויף די צעריסענע, 
פאראומרייניקטע, הייליקע שמות, וועלכע ועלן נאָך מער 
פאראומרייניקט ווערן מיט דעם, װאָס איר האָט זיי פארלאָזן אין 
זייער נויט ? מיט װאָס פאר א צונג וװועט איר ריידן צום פאָלק 
וועגן יידישקייט און תורה און אונדזער גאָט, ווען איר, וועלכע 
האָט געדארפט זיין די ערשטע צו באשיצן די תורה. זייט איר 
געווען די ערשטע צו פארלאָזן זי 1 איר אויפזעער אויף דער 
יידישקייט, גאָט האָט אייך איבערגעגעבן א גרויסן פּקדון -- 
װאָס װעט איר ענטפערן. ווען ער וועט פון אייך מאָנען זיין 
פּקדון ? וויי, װאָס איך דארף עס אייך גאָר זאָגן! רב. גבאי 
און דיינים, קומט צו זיך ! אייער טאָג איז היינט! אייער טאָג 
צו באווייזן, אז איר האט פארדינט צו זיין רב, גבאי, און 
דיינים ביים פאָלק ישראל ! אייער טאָג איז היינט מקדש השם 
צו זיין, גרויס צו מאכן דעם נאָמען פון אונדזער גאָט, דעם 
' כבוד פון אונדזער תורה, דעם נאָמען פון אונדזער פאָלק ! װאָס 


שטייט איר נאָך ? װאָס װאַרט איר נאָך 1 לאָמיר גיין ! לאָמיר 
לויפן !.. 


דעריונגער הערשמאן (ברעכט אויס א'ן זיין לאַכן. 
אי, ר' משה, ר' משה ! אזויפיל יאָרן האָט איר אָפּגעלעבט און 
איר זייט נאָך נישט קליגער געװאָרן. װאָס האָט איר זיך איין- 
געשמוּעסט א קינד אין בויך ! וועלכע שול זאָל באַשיצט ווערן 
און וועלכע ,רייניקייטן" ! די שול, אין וועלכער מען 
טרינקט שנאַפּס צו יאָרצייטן און נישט צו יאָר-צייטן, וי אין 
א שענק! די ,ריינקייטן". וועלכע עס שרייבט מיכל דער סופר 
און וועלכע זיינען שוין טויזנט מאָל פאראומרייניקט געװאָרן 
ביי דער קריאה און ביי הקפות ? װאָס האָט איר אייך איינגע- 
שמועסט, ר' משה ? ווער װעט איצט איינשטעלן זיין לעבן פאר 
אזאָלכע זאַכן 1 װאָס מאכט איר אייך צום נאר און צום הייליקן ‏ 


ר' משה. (גאנץ דערשטוינט, קוקט ארום זיך, טרעפט 
אָבער קיינעמס בליקן נישט). רב. גבאי און דיינים, שוייגט 
איר ? לאָזט איר דעם לעסטערער ריידן און ווערט נישט אין 
כעס און פארשטאָפּט אים נישט זיין מויל מיט בזיון ? 


הערשמאן צום זון. דו זאָלסט טאַקי שוייגן! איך 
האָב דיר טויזנט מאָל געזאָגט, אז דו זאָלסט דיך נישט מישן. 


צווייטער דיין דאָס איז טאַקי א גרויסע נבלה. 


הער שמאן. און אייך. ר' משה, וויל איך זאָגן. אז זאָל 
שוין זיין גענוּג די קאָמעדיע. ביי אייך איז די שול וויכטיקער, 
ביי אונדז איז די יידישקייט וויכטיקער, און דאָס איז גענוּג. 


ר' משה. אל אלהי ישראל, איצט װעל איך שעלטן! איך 
קאָן נישט מער ! גאָטעניוּ,. האָסט מיר טרערן געגעבן און ווייכע 
ווערטער, איצט גיב מיר שטיינער און שפּיזן און גאל! װי 
פארװאָגלט און פארלאָזן דיין שול און דיינע רייניקייטן וועלן 
זיין פון זיי, אזוי זאָלן זיי זיין פארװאָגלט און פארלאָזן, אָן 
א טרייסטער און אָן א באַװײנער! די שאַנדע, וועלכע וועט 
אָנגעטאָן ווערן דיינע הייליקייטן, זאָל פאַלן אויף זייערע קעפּ 
אין איבערגעבן זייערע נעמען צו שפּאָט און פאראַכטונג ! דער 
שמוץ, אין וועלכן דיינע שמות וועלן געטראָטן ווערן. זאָל זיך 
איינעסן אין זייערע לייבער און אין זייערע נשמות, אז קיין 
וואסער זאָל אים נישט אָפּװאַשן און נישט אלע פייערן פון 
גיהנם ! 


הער ש מאן. משוגע געװאָרן. אויף מיין ערנסט װאָרט! 


ר' מ ש ה. וי צו אייערע קעפּ. איר אדירי התורה. ביי 
וועלכע די תורה איז נאָר א מאַסקע און א געשעפט! גאָט'ס 
צאָרן אויף אייך, איר פארבלענדער און צבועקעס. 


הערשמאן אַ קלאַפּ טוענדיק מיט כעס איבער'ן טיע). 
ר' משה! 


דער רב. ואָס איו דאָס -- װאָס איז דאָס פאר 
אַ ווערטער ?} 


ר' מ שה. גאָטעניוּ, נישט אין פּאַלאַצן זיינען דיינע 
יידן, און נישט אונטער שטריימלס! איך האָב פארבלאָנדזשעט, 
גאָטעניוּ, איך האָב נישט גענומען דעם ריכטיקן וועג. אָבער 
איך װעל נאָך געפינען דיינע יידן. איך על נאָך אָנזאַמלען 
דיין חיל. עוד היום גדול --- דער טאָג איז נאָך גרויס. זוּן, פארגיי 
נישט, איך מוז נאָך יידן געפינען ! גאָט. באַשיץ מיר דיין הויז ! 
(איילט אַוועק). 

דער יונגער הערשמאן (לאַכט). דאָס איז א 
פאַנאַטיקער ! 

הערשמאן משוגע. פשוט משוגע. אָבער מער קיין 
מגיד וועט ער שוין נישט זיין, 

צווייטער דיין (מיט אראָפּגעלאָזטע אױגן). איך 
האָב מורא, אז ער װועט שוין מער קיין מגיד נישט זיין. (מיט 
וויינענדיקן קו?). מיר קאָנען זאָגן נאָך אים קדיש. 


די איבעריקע לאָזץ אראָפּ די אױגן צו דער ערד 
מיט אָנגעקנייטשטע שטערנס. -- אַ טיפע שטילקיים). 

דריטער אקט. 


אַ גרוסער, אויסגעהאַקטער פּלאַץ אין וואלד, צו וועלכן 
עס פירט פון רעכטס א קליין, שמאָל שטעגל. אין מיטן, פאָרנט, 
ליגט מיניע, אָנגעשפארט אָן אַ שטאס פון אַן אָפּגעזעגטן 
בױם, בי איר צוּקאָפּנס זיצט לעאָן דאָס געזיכט אין די 
הענט, דעם הוט לעבן זיך אויפץ גראָז. --- אין הינטערגרונט 
זאָגט אַ גרוּפּע יידן תהלים מיט איינגעהאלטענע ויינענדיקע 
קולות. פאָרוט אין דער גרוּפּע זיצט יע קעף נאָך מער 
הינטן, צווישן די בוימער, א סך ווייבער מיט קינדער, וועלכע 
שטיקן זיך אין טרערן און שנייצן זיך פאָרזיכטיק. די לופט 
איו אָנגעפילט מיט דעם גערױש פון אַ לה -- דער עולם 
איו שטאַרק איבערגעשראָקן, מען קוקט זיך אָפט ארום מיט 
שרעק אין די אויגן און ביים קליינסטן זייטיקן רעש ווערט 
מען וי פארגליווערט. 


מיניע עאָך לאנגען עװוייג). רייד מיט מיר, לעאָן 
איך האָב מורא, איך װעל משוגע ווערן. 


לע אָן (לאָזט טיפער אראָפּ דעם קאָפּ). 


מיניע. ריד מיט מיר, זון מיינער. האָסט גאָרנישט 
וועגן װאָס צו ריידן מיט דיין מאַמען! -- איך פיל, אז עס 
גייען מיר אויס מיינע כחות. אוי, רבונו של עולם, װוּ זיינען 
זי איצט ! װוּ זיינען זיי איצט! צי לעבן זי נאָך גאָר! -- 
רייד מיט מיר, זאָג מיר עפּעס, לאָז מיך נישט טראכטן, לאָז מיך 
נישט זיין אליין מיט מיינע געדאנקען. 


לעאָן װאָס קאָן איך מיט דיר ריידן, מאַמע! 


מיניע. װאָס קאָנסטו מיט מיר ריירן! אוי, זוּן מיינער, 
זון מיינער ! איך געדענק דאָך שוין די צייט נישט, ווען דו 
האָסט מיט מיר גערעדט. אַ פרעמדער ביסטו דאָך ביי מיר 
ארומגעגאנגען אין שטוב. נישט פון דיינע צער'ן האָב איך 
געװוּסט, און נישט פון דיינע פריידן, אקוראט וי איך װאָלט 
פאר דיר גאָר אויף דער וועלט נישט געווען. אָט אזוי פלעג 
איך קוקן אויף דיר, פלעג וועלן עפּעס פארשטיין, באגרייפן : 
ביסטוּ דאָס טאַקי מיין זוּן, מיין לייבקע ! ביסטוּ דאָס געלעגן 
ביי מיר אונטערן הארצן און געזויגט מיין מילך און בלוט ? 
אוי, רבונו של עולם, וויפיל נעכט האָב איך נישט דערשלאָפן 
דורך דיר,און װאָס איך בין מיך אױיסגעשטאַנען און האָב מיך 
אָנגעליטן פון דיר, פון דיינע פּאָקעלאך און מאָזעלאך און 
טיפוס און איך ווייס װאָס נאָך, ביז איך האָב דיך אױסגעהאָדץ- 
וועט און גרויס געמאַכט. און איצט -- גאָר נישט, א פרעמדער ! 
און איך ול דיר זאָגן דעם אמת, איך האָב עפּעס וי מורא 
פאר דיר. נאָר װאָס איז פאראן װאָס צו ריידן, מסתמא איז 
דאָס אזוי באשערט. מסתמא בין איך בעסער נישט ווערט. אָבער 
איצט זוך עפּעס אויס, װאָס צו ריידן מיט מיר. דו ביסט דאָך 
א קלוגער, א געלערנטער, ביסט דאָך א שרייבער. רייד מיט 
מיר, זוּן מיינער, רייד מיט מיר. מיין מה שפּאַלט זיך מיר, 
(לייגט ארויף די הענט אויפן קאָפּ, וועלכן זי װאַרפט אום 
אין טיפער פארצווייפלוּנג), 


לעאָן וועסט מיך נישט פארשטיין, מאמינקע! וועסט 
מיך נישט פארשטיין. 


מינ יע. טאָ רייד צו מיר אזוי, אז איך זאָל דיך פארשטיין. 
האלסטוּ מיך פאר אזא נאר! זאָג מיר, דערקלער מיר, פאר 
װאָס איז דאָס אזוי, װאָס מיר זיינען אזוי פרעמד. מאך מיר 
קלאָר, פאר װאָס קאָן איך דיך נישט פארשטיין. רייד מיט מיר, 
לעאָן, רייד מיט מיר, 


לעאָן. היינט נישט, מאַמע, היינט נישט. 
מיניע (מיט איינגעהאלטענע טרערן) זאָל זיין אזוי. 


לעאָן (נאַך א קליינעם שווייגן, פארגראָבנדיק דעם קאָפּ 
אין די הענט). אַך, מאַמע, ווען מיר װעלן זיך אומקערן אהיים, 
וועל איך מיט דיר דורכגיין אלץ, װאָס איך האָב אָנגעשריבן, 
איך װועל דיר פארטייטשן און דערקלערן װאָרט אין װאָרט, און 


דאַמאָלס וועסטו אויסהייצן דעם אויוון און העלפן מיר פאר- 
ברענען א גוטן טייל, אויב נישט אַלץ, װאָס איך האָב אָנגע- 
שריבן אין גראמען און אָן גראמען, 7 


מיניע (וװאַרפט אום דעם קאָפּ און ויינט. -- דאָס 
תהלים זאָגן האָט דערוייל אויפגעהערט. יעקעף טיילט זיך 
אָפּ פון דער גרוּפע און גייט-צו צו די זייניקע). 


יעק עף. טאָמער װאָלסטו געווען אמאָל א בעלן אויף א 
מנחה! קום, נעם דיין הוט און קום. דו פעלסט אונדז צו א 
מנין, 


לעאָן (קוקט אים נישט אָן. 


יעקעף הערסט מיך, אָדער הערסט מיך נישט! מיט 
דיר האָבן מיר אקוראט א מנין. -- פאָלג אמאָל אַ טאָטן. -- 
דוֹ ווייסט דאָך, איך האָב שוין לאַנג, ברוך השם, אויפגעהערט 
צו ריידן מיט דיר וועגן אזעלכע זאכן. -- קום נו 


לעאָן (באַוועגט זיך נישט). 


יעקעף עאך בעטנדיקער). איך װאָלט דיך נִישְט גע- 
בעטן. אָבער װאָס זאָלן מיר טאָן, אז דו פעלסט אונדז אויס צו 
א מגין ! קום, נו -- ס'איז דאָך גאָר א בזיון, קומען און זאָגן 
זיי. אז דו ווילסט נישט. 


לעאָן (בלייבט אָן באוועגונג). 
יעקעף נו, װאָס זאָגסטוּ. מיניע 1 גוט. הא 1 שיין, האַ וּ 


מיניע. האָסט עס דען פריער נישט געװוּסט! 


יעקעף עס וילט זיך מיר מער נישט אָנמאַכן קיין 
לייטישן געלעכטער, אז נישט... אז נישט... זעסט, זיי דאוונען 
שוין. איך פרעג מער נישט ביי דיר, װאָס ועט דער עולם זאָגן ! 
שיין. האַ ! פיין, האַ ! נא נו, פארטיק, מען צושטעלט זיך שוין 
שמונה-עשרה. אזא כפּרה האָט געמעגט קומען אויף מיינע 
קינדער אין איין טאָג ! 


מיניע. אױ, משוגע'נער, דו וייסט דאָך שוין נישט, 
װאָס דו רעדסט! גיי,. בעסער דאוונען מנחה, 


: ע ק עף איך.., איך.. איך וועל.. 


ר' משה'ס קול (ווייט אין װאַלד אין דער זייט פון 
דעם שטעג?). יידן, גאָט'ס הוז איז אין געפאַר! יידן. טמאים 
ווילן אונדזער תורה פאראומרייניקן ! (דאָס געמורמל פון די 


דאַוונער האַקט אָפּ; מען הערט זיך צו מיט דערשראָקענע 
געזיכטער). 


ר' משה'ס קול (אביסל נענטער). יידן, גאָט'ס הז 
אי! אין געפאַר ! יידן, טמאים ווילן אונדזער תורה פאַראומ- 
רייניקן ! 


מיניע. אױ. דאָס איז דעם שווער'ס קול! 


יע קעף (ציטרנדיק). איך װאָלט טאַקי געשװאָרן או 
דאָס איז דער טאַטע. 


לעאָן (וועלכער איז אויפגעשטאנען און איינגעקוקט 
זיך אין צווישן די בוימער). יא, דאָס איז דער זיידע. 


מיניע. אױ, װאָס קאָן דאָס זיין מיט אים ? אוי, װאָס 
קאָן דאָס זיין! (די שמונה-עשרה-דאַוונער שטייען נאָך אַלץ 
גאַנץ שטום און דערשראָקן. די יבער האָבן ארומגענומען 
די קינדער ארום זיך). 


ר' משה'ס קול (אביסל נענטער). יידן, גאָט'ס הויז 


הויז איז אין געפאַר ! יידן, טמאים ווילן אונדזער תורה פאר- 
אומרייניקן ! 


מיניע (שעפטשעט-צו צו יעקעף'ן). זאָלסט אים למען 
השם אַ װאָרט נישט דערמאָנען וועגן דיין ברודער, הערסטוּ! 


א א א 1 א" 

ר' משה (צושויבערט, פארסאָפּעט, קוים כאפּנדיק דעם 
אָטעם, לויפט אָן). דאָ זיינען זיי טאַקי, דאָ זיינען יידן. א דאַנק 
דיר, גאָט, װאָס דו האָסט מיך געבראכט אהער ! --- יידן, הערט 
איר ! יידן, אויף גיך! לאָמיר לויפן, די שול איז אין געפאַר, 
די הייליקייטן מוזן געראטעוועט װוערן! יידן, אויף גיך ! 


די שמונה:-עשרה-דאוונער (הױבן אָן צו שאָק- 
לן זיך און צו שעפטשן מיט זייער פרומע מינעס. ער עס 
האָט אַ סידור, פארגראָבט זיין געזיכט אין סידור; װער עס 
האָט קיין סידור נישט, מאַכט צו שטאַרק די אױגן. -- די 
ווייבער הויבן זיך אָן ווידער צו שנייצן. 


ר' משה ארומקוקנדיק זיך). װוי! אָי יאָ. מען שטייט 
שמונה-עשרה. 


יעקעף אַ ביסינקע פריער ווען דו װאָלסט געקומען 
װאָלטן מיר געהאט א מנין. 


ר' משה (קוקט זיך נישט אום אױף יעקעף'ן און סטאַ- 
רעט זיך צו ריידן פעסטער). יידן, איך פּסק'ן אייך, איך בין גוזר 
אויף אייך, איר זאָלט מפסיק זיין די שמונה-עשרה. די שול איז 
אַלין, און דער שונא איז נאָנט, גאָט דארף אייך איצט האָבן. 
קומט, איר װועט דערדאוונען אין שול. -- װאָס שטייט איר 
נאָך, יידן ! הערט איר, װאָס איך רייד צו אייך! פארשטייט 
איר, װאָס גאָט וויל פון אייך ! די שול ווארט אויף גאָט'ס חיל, 
קומט! 


די דאונער (שאָקלן זיך נאָך פרומער). 


ר' משה (קוקט זיך ארום). פרומע יידן זע איך, אויגן, 
וועלכע ווילן נישט אָפן זיין אין שמונה-עשרה, ליפּן, וועלכע 
שעפּטשען אזוי פרום. -- (די דאַוװנער מאכן עס נאָך פלייסי- 
קער). -- אָבער, צי האָט איר אויערן, וועלכע זאָלן פארנעמען 
גאָט'ס רוף! הערצער. וועלכע זאָלן פילן, װאָס גאָט װיל! 
(רעדט ארויס שטאַרק). הערט איר, װאָס איך רייד צו אייך, 
אָדער נישט! גיט מיר א צייכן, אז איר הערט מיך, 


די דאַוונער (שאָקלן זיך און שעפטשן. 


יעקעף פאררוקט זיך װאָס וייטער און שטעלט זיך 
אויך שמונה- עשרה, צומאַכנדיק די אױיגן) 


מיניע (ברעכט פלוצלונג אױס אין א היסטערישן 
געוויין). 


ר' משה. ברידער, יידן. הערט דאָך. מאכט צו אייערע 
מיילער און מאכט אויף אייערע אויגן. אייערע אױגן עפנט 
אויף און אייערע הערצער. זעט און הערט און פילט, גאָט רופט 
אייך איצט. גאָט'ס הויז ווארט אויף אייך. (צו א געלן יידן. 
ר' ייד, איר זייט הויך און ברייט און שטאַרק, און איר דאַװונט 
אזוי פרום, קומט באַווייזט אים, אז איר קאָנט אייך מוסר 
נפש זיין על קידוש-השם, ווען ער וויל עס. זייט מפסיק אייער 
שמונה-עשרה. איך בין אייך עס מתיר. קומט, זאָג איך אייך, 
איך װעל זי אייך מפסיק זיין. (שלעפט אָפּ דעם יידן פון אָרט). 
קומט, איר האָט כח, 


דער געלער ייד (רייסנדיק זיך פון ר' מששה'ן). נו, 
אָ אַ! 

דעם געלנ'ס ווייב (שפרינגט ארויס פון צווישן 
די בוימער מיט איין קינד אויפץ אָרם און מיט צויי אַנדערע 
וויינענדיקע קינדער לעבן זיך). װאָס האָט איר עפּעס דוקא 
אים אָנגעכאַפּט ! ווייניק יידן זיינען דאָ ? װאָס שלעפּט איר נישט 
אייער זון 1 אָט שטייט ער אויך און דאַװונט אזוי פרום. נישט 
קשה, מיין מאן האָט זיך, פאר וועמען איינצושטעלן. 


דער געלער ייד (רייסט זיך ארױיס און ווארפט צו 
ר משה'ן א בייזן בליק). א! (שטעלט זיך ווידער שמונה-עשרה.) 


דעם געלנ'ס ווייב (גײט װידער אױף איר אָרט 
צװישן די בוימער). גאָר נישט, ען! ער שלעפּט! גאָט האָט 


גאָר קיין אנדערן נישט. ווער עס זאָל זיך אָננעמען פאר אים, 
וי נאר מיין מאן, א טאַטן פון דריי קליינע קינדער, 


ר' משה (וװעלכער האָט זיך אַרומגעקוקט מיט אַ 
בעטענדן בליק, דערהעכערט פלוצלינג זיין קול). יידישע זין 
און יידישע טעכטער וויסט איר, װאָס הייסט קידוש-השם! 
א סך פעלקער האָט אונזער גאָט, אָבער איינס האָט ער זיך 
אויסגעוויילט. דעם איינעם האָט ער אוועקגעגעבן זיין תורה, 
געמאכט פאר א ממונה, פאר אן אויפזעער אויף זיין הייליקייט, 
דערפאר אָבער האָט ער אים געזאָגט: היט אָפּ מיין תורה, 
היט אָפּ מיין הייליקייט מיט דעם בלוט פון דיין הארצן, מיט 
דיין לייב און לעבן. גאָרנישט זאָל ביי דיר נישט זיין איבֿער 
איר, אָבער אַלץ זאָלסטו אַװעקגעבן פאר איר. דערמיט וועסטו 
באווייזן פאר די אויגן פון אַלע פעלקער די קראפט פון מיין 
תורה. די גרויסקייט פון מיין הייליקייט, און גרויס און הייליג 
וועסטו מאַכן מיין נאָמען, און אַלע פעלקער וועלן דערקענען 
מיין קראפט און וועלן זיך דערוויסן, אַז איך בין דער איינציקער 
גאָט. דאָס וועט זיין דיין גרעסטער און איינציקער דאנק פאר 
דער מתנה, װאָס איך האָב דיר געגעבן. און מיין ברכה וועט 
פאלן אויף דיר. וועסטו אָבער זי נישט אָפּהיטן מיט דעם בלוט 
פון דיין הארצן, מיט דיין לייב און לעבן, און בילכערע זאכן 
וועסטו דיר באשאפן, און טייערערע, דאן װעלן נישט די פעלקער, 
וועלכע קענען מיך נישט, באשמוצן מיין הייליקייט און 
באליידיקן מיין נאָמען, נאָר דו אַלײן, דו וועסט זיין מיין באש" 
מוצער, דו אליין וועסט זיין מיין באליידיקער, דו אליין וועסט 
זיין דער טמא ומטמא, דער אומרייניקער און פאראומרייניקער, 
און מיין געזיכט על איך איינהילן און װעל וויינען אויף דער 
אומדאנקבארקייט פון מיין אויסגעוויילטן און װעל אים אויף 
אײיביק פארשעלטן. יידישע זין און יידישע טעכטער. נישט 
מיט פרומע שעפּטשעניש און אויגן-צומאכעניש קאָנט איר גאָט 
דאנקען און פארשאפן אים נחת-רוח און זיין הארץ רירן, נאָר 
מיט קידוש-השם, מיט גרויס מאכן זיין נאָמען פאר די אויגן 
פון אלע פעלקער. היינט איז אזא טאָג, קינדער. נוצט אויס די 
געלעגנהייט. געדענקט. װער איר זייט! געדענקט. אז איר 
זייט יידן! שטארקט אייער הארץ און קומט. די הייליקייט 
ווארט אויף אייך. יידן ! ייִדן ! 


די דאוונער (שאָקלן זיך און שעפטששן. 


ר' משה (מיד). רבונו של עולם, וי זאָל איך אנדערש 
ריידן ? װאָס זאָל איך נאָך מער זאָגן 1 (קוקט זיך ווידער ארום 
מיט געבעט און פארצווייפלונג.) יידישע קינדער, איך האָב 
היינט געמוזט אויסהערן, אז יידישקייט האָט זיך אויסגענומען 
אויף דער וועלט, אַז ניטאָ מער קיין פרומע יידן, אז איך בין אַן 
איינציקער און א לעצטער. אָבער איך האָב זיי אויסגעלאכט, די 
לעסטערער. לא אלמן ישראל, האָב איך זיי געזאָגט, יידן האָבן 
נאָך א סך און א סך פרומע יידן. ענטפערט מיר, האָב איך אַ 
ליגן געזאָגט אָדער נישט 1 (קוקט זיך ארום.) איז נאָך קיינער 
נישט אויסגעשטאנען שמונה-עשרה ? האָט אייער שמונה-עשרה 
גאָר קיין סוף נישט!? 


די דאוונער שאָקלן זיך און שעפטשן. 


ר' משה (מיט אַ גוטן, ווייכן, מידן טאָן). אך, ייִדן, יידן ! 
ווען איך בין אַוועקגעגאנגען היינט פון די לעסטרער, האָב איך 
געהאָפּט, אז איך על געפינען א פולע שול מיט יידן -- אלט 
און יונג, מענער און פרויען -- א פולע שול מיט גאָט'ס חיל, 
אָבער די שול איז געווען ליידיק, פארגעסן און פארלאָזן. איך 
בין צוגעפאלן צום ארון קודש און האָב געויינט פאר גאָט 
און געפרעגט אים, ווּ איז זיין חיל, ווּ זיינען זיינע יידן. 
בין איך דען טאקע דער איינציקער און דער לעצטער ייד ? און 
עס איז מיר געווען, װי גאָט האָט מיר א זאָג געטאָן : גיי און 
זאמל איין מיין חיל, דו וועסט אים געפינען לרוב. און ער איז 
געווען מיט מיר און האָט מיך געבראכט בשלום אהער דורך 
גאנצע מחנות פון דעם שונא. פילט איר נישט, אז אייך האָט 
עס גאָט געמיינט 1 זעט איר דען נישט איין, אז אייך האָט עס 
גאָט אויסגעקליבן פאר זיין חיל צו באשיצן זיין הויז און צו 

פארטיידיקן זיין הייליקייט !... איר שווייגט 1 איר שאָקלט אייך 
און שעפּטשעט ! גיט מיר כאָטש א צייכן, אז איר װעט אויס- 
שטיין די שמונה-עשרה און גיין מיט מיר, 


די דאוונער (שאָקלן זיך און שעפטשן. 


ר' משה (הייזעריק). יידן, יש קונה עולמו בשעה אחת -- 
אײנער קאָן זיך קויפן זיין עולם הבא אין איין קליינער וויילע, 
קומט מיט מיר, יידן. ווער איר זייט און װאָס איר זייט, 
קונט מיט מיר. קומט איינשטעלן אייער לעבן פאר גאָט'ס 
הויז און זיינע רייניקייטן, און איר האָט אייער וועלט געקויפט, 
קומט, יידן, אויף קידוש:השם. 


די דאוונער (שאָקלן זיך און שעפטששן. 


רד משה (קוקט זיך ארום גאנץ פארלאָרן און טרעפט 
זיך נדט די בליקן פון לעאָנ'ען, וועלכער איז געשטאנען בלייך 
און אויפגערעגט, אָנגעשפארט אָן א בוים, מיט א פארקלערטן, 
נתפּעלידיקן געזיכט, װי ער װאָלט געזען פאר זיך א גרויסע 
זעאונג; ער טרעט צו נענטער צו לעאָן און באטראכט אים 
מיט אוֹ איינדרינגליכן בליק). װאָס זעען מיינע אויגן ? דו ביסט 
גערירט! דו, דער חוטא ומחטיא. דער ירבעם בן נבט! דו 
א פירער ביי אפיקורסים! 


לעאָן (שמייכלט נאָר שוואך אָפ). 


ר' משה (קוקט א ויילע אויף די דאוונער). גאָט, באשיץ 
מיר דיין הויז. יידן, איך ווארט אויף אייך ! (צו לעאָנ'ען, שארף 
אָנקוקנדיק אים.) הער נאָר א מעשה פון דער גמרא. ווען מלכות 
רומא האָט פארבאָטן צו לערנען תורה מיט יידן, האָט דער תנא 
ר' חנינא בן תרדיון נישט אויסגעמאכט זיך פון דעם גזר און 
ווייטער געלערנט זי פאר'ן עולם. האָט מען אים געכאפט און 
איינגעוויקלט אין א ספר-תורה און ארויפגעלייגט אויף א הויפן 
פון פרישע ריטער און אָנגעצונדן, און אויף זיין ברוסט האָט 
מען נאָך ארויפגעלייגט נאַסע װאָל. מען האָט אים געװאָלף 
לאנגזאם ברענען און בראָטן. דער תנא האָט געליטן. אָבער 
האָט נישט מפסיק געווען אין דער תורה. דער תליון האָט 
צוגעזען און זיין האַרץ איז גערירט געװאָרן. ער האָט געהייסן 
דעם תנא אראָפּנעמען פון זיך די נאסע װאָל, כדי ער זאָל 
גיכער פארברענט ווערן. אָבער דער תנא האָט געענטפערט, אז 
דאָס װאָלט הייסן מאכן זיך אליין א טױיט. איז דער תליון 
נאָך מער גערירט געװאָרן פון דעם תנא'ס שטארקייט און האָט 
אראָפּגענומען פון אים די װאָל און אריינגעװאָרפן זיך צו אים 
אין פייער, און זיי זיינען ביידע באלד פארברענט געװאָרן, דו, 
לעאָן, ביסט געווען איינער פון מיינע שטענדיקע תליונים. אבר 
נאָך אבר האָסטו לאנגזאם אָפּגעברענט פון מיר, ביסלעכווייז, 
טראָפּנווייז האָסטו ביי מיר אוועקגענומען מיין חיות. און איצט 
שטייסטו גערירט און קוקסט מיך אָן מיט גוטע אויגן. ווילסטו 
אפשר אריינווארפן זיך איצט מיט מיר אין פייער! 


ל עאָן הייזעריק). ניין, זיידע, איך מוז בלייבן דיין תליון 
-- דער תליון פון דיין וועלט-אַנשויאונג, פון דיין גלויבן, פון 
דיין תורה, פון דיין גאָט. אָבער דיך באװוּנדער איך,. דעם 
מענטשן אין דיר, די גרויסע שיינקייט, וועלכע װוינט אין דיר 
אוז וועלכע איך האָב גאָר קיינמאָל נישט באמערקט, די װוּנדער- 
באַרע קראַפט, וועלכע איך האָב גאָר קיינמאָל אין דיר נישט 
געשפירט. פאַר דיר אליין קאָן איך איצט פאַלן אויף די קני 
און קושן דעם זוים פון דיין מאנטל. פאר דיר אַלין, זאַר דעם 
גרעסטן יידן, פאַר דעם איינציקן און לעצטן., 


ר' מ שה. גענוג, גענוג, איך וויל נישט הערן. דו לעס- 
טערסט, דו לעסטערס! (צו די דאוונער.) האָט איר געהערט 
זיינע ווערטער ! -- װאָס, איר שטייט נאָך אַלץ שמונה-עשרה ?ו 
-- גאָטעניו. איך האָב ווידער גענומען נישט דעם ריכטיקן 
וועג ! אין אַ הייל פון מנוולים בין איך אריינגעפאלן, אין אַ 
הייל פון צבועקעס און גאָט'ס גנבים! מאריה דאברהם, איך 
בין דאָך נישט אן איינציקער! גאָטעניו, ניין דאָך, איך בין 
נישט דער לעצטער ! איך װעל דאָך נאָך געפינען חיל פאר דיר, 
איך װעל דאָך נאָך אָנזאמלען שטרייטער פאר דיין הױז און 


דיין הייליקייט. פיר מיך. פיר מיך דעם ריכטיקן וועג ! ברענג 
מיך אין די ריכטיקע גאסן, באווייז מיר די ריכטיקע הייזער. 
דו ווייסט דאָך, ווּ זיי זיינען. דו גרויסער ווייסער ! גאָטניו, 
איך פארלאָז מיך אויף דיר ! פיר מיך, פיר מיך דעם ריכטיקן 
ועג! (איילט אַװעק איבערץ שטעג.) יידן, װווּ זייט איר 1 יידן, 
ווי זייט איר ! יידן, גאָט'ס הויז אין געפאר ! יידן, טמאים ווילן 
אונזער תורה פאראומרייניקן! װוּ זייט איר ? װוּ זייט איר ? 
(זיין קול פארלירט זיך אין דער ווייט) 


מיניע (ועלכע האָט נישט אויפגעהערט צו וױינען, 
ברעכט אַרױיס). אוי, מיר האָבן אים געזען צום לעצטן מאָל! 
צום לעצטן מאָל האָבן מיר עס אים געזען! 


די דאוונער שאָקלן זיך און שעפטשן. 
איין יידענע. אַ הײליקער ײד, 


דעם געלנס ווייב. נישט קשה. ער האָט שױן 
זיינע יאָרן אויסגעלעבט. ווען ער װאָלט געוועזן אַ יונגער מאַן 
און אַ טאטע פון קליינע קינדערלאך, איז ווייס איך נישט, צי 
װאָלט ער געוועזן אַזאַ צדיק. 


אנדערע יידענעס קקרעכצן און זיפצן. יאָ. יאָ, 
--- ניין, ניין. טע אָךי אָך, אָך! 


די דאַוונער (הױבן אָן אויסצושטיין שמונה עשרה 
און זאָגן ,עלינן". זי קוקן איינער דעם אַנדערן נישט אָן אַ 
פארלעגנהייטס-ששטימונג. מען הערט נאָר מיניע'ס כליפען. לעאָן 
אָנגעשפארט אָן בוים, באטראכט דעם עולם). 


דער געלער ייד. אַ בעלנות פון אַ מענטשן אַרױס- 
צושטופן מיך פון מיטן שמונה-עשרה! געהערט עפּעס אַ גאַנג 
פון אַ פרומען יידן ? (קיינער ענטפערט נישט. די פארלעגנהייטס- 
שטימונג האַלט אָן) | 


לעאָ. איצט זייט איר דאָך אױסגעשטאַנען אייער 
שמונה-עשרה, איר האָט געהערט, צו װאָס ער האָט אייך גערופן 
און איר ווייסט, װוּ די שול איז -- װאָס זיצט איר דאָ ! פאר 
װאָס לויפט איר נישט צו דער שול! 


ערשטער ייד. א ניער צדיק האָט זיך געפונען! 


צווייטער ייד. אַז מען האָט אים געדאַרפט צו 
אַ מנין, איז ער נישט געוועזן! 


דויטעצער ייד. געהערט, װי ער האָט פריער גע- 
דיש'נט? דער תליון פון גאָט און פון דער תורה! הע ! 


ל עאָן. שטעקט נישט אריין די יראה אין די טומאה. נישט 
איך רוף אייך, נישט איך זאָג אייך, װאָס איר דאַרפט טאָן. אָבער 
איר זייט דאָך פרומע יידן, און די שול איז אייער שול און די 
רייניקייטן זיינען אייערע רייניקייטן, קוקט אריין אין אייערע 
הערצער: טוט איר רעכט ? פילט איר אייך נישט פאר שולדיקע 
און גרויסע זינדיקער קעגן אייער גאָט ! 


פירטער ייד. װוּ זיינען מיר געבליבן אין תהלים! 
(מען צוזעצט זיך צום תהלים זאָגן) 


לעאָן. יידן,. איר װעט דאָך אייער געוויסן נישט פאר- 
שרייען מיט'ן תהלים-זאָגן. איך זאָג אייך פאָראויס, װאָס מער 
איר װעט זאָגן אייער תהלים. אלץ שטאַרקער װועט איר פילן 
אייער שולד, 


פינפטער ייד היבט אָן). למנצח על הגתית לבני 
קרח מזמור, 


ל עאָן. יידן, הערט מיך. 


דער איבריקער עולם (כאַפּט אונטער אין כאָר). 
מה ידידות משכנותיך י'י צבאות. 


לעאָן (דערהעכערט זיין קול, שרייט זיי אַריבער). ווייל 
מיין זיידע האָט אייך גערופן און איר זייט נישט געגאנגען, און 


6 אויסגעקליבֿענע שריסטן 


די שול וועט חרוב ווערן און די ספרי תורה'ס וועלן באשמוצט 
ווערן, װעט איר זיין די אומגליקליכסטע מענטשן. איר װועט 
קיינמאָל אייער רו נישט געפינען, איר װעט שין קײינמאָל 
נישט געפינען דעם שלום צווישן אייך און גאָט. איר װעט 
ארומגיין װי געשטעמפּלטע, מיט דעם צייכן פון גרויסע זינ- 
דיקער אויף אייערע שטערנס, 


דער געלער ייד. אָט האָסטו דיר אַ נייעם מוסר- 
זאָגער ! 


יעקעף. טאקע װאָס! קיינער פרעגט דאָך דיר נישט, 
װאָס מען האָט צו טאָן ! 


ל עאָן. יידן, הערט מיך נאָר אַ וויילינקע אויס. 


דער עולם. כי טוב יום בחצריך מאלף.. (די שטימען 
ווערן שװאַכער) 


ערשטער ייד. אן עברה פון זיינעט וועגן גאָר מפסיק 
צו זיין. 


לעאָ ן. אַ וויילינקע גאָר. (די יידן זאָגן דעם תהלים גאַנץ 
שטיל, און ער הייבט אָן אַ ביסל גערייצט). יידן, איר ווייסט 
דאָך, אַז עס זיינען פאַראַן זייער וייניק אמת פרומע יידן אויף 
דער וועלט, און ווען איין אמת פרומער ייד שטארבט אָפּ, מוז 
עס זיין אין אייערע אויגן אַ גרויסער היזק פאר דאָס גאנצע 
יידנטום. יידן, איצט איז אוועקגעגאנגען פון אייך צו שטאַרבן 
איינער פון די פרומסטע יידן, נאָך מיין מיינונג, דער איינציקער 
אין דער לעצטער אמת פרומער ייד. לאָזט איר אים שטארבן, 
וועט אייער יידנטום האָבן דעם גרעסטן היזק. טוט אייער 
חיכ קעגן אייער יידנטום.. 


דעם געלנס ווייב. אָט האָסטוּ אים! מיט'ן חוב 
איז ער דאָ! מען האָט גענוג חובות, באָרכאַשעס! 


דריטער ייד. געהערט װערטער פון אַ רשע! 
.שלכם" אלץ! אאייער" יידנטום... , אייער" גאָט... ,אייער", 
עֹה! 

דער געלער ייד. דאָס איז דאָך זיין זיידע. פאר 
װאָס זאָל ער עפּעס נישט גיין איינשטעלן זיך פאר אים ? 


ל עאָן. איך װעל עס. אָבער אייך דאַרף ער זיין נאָך מער 
וי אַ זיידע ! 

פינפטער ייד. אַך, װאָס. דברים בטלים! לאָמיר 
זאָגז ווייטער. (מען הייבט אָן ווייטער דעס תהלים) 


לעאָן (באטראכטנדיק אַ וויילע די גרופע מיט פאראכטונג 
און עק?). און ווי, אַז איך על ארויסגיין פון װאַלד און אָנשיקן 
אויף אייך די פּאָגראָמנשטשיקעס? (מען בלייבט זיצן וי פון 
בליץ געטראָפּן, מיט אָפּענע מיילער און אויסגעגלאָצטע אויגן. 
באַלד אָבער װערט א גערודער. אלע שפּרינגען אױף אױף די 
פיס.) 

יעקעף װאָס! װאָס! װאָס האָסטו געזאָגט? 


ערשטער ייד. דו יונגאטש! דו אפּיקורוס! 


צווייטער ייד. װאָס אַ משומד להכעיס קאָן איינ" 
פאַלן ! 


ד ער געלער ייד. איך ליג דיך אװועק א טױטן 
גלייך אויפ'ן אָרט, דו רשע מרושע! 


פערטער ייד. װעסט גאָר נישט דערלעבן אַרױס- 
צוגיין פון ואַלד. 


די יידענעס (דריקן צו זיך צו די דערשראָקענע און 
וויינענדיקע קינדער, ברעכן די הענט און שעלטן). אוי, אַ מגפה 
זאָל אריין אין אלע זיינע ביינער !-- אוי, אַ כאָליערע זאָל אים 
כאפּן !-- אוי, אונטערברעכן זאָלן זיך אים די פיס!-- ברעכן 
זאָל ער דעם קאָפּ! -- (דער עולם רוקט זיך נענטער צו לעאָנען 
מיט קולות) 


מיניע (הייבט זיך אױף פון איר אָרט און מֹאַכט אַ טריט 
צוֹ לעאָנען, װי צו בעששיצן אים). 


לִ עאָן (מיט דער גאַנצער קראפט). דואיק!(די יידן בלייבן 
שטיין, און ער זאָגט געלאסענער.) איך האָב ביי מיר א רע- 
װאָלווער. וער עס הייבט אויף זיין האַנט אויף מיר, איז אַ 
טױטער מאן! (קערט זיך פון זי אװעק מיט עק?) גייט צו 
אייערע תהלים'ס. איך װעל אויף אייך קיינעם נישט אָנשיקן, 


די מענע ר (שטייען א וויילע, אָנקוקנדיק אים בייז, או 
הייבן זיך אָן אומצוקערן צוריק צו זייערע תהלים'ס). 


איינער פון דער גרופע ואָס אַ רשע'ס מױל 
קאָן גאָר ארויסריידן, 


מיניע (לאָזט זיך אַראָפּ צוריק אויף איר אָרט אָן כחת). 


לעאָן הייבט אויף זיין הוט פון זיין פריערדיקן פַלאֵץ). 
איך גיי אַװעק. מאַמע. זיי געזונט. 


די יידן (היבן אָן דעם תהלים). 
מיניע (מיט שרעק) דו גײיסט! דו גייסט טאַקע! 


ל עאָן. איך װיל העלפן דעם זיידן, מאמע. זיי געוונט 
און שטאַרק דיך, מאַמע, 


מיגיע (קעמפענדיק מיט היסטעריע). גײ, מיין זון. -- 
איך -- ווצל מִיךְ -- שוין שטאַרקן. --- איך וויל נישט וויינען. 
--- גיין, איך וויל נישט וויינען. (שטייט אויף מיט גרויסער מי) 
גיי, מיין זון. אָבער לאָז מיך אָנקושן דיך... פאר אלע לאנגע 
יאָר. (ברעכט היסעטריש אויס ביי אים אויף דער ברוסט.) אוי, 
איך וועל דיך דאָך שוין מער נישט זען! זיי װעלן דיך דאָך 
דערהרג'ענען! אוי ! -- אלע דריי אין איין טאָג ! 


לעאָן (גערירט). בארואיק דיך, מאמעטשקע, האָסט דיך 
דאָך געװאָלט שטאַרקן. האָסט נישט געװאָלט וויינען. בארואיק 
דיך. מיר וועלן זיך נאָך זען. לאָז מיך לויפן. עס קאָן ווערן 
צו שפּעט. 


מיניע (שטאַרקט זין). גיי, מיין זון. גיי. גאָט זאָל 
דיך... מיין גאָט וועט... 


לעאָן (קושט זי). נו, זיי געזונט. (הייבט אָן צו לויפן) 


מיניע. לעאָן אויף איין מינוט.. לעאָ, טו מיר עס.. 
לעאָן, געזעגן זיך מיט'ן טאַטן, 


לעאָן (רופט אס אין לוױפן. זיי געזונט, טאַטע! 
(פארשווינדט צווישן די בוימער.) 


מיניע (שרייט אים נאָך). לעאָן נאָך עפּעס.. לעאָן, 
איין מינוט נאָך.. לעאָן, זאָלסט.. לעאָן. וען.. לעאָף 
זאָלסט זאָגן... שמע ישראל !... (פאַלט אין חלעוות) 


פירטער אקט 
ערשטע סצענע 


דער שול-פלאַץ; רעכטס דער הויכער אריינגאַנג פון דער 
שול? לינקס און אין הינטערגרונד הייזער. די לינקע רייהע 
הייזער ווערט דורכגעשניטן אין הינטערגרונט דורך אַ געסל, 
װאָס ציט זיך אויך אין דער זייט פון דער שול; רעכטס, אין 
פאָרדערגרונט זייט פון דער שול, איז װידער אן אויסגאנג 
פון א געסל. --- דער פּלאַץ איז טויט. וי אױסגעשטאָרבן, טיר 
און טױער זיינען פארשלאָסן, די לאָדנס צוגעמאַכט, פון ווייטן 
נאָר הערט זיך אַ גערויש פון אַ סך שטימען, וועלכער ווערט 
װאָס אַ מאָל אַלץ נענטער, 


ר' משה'ס (ערנסט-פרייליכע שטימע אין פאָדערגרונט- 
געסל). די שול איז גאנץ! די שול איז גאַנץ! (איילט אריין. 

דער מאנטל צוריסן, אויף דער לינקער שליף בלוט, די 
באָרד צוצופט.) אַ דאַנק דיר, גאָטעניו, דו האָסט מיר באשיצט 
דיין הויז.. אָבער װאָס האָב איך געטאָן פון דיין הויז וועגן ! 
אַלין בין איך אוועקגעגאנגען, און אליין בין איך געקומען.. 
(איילט אריין אין שול און קומט באלד צוריק ארויס.) גאָטעניו, 
װוּ איז דיין חיל ! דער שונא איז נאָנט און דיין חיל איז נאָך 
גיטאָ. -- אָדער ווילסטו אליין באשיצן דיין הױו! וילסט 
אראָפּשיקן אויפ'ן שונא דיין בליץ און דיין דונער ? גאָטעניו, 
איך בעט דיך, איך װויל נישט דיין דוּנער, שיק מיר נישט דיין 
בליץ, שיק מיר דיין חיל. דיינע יידן וויל איך, גאָטעניו : דיינע 
יידן וויל איך. זיי זאָלן זיך אָננעמען פאר דיין הויז און דייג 

רייניקייטן, זיי זאָלן באווייזן, אַז דו לעבסט נאָך אין זיי, אַז 
זיי דינען דיר מיט ליבע און מיט'ן גאנצן הארצן, אז זיי קאָנען 
זיך מקריב זיין פאר דיר. זיי יל איך! (ער פאלט אױף די 
טרעפ פון דער שׂול מיט'ן געזיכט אראָפ.) איך וייס, אז דו 
קאָנסט. שטארקער גאָט! איך וייס. או דו דארפסט קיינעם 
נישט האָבן, װער עס זאָל זיך אָננעמען פאר דיר. אָבער מיט 
טרערן בעט איך דיך און מיט תחנונים, שיק מיר דיינע יידן, 
ווייז מיר, װוּ זי זיינען! -- אָדער נעם מיך צו צו דיר. איך 
וויל נישט מער לעבן! (כליפעט. האלט זיך אָבער באלד איין, 
זעצט זיך אױף און רעדט מיד, ווינענדיק) יידן, ייד וו 
זייט איר ? (שטייט אויף, טרעט ארויס אין מיטן גאס, קוקט זיך 
ארום און רופט אוים דורך טרערן) יידן, גאָט'ס הויז איז אין 
געפאר ! יידן גאָט'ס הויז איז אין געפאר ! קלייבט אייך צונויף, 
יידן! קלייב דיך צונויף. גאָט'ס חיל ! קריכט ארויס פון אייערע 
באהאלטענע ערטער ! קריכט ארויס פון אייערע לעכער, פון די 
קעלער און בוידעמס! שטייט אויף, יידן, צו עבודת-הבורא ! 
(טרעט צו צום הויז אין פאָרדערגרונט לינקס, טריקנט זיך די 
אויגן מיטץ ברייטן ארבל פון מאנטל, קלאַפּט אָן אין טיר און 
רופט אױס פעסטער אביס?.) אין שול אריין! יידן, אין שול 
אריין ! ר' שלום יעקב, די שול איז אליין ! קומט ארויס, ר' שלום 
יעקב! איך בין עס, משה דער מגיד. דער שונא איז נאָענט, 
און די שול איז גאנץ אליין, מען טאָר זי אָבער נישט לאָזן 
אליין, ר' שלום יעקב. אייך דארף איך דאָס דאָך נישט זאָגן. איר 
זייט דאָך א פרומער ייד. --- אין קול ואין עונה. (קלאפט א ביסל 
שטארקער.) זייס איר דאָרטן אױסגעשטאָרבן פאר שרעק! 
(קלאַפּט אין די לאָדנס.) הערט איר מיך, יידישע קינדער! די 
שול איז אליין, גאָט'ס הויז איז אין געפאר ! (לינקס אין הינטער- 
גרונט-געס? לויפט עמעץ. ר' משה גייט שנעל אריבער צו די 
טרעפ פון שול און קוקט אין דער זייט פון די טריט) א ייד, 
א ייד לויפט... און אהער לויפט ער... גאָטעניו, גאָט ! 


אַ ייד (פון א יאָר עטלעכע און דרייסיק אין א שליאפע 
און מיט א גרויסער באָרד לויפט ארויס פון געסל און לאָזט זיך 
צו דער שול. ווען ער דערזעט רי משה'ן, דערשרעקט ער זיך, 
גיט א שפרונג צוריק, דערקענט אים אָבער באלד און לאָזט 
זיך ווידער לויפן, לויפט ארויף די טרעפ און פארשווינדט אין 
שול), 


ר' משה (מיט נאָך מער אנטציקונג). גאָטעניו! גאָטעניו! 
איין סאָלדאט איז שוין דאָ. א דאנק דיר, גאָטעניו! און איצט 


נאָך און נאָך. 


דער י יד (קומט ארויס צוריק). די שול איז דאָך גאָר 
עפּעס אליין ? 


4 משה. אך, יאָ, מיין זון, די שול איז נאָך אליין 
גאָט'ס חיל האָט זיך נאָך נישט צונויפגעקליבן, 


דער ייד (מיט א פארזאָרגטן געזיכט). דאן טױג מיר 
דאָך די שול נישט! איך האָב געמיינט, אין שול װעט זיין א 
גרויסער עולם. װעט עפּעס די מורא נישט זיין אזוי גרויס, 


ר משה (מיט שרעק). פאר זיך געטראכט, נישט פאר 
דער שול!! 


דער ייד אראָפּגײענדיק פון די טרעפ און איבער- 
לייגנדיק). איז װוּ באהאלט מען זיך יעצט ! 


ר' משה (באהאלט זיין געזיכט אין דעם לינקן אָרם). 


דער ייד. גיט עפּעס אן עצה, ר' משה. ווּ באהאלט 
מען זיך עפּעס ! 


די משה (אויסשרייענדיק). אוועק פון מיר ! גיי. קריך 
אונטער דער שול -- דאָרט ליגן נאָך חזירים !. 


דער ייד (קוקט אָן רי משה'ן פארװוּנדערט, דאן 
באטראכט ער דאָס אונטן פון דער שוול, וי צו זיך). װאָס מיינט 
איר ! דאָס איז טאקע א גוטער אָרט. (פארשווינדט אונטער די 
טרעפ.) 


ר' משה. גאָטעניו, האָסט מיך װידער אויסגענארט, 
האָסט מיך ווידער אומזיסט דערפרייט. רבונו של עולם, אדון 
העולמים, אויב דיר געפעלט דער שפּאס מיט מיר, טיק טו מיט 
מיר וי דייר געפעלט, אָבער איך בעט דיך, זאָל דער שפּאַס שוין 
אַמאָל אויפהערן. אוב דו האָסט מיך געמאכט פאר א זאמלער 
פון דיין חיל, טאָ לאָז מיך אים שוין אָנזאמלען. אויב נישט יעצט, 
טאָ ווען דען! דער שונא קומט באלד, זיינע קולות, אָנגעטרונקען 
מיט שנאפּס און יידיש בלוט, ווערט אלץ נענטער און נענטער, 
העלף מיר, גרויסער פאָטער, העלף מיר! (טריקנט זיך די 
אױגן מיטן ארב?.) יידן, אין שול אריין! יידן, די שול איז 
אין געפאר ! יידן, טמאים ווילן אונדזער תורה פאראומרייניקן ! 
יידן, שטייס אויף צו עבודת-הבורא! (הייבט אָן צו קלאַפּן אין 
דאָס צווייטע הז לינקס) יידישע קינדער, דער שול העלפן! 
דער שול העלפן! די שול ווארט אויף אייך ! (רעכטס אין דעם 
פאָדערגרונט-געסל דערהערן זיך שנעלע טריט. ר' משה הערט 
אויף צו קלאפן און הערט זיך צו) 


אן אָרמע יידענע (לאָזט זיך צו די טרעפלעך. דער- 
זעט ר' משה'ן, בלייבט אַ וויילע שטיין, שאָקלט מיטן קאָפּ, 
לאָזט ארויס אַ מאָדנעם ויי-קלאָג, און גייט אױף די טרעפ) 


ר' משה (מיט שרעק). די שטומץ, האלב-משוגענע בעט" 
לערקע ! 


די שטומע בעטלערקע (פארשװינדט אין שוק 


יי משה (קוקט אַ וויילע מיט אויסגעגלאָצטע אויגן אויף 
דעם שול-אַרײנגאַנג, וי ער װאָלט געווארט, און דאן ששרייט 
ער אויס). מאריה דאברהם, דיין שפּאס איז שוין צו גרויס} 
פון דיין גאנצן פאָלק יידן האָסטו מיר צוגעשיקט נאָר די 
שטומע, האלב-משוגענע בעטלערקע!.. דאָס איז שוין מיר 
איבער און איבער ! (פאלט צו צו דער פארענטשע פון די טרעפ 
מיט'ן געיכט פארבאָרגן אין דעם לינקן אָרם. באלד גלייכט 
עו זיך אױס. פול געדאנקן) האָסט געשיקט א צייכן מיר? 
וי זאָל איך אים מיר ערקלערן ! װאָס ווילסטו מיר מיט אים 


- זאָגן! דו זעסט דאָך, אז איך בין צו קליין, אויף צו פארשטיין 


דיך. (עס דערהערן זיך שגעלע טריט לינקס אין הינטערגרונט" 
געסל. ר' משה הייבט אויף די אויגן און רופט אויס מיט האָפנונג 
אין קול) א ייד לױיפט! שיקסטו מיר אים דאָס! איז יענע 
געווען אן אָנהײב ! 


אֹ ייד (אין די דרייסיקער, אין א היטל און מיט א 
קליינעם בערדל, באוויזט זיך און וױל דורכלויפן דאָס 
הינטערגרונט-געסל). 


ר' מ שה (פארשטעלט אים דעם וועג). װווּהין לויפט איר, 
ר' ייד! די שול איז דאָ. 


דער ייד (שפרינגט אָפּ, הייבט אָן צו ציטערן מיט אלע 
גלידער און אָפּצורוקן זיך מיט דער מינע פון א משווגענעם). 
אוי, אוי, טויט מיך נישט ! אוי, אוי, מיין האר, מיין ליבער האר, 
אוי, אוי, טויט מיך נישט ! (ווארפט זיך אויף די קני.) איך בין אן 
אָרימאן, איך בין אן אָרימער ייד. װאָס, װאָס ווילט איר פון 
מיר ? אוי, אוי, לאָזט מיך לעבן! מיין האר, מיין הארעלע, טויט 
מיך נישט, איך האָב גאָר נישט, גאָר נישט, גאָר נישט! 


ר מ שה. קומט צו זיך, ר' ייד, זעט איר דען נישט. ווער 
עס שטייט פאר אייך ? איך בין עס דאָך, משה דער מגיד, 

דער ייד (רוקט זיך אָפּ אלץ מער אויף הינטן). אוי, אוי, 
אוי, טויט מיך נישט, טויט מיך נישט.. הארעלע, הארעלע... 
איך האָב גאָר נישט, איך האָב גאָר נישט... הארעלע, הארעלע... 
אוי ! אוי אוי אוי !... (דרייט זיך אויס און אנטלויפט מיט אַ 
משונהידיקן געשריי) 


ר' משה. משוגע געװאָרן. דורך מיר משוגע געװאָרן. 
גאָט מיינער, צו װאָס האָסטו דאָס געטאָן! גאָטעניו. וי זאָל 
איך דאָס פארשטיין ?,.. ווילסט מיך אױיספּרובן 1 ווילסט זען. 
צי ועט מיך אזא זאך נישט אָפּהאלטן פון דיין שליחות ? רבונו 
של עולם. איך שווער דיר, אומזיסט האָסטו דאָס געטאָן! 
גאָרנישט וועט מיך נישט אָפּהאלטן. גאָטעניו, איײַזיסט האָסטו 
גישט רחמנות געהאט אויף דיין באשעפעניש. איך װעל פון 
דיין שליחות גישט אָפּשטײן ! רחום וחנון, צו װאָס האָסטו דאָס 
געטאָן! צו װאָס האָסטו דאָס געטאָן! (שטייט א וילע מיט 
אויפגעהויבענע אויגן צום הימל, באלד פארדעקט ער זיי מיט 
זיין לינקן אָרם, גלייך אָבער נעמט ער אים צוריק אראָפ) 
דו שיקסט מיר א רעטעניש נאָך א רעטעניש. נא, איך װעל 
דיר נישט נאָכקלערן. דיין ווילן איז גרויס, דיינע געדאנקן 
זיינען אומפארשטענדליך. איך װעל טאָן מיינס. (ווענדט זיך צו 
די הייזער און הייבט אָן צו קלאפן) אויף גיך, יידן, די שול 
ווארט אויף אייך. זי איז אליין, זי מוז באשיצט ווערן. יידישע 
קינדער, הערט איר נישט גאָט'ס קול! גאָט רופט אייך. יידן, 
גאָט'ס הויז איז אין געפאר ! ארויס פון אייערע לעכער, יידן ! 
אין שול אריין, יידן! (רעכטס פון הינטערגרונט-געסל קומט 
ארויס א בחור מיט א מיידל אונטערץ אָרם) 


דער בחור. האָב דאָך קיין מורא נישט. קום דאָך 
גיכער. 


דאָס מיידל. אױ, רבונו של עולם, אלץ, אלץ.. 


ר' משה (גײט זײ אנטקעגן). יידישע קינדער מיטץ 
רבונו של עולם אויף די ליפּן, דאָ איז דעם רבונו של עולמ'ס 
הויז, קומט און באשיצט עס. 


דער בחור (בייז). איר זייט א גרויסער נאר, ר' מגיד. 
אין אזא צייט שטייט מען נישט אויפ'ן גאס און שרעקט נישט 
קיין מענטשן. (װי? ווייטער גיין) 


ר' מ ש ה. איך בין דיר מוחל אויף מיין כבוד, זון מיינער, 
איך שטיי דאָ, ווייל איך מוז שטיין, ווייל גאָט האָט מיך דאָ 
אוועקגעשטעלט. די שול איז אליין און זי מוז באשיצט ווערן, 
שטיי איך דאָ און זאמל אָן גאָט'ס חיל. גייט אריין. יידישע 
קינדער, אין שול. גייט אריין צו באשיצן דעם כבוד פון גאָט, 
דעם כבוד פון זיין תורה. 


דער בחור. איך ווייס נישט, װאָס איז בילכער צו בא- 
שיצן: דעם כּבוד פון דער תורה צי די ערע פון א יידישער 
טאָכטער. איך װויל בעסער באשיצן די ערע פון א יידישער 
טאָכטער. -- קוםי רייזעלע, קום אויף גיך. מיר זיינען שוין 
נישט ווייט. (גייט מיט איר אויף גיך לינקס צוס הינטערגרונט- 
געסל.) 


דאָס מיידל. אוי, רבונו של עולם, אלץ, אלץ... די פיס 
זאָלן זיי מיר צוברעכן, די הענט זאָלן זיי מיר אויסדרייען, א 
טויט זאָלן זיי מיר מאכן, נאָר נישט דאָס, נאָר נישט דאָס.. 


ר' מ שה (מיט אויפגעהויבענע אוגן צום הימל און מיט 
פארנאנדערגעעופרייטע הענט, טראכט א וויילע). װאָס זאָגסטוּ 
גרויסער פאָטער ? װאָס איז אין דיינע אויגן בילכער? (גיט זיך 
אַ כאַפ.) איך דארף דאָ נאָך פרעגן ? גייט נישט אוועק. יידישע 
קינדער! די תורה איז בילכער. דער כבוד פון גאָט איז 
בילכער ! אין שוּל אריין! (לויפט זיי נאָך אַ פּאָר טריט) זי 
הערן מיך נישט. גאָט, איך בין א שלעכטער זאמלער. איך געפין 
מסתמא נישט די ריכטיקע ווערטער. גאָטעניו, דו ביסט מיין 
עדות, איך טוּ, װאָס איך קאָן. דו זעסט דאָך, אז מיינע ווערטער, 
וי אָרעם זיי זיינען, קומען ארויס מיר פון טיפן הארצן. דו 
זעסט דאָך מיין הארץ, דו גרויסער זעער, דו זעסט דאָך! גיב 


זשע נייע ווערטער מיר, לאָז מיך רירן די הערצער. גאָטעניו, 
זײ דאָך מיר שין צו הילף! (ער גייט לינקס אין דאָס 
הינטערגרונט- געססל און קלאַפט אין די הייזער) יידישע 
קינדער, ליבע, טרייע יידישע קינדער! גאָט'ס הויז, די הייליקע 
שול מיט אירע רייניקייטן איז אין א נויט און דארף אייך האָבן. 
טייערע יידישע קינדער. עס איז א זינד צו באהאלטן זיך און 
לאָזן די שול אליין. דאָס הויז, אין וועלכן איר האָט גערעדט 
צו גאָט, פון וועלכן איר האָט געשיקט צו אים אייערע תפילות 
און בקשות, טאָרט איר נישט לאָזן אליין. זיסע, ליבע יידישע 
קינדער, אויב איר ווילט, אז גאָט זאָל דערהערן אייער קול, 
דארפט איר הערן יעצט זיין קול. אין שול אריין, יידישע 
קינדער! (פלוצלינג ברעכט ער אס אין א מורא'דיקן, 
דורכדרינגענדיקן יאָמער-געשריי) אַי, אוי-ייי-יי! אוי. אױ, 
אוי ! אַ. אוי-י-י-י! (קומט צו לויפן מיט די הענט אויפ'ן קאָפ) 
וויי מיינע אויגן, װאָס זיי האָבן געזען ! אן אָפּגאָט אין יידישן 
פענסטער. א צלם, אױיסגעמאָלט אויף א יידישער טיר! אי, 
אוי-י-י! גאָט, נעם מיך צו! גאָט, נעם מיך צו! אָדער איך 
װעל מיר אליין עפּעס אָנטאָן. איך װעל מיר דעם קאָפּ צוקלאפּן 
אָן די ווענט פון דיין שול. מיר זיינען ביידע דאָ איבריקע, מיר 
דארפן ביידע דאָ ניט זיין מער. (שאָקלט װוי ווילד די פּאָורענטשע 
פון די טרעפּ.) וויי, װאָס איך האָב געזען! וויי, װאָס איך האָב 
געזען ! אַי. אוי-י-י! גאָטעניו, נעם מיך צו! (ווארפט :יך אויף 
די טרעפ מיט'ן געזיכט אראָפּ.) רבונו דעלמא כולא, װאָס נאָך 
ווייטער ? װאָס נאָך ווייטער ? (שפּרינגט אויף) אַ. איך ווייס ! 
מתתיהו בן יוחנן כהן גדול האָט זיך צוערשט 
נוקם געווען אָן דעם רשע, וועלכער האָט געװאָלט מקריב זיין 
א חזיר פאר דעם פרעמדן אָפּגאָט. און דערנאָך איז ער געװאָרן 
א זאמלער. איך װעל עס אויך טאָן. אַ. איך װעל עס אויך טאָן ! 
(הייבט אָן צו קלייבן שטיינער פון גאַס און לאָזט זיך לויפן 
אין דאָס הינטערגרונט-געסל לינקס, װוּ ער הייבט אָן צו ברעכן 
עויבן.) אָט איז אייך, פּושעים ! אָט איז אייך, עוכרי-ישראל ! דער 
שווערסטער טוט אויף אייך, הולטייעס ! אהער צו מיר קומט, 
איך ווארט אויף אייך, איך מיט מיין האנט װעל אייך צופּלעטן 
די מוחות! אָ, איר ! אן אָפּגאָט האָט איר ארויסגעשטעלט און 
באהאלטן האָט איר אייך !? אָבער מיינע שטיינער װעלן אייך 
טרעפן און גאָט'ס דונער, און א מפּלה וועט קומען אויף אייך ! 


שטימען (רעכטםס אין דעם זעלבן געסל). אויף גיך! 
אויף גיך ! דאָרטן ברעכט מען שויבן. (ראובן מיט א גרופע יונגע 
לייט לויפן אָן) 


ר' משה. קנא קנאתי קנאת ה' צבאות, איך האָב נאָר 
נקמה גענומען פאר גאָט, און גאָט'ס חיל איז שוין אָנגעקומען. 
(ער קומט ארויס אנטקעגן ראובן'ען מיט זיינע לֵייט. דערשטוינט) 
א, ראובן איז דאָ? ניין, דאָס איז נישט גאָט'ס חיל. אָדער ? 
אָדער ? 


ר אוב ן. וער האָט דאָרטן געבראָכן די פענסטער, זיידע !? 


ר' מש ה (ווייך). איך האָב דאָס געטאָן, מיין קינד. אן 
אָפּגאָט האָבן זיי דאָרטן ארויסגעשטעלט אין פענסטער און א 
צלם האָבן זיי אויסגעמאָלט אויף דער טיר, 


ראובן (צו זיינע לייט). טאָ קומט זשע אהין. (וייזט 
מיט דער האנט אין פּאָדערגרונט רעכטס, װוּ די קולות זיינען 
געװאָרן נאָך נענטער. די יונגע לייט הייבן אָן צו לויפן) 


ר' מ ש ה. שטייט, יידישע קינדער, איך וויל אייך נאָר א 
וויילע אויפהאלטן. (זיי בלייבן נישט גערן שטיין; אַ גרויסער 
טייל לויפט אַװעק, גלייך װי ער הייבט אָן צו רעדן.) דערמאָנט 
איר אייך, ווען איר זייט נאָך קליינע יינגעלעך געווען, חדר" 
יינגלעך,. און עס פלעגט זיך עפּעס טרעפן אן אומגליק ביי 
אייך אליין אָדער אין אייער פאמיליע, פלעגט איר דאָס רוב 
קומען אין שול און אװועקשטעלן זיך אין א וינקעלע און 
אויסגיסן אייער הארץ פאר גאָט, און עס פלעגט אייך ווערן 
אזוֹי לייכט, אזוי לייכט. דערמאָנט איר אייך דאָס, יידישע 
קינדער ? זעט איר, און די דאָזיקע שול איז איצט אין א נויט. 

זי איז פארלאָזן און פארגעסן פון אלעמען. קיינער איז ניטאָ, 
ווער עס זאָל זיך אָננעמען פאר איר, 


איינער פון דער גרופּע. װאָס אין דאָס! 
מגידות ?! (אלע לויפן אוועק.) 


ראובן (בלייבט נאָך). זיידע, אהין רופט אונדן די נויט- 
ווענדיקייט. 


ר' משה. אהין די נױטװענדיקייט!! 


ראובן מיר מון זיין. װוּ מענטשליך לעבן איז אין 
געפאר, װווּ דאָס ביסל אָרימקײט פוּן אונדזערע אָרימע לייט 
ווערט פארנכטעט, און אונדזער זאך איז צו פארטרייבן די 
פּאָגראָמשטשיקעס. אָבער פאר דיר איז דאָך גאָר קיין פּלאַץ 
נישט אויף דער אָפענער גאס ! 


ר' מ ש ה. גי דיין וועג ! 


ראובן (קוקט אים אַ ויילע אָן און רעדט ארויס). זאָל 
זיין אַזױ. (לויפט אַוועק) 


ר' משה. דאָרטן די נױטװענדיקייט! ניין דאָס איז 
נישט דיין חיל, גאָטעניו, איך האָב עס פריער געווסט. זיי 
האָבן דיך שוין אין גאנצן פארגעסן. זיי האָבן די מענטשהייט, 
דיין באשעפעניש, געמאכט פאר זייער גאָט און איר דינען זיי, 
דיך האָבן זיי אין גאנצן אָפּגעשאפט... אָבער װווּ איז דיין חיל, 
גאָטעניו! װוּ איז דיין חיל? (קוקט זיך ארום, וי ער 
װאָלט געזוכט מענטשןן, פון רעכטס הערן זיך פייף-סיגנאַלן. לינקס 
אין הינטערגרונט-געסל דערהערט זיך א לויפעריי. ר' משה 
מאכט א באוועגנג צו דער של. בלייבט אָבער שטיין און 
רופט אויס.) אהער, אהער קומט, יידישע קינדער, אהער קומט! 
דאָ איז דער ריכטיקער אָרט. 


ל יפּמאן (לופט אָן מיט א גרופע יונגע לייט). װאָס איז, 
זיידע, װוּ האָט זיך שוין דאָ אָנגעהויבן! 


ר' מ ש ה. ניין, ליפּמאן. דאָ האָט זיך נאָך נישט אָנגעהויבן. 
דאָ דארף זיך אױסלאָזן. דאָ דארף אויסגעקעמפט וערן דער 
לעצטער קאמף. (די פייף-סיגנאלן פון רעכטס ווערן שטאַרקער, 
די יונגע לייט אנטלויפן אהין. ר' משה כאפט אָן ליפּמאַױען און 
האלט אים אָפ) ליפּמאן, אויב די אלע יונגע לייט זיינען פון 
דיין חברה, טאָ רוף זיי צוריק. 


ל י פּמ אן. װאָס פאלט דיר איין ! הערסטו די פייפערייען 
און די קולות !? 


ר' מ שה. איך הער זיי. איך הער זיי גוט. אָבער איך הער 
נאָך א קול, וועלכן איר הערט נאָך לעת עתה נישט. איך הער 
גאָט'ס קול. רוף זיי צוריק, זאָג איך דיר. זעסט, דאָ שטייט 
גאָט'ס הויז. אליין איז עס איצט. ווילט איר ניט ביישטיין אים ! 
איר זייט דאָך יידישע פּאטריאָטן. רעדט אין אייך נישט ערגעץ- 
ווו דער יידישער גאָט ! 


ליפּ מאן (מיט היץ). דאָרטן ווערט איצט פארגאָסן יידיש 
בלוט! דאָרטן ווערט איצט פארניכטעט יידיש גוטס! 


ר' משה. כמעט די זעלבע ווערטער. וועלכע ראובן האָט 
מיר געזאָגט, נאָר אונטערגערוקט דאָס װאָרט איידיש" אַנשטאָט 
,מענטשליך". אָבער איך זאָג דיר. רוף צוריק דיינע לייט. קינד 
מיינס. דאָ שטייט די הייליקע זייל, אויף וועלכער דאָס יידישע 
פּאָלק האָט זיך געהאלטן זיין גאנץ לעבן. שטיצט די זייל ! ווען 
זי װועט איינפאלן. װעט איינפאלן דאָס גאנצע פאָלק. 


ליפּמאן. זאָל איך מיך איצט אוועקשטעלן מיט דיר פי- 
לאָזאָפירן ? דאָס יידישע פאָלק װעט בלייבן א פאָלק אָן דער 
דאָזיקער זייל. (וויל אוועק) 


ר' מש ה. איין מינוט נאָר. אמאָל אין די אלטע צייטן, 
ווען א שונא האָט די יידן באדריקט, האָט ער נאָר געדארפט 
אָנרירן זייער אמונה, זייער הייליקע תורה, און זיי זיינען 


אויפגעשטאנען,. װי איין מענטש, צואמענגענומען זיך, 
געקעמפט און געפילט, אז זיי זיינען א פאָלק. װאָס קאָן אייך 
איצט צוזאמעננעמען ! 


ליפּמאן. דער וילן, א פאָלק צו זיין. 


ר' משה. אָן גאָט! אָן דער תורה? דאָס זאָגסטוּ נאָר 
אליין. רוף מיר צוריק דיינע לייט. 


ליפּמאןף אומזין ! (הייבט אָן צו לויפן. ביים אריינגיין 
אין דאָס פאָרדערגרונט געסל בלייבט ער שטיין) און װאָס 
וועט זיין מיט דיר ? 


ר' משה (כריפעט ארויס). אוועק פון מיינע אויגן! 


ל יפּמאן. הם!(פארשוינדט. -- די קולות ווערן נענטער 
און נענטער.) 


ר' משה (שלעפּט זיך צו א מידער צו די טרעפ. שטייט 
א וויילע, אָנהאלטנדיק זיך מיט דער האַנט אָן דער פּאָרענטשע, 
דאן לאָזט ער זיך לאַנגזאס אַראָפּ און זעצט זיך אויף די טרעפ, 
פארזונקן אין געדאנקען). מיין שליחות האָט זיך שוין געענדיקט. 
דער שונא איז נאָנט, איז שוין גלייך דאָ. איך קאָן שוין מער 
פו! שול נישט אוועק. און װוּהין זאָל איך גיין ! צו וועמען 
זאָל איך מיך ווענדן! (קוקט זיך ארום.) קיינער קומט נישט, 
קיינער איז נישטאָ. גאָטעניו, בין איך דען טאקע אן איינציקער 
און א לעצטער ? האָט זיך טאקע אויסגענומען דיין חיל און 
נאָר די שטומע און משוגענע איז דיר געבליבן? (פארזינקט 
װידער אין געדאנקען, קוקט זיך באַלד ווידער אַרום און רעדט 
אַרױס גאנץ מיד.) קיינער קומט נישט, קיינער איז נישטאָ. 
-- משה דער מגיד, לעבסטו נאָך! משה דער מגיד, װאָס 
וויל נאָך גאָט פון דיר איצט ? דיין צייט איז פאראיבער, דיין 
טאָג ענדיקט זיך שוין. קוק, די זון פארגייט. דאָס פארגייט 
דיין זון און דיין גאָט'ס זון. (גיט זיך גלייך א כאפ.) האָב איך 
איצט נישט געזינדיקט מיט די רייד ? װאָס האָב איך געזאָגט! 
וואָס האָב איך געזאָגט!! גאָט מיינער, װאָס האָב 
איך אזוינס געזאָגט ! קאָן דיין זון פארגיין 1 קאָן דיין צייט 
אוועק ? היה הוה ויהיה, דוּ, אייביקער גאָט, שטראָף מיך נישט 
פאר מיינע רייד ! איך בין מיד, איך בין צו מיד. (שטייט אויף) 
ניין,. דו וועסט נאָך באווייזן, וי גרויס דו ביסט! דו וועסט 
נאָך באווייזן, וי גהויס דיין חייל איז ! יאָ גאָטעניו, דו וועסט 
נאָך טאָן דיינע װוּנדער! רחום וחנון. אוב דו דערהאלסט 
מיך ביים לעבן, אויף צו באווייזן מיר דיינע װוּנדער, דאן 
וויל איך לעבן, און גרויס איז מיין דאנק דיר פאר יעדער מינוט, 
װאָס איך װעל נאָך איבערלעבן. (דער שרעקליכער גערויש פון 
פילע שטימען װערט שׂױן גאַנץ נאָענט. ר' משה הייבט אָן 
אַרויפצוגיין אויף די טרעפ) מיט פרייד און האָפּנונג גיי איך 
איצט אין דיין הויז. גאָט, איך ווארט אויף דיין װוּנדער ! 


צווייטע סצענע 


אינװייניק אין שׂול. די פענסטערשויבן זיינען רויט בא- 
שטראלט פון דער אונטערגייענדיקער זון. גאַנץ נאָנט הערט זיך 
דער װילדער געריש פון אַ סך שטימען. -- די שטומע 
בעט? ערקע זיצט אין וינקל רעכטס אין הינטערגרונט 
און לאָזט אַרױס פון צייט צו צייט אַ מאָדנעם נאָגנדיקן וװוייקלאָג. 


ר' משה (קומט אַרײן, עפנט פארנאנדער די טיר און 
הױבט אױף די הענט צונויפגעלייגטערהייט, מיט אַ מין 
התלהבות). זעסט. איך עפן פאנאנדער די טיר. גאָטעניו, איך 
זע דיין חיל קומען. 


די שטומע (דערהערנדיק ר' משהץ, פארשטאַרקט 
איר װייקלאָג), 


ר' מ ש ה (ווענדט זיין בליק צו איר, הייבט איט באַלֵד 
אויף און קרעכצט אָפּ, גייט אַרױף אויף דער בימה פון אָרון- 
קודש, קושט דעם פרוכת, אָננעמענדיק איםס מיט ציטערדיקע 


טל ביג .ישי לט 

הענט, און באהאלט אין איס זיין געזיכט; גלייך עפנט ער דעם 
אָרון קודש און קושט די ספר תורה'ם. 


די שטומע (קוקט אים נאָך יעדע באוועגונג און װואָיעט 
נאָך שטאַרקער). 


ר' משׁה. איר הייליקע תורה'ס, איר טייערע תורה'ס! 
עס װעלן דאָך נאָך קומען די, וועלכע דארפן זיך אָננעמען פאר 
אייך ! איר װעט דאָך. נישט דארפן אויסשטיין דעם גרעסטן 
בזיון, באשמוצט צו ווערן אין פארגעסנקייט און פארלאָזנקייט ! 
דו הייליקע תורה, דו גרעסטע שאפונג פון גאָט,. שטעל זיך פאר 
אים און מאָן פון אים, ער זאָל דיר שיקן װאָס גיכער זיין חיל. 
(נאהאלט דעם קאָפּ צװישן די ספר תורה'ס) גאָטעני 
גאָטעניו !... דיין װוּנדער, גאָטעניו, דיין װוּנדער ! (שטייט אַ 
וויילע מיט'ן קאָפּ צווישן די ספר-תורה'ס, דאן גלייכט ער זין 
אױס, טריקנט די אױג, לאָזט זיך אראָפּ צום אונטערשטן 
שרענקל פון אָרון קודשש און נעמט פון דאָרטן אַרױס טליתים 
און קיטלען.) זעסט, גאָטעניו, איך גרייט אָן פאר די, וועלכע 
וועלן קומען. און אויב פאר א סך וועלן אויספעלן טליתים אין 
קיטלען, וועלן זיי דאָך נישט זיין װייניקער הייליק און ריין אין 
דיינע אויגן. (טוט אָן דעם קיטל) 


די שטומע (ליפט אַרוף אויף דער בימה, פאלט אַריין 
אין אָרון קודש, קושט די ספר'תורה'ס און רעדט מיט אַ 
שטומען געיאָמער. אָנקושנדיק זי װוידער, ווענדט זי זיך צן 
ר משהן מיט אַ פרומען אויסדרוק, שאָקלנדיק דעם קאָפּ, 
גײט אַראָפּ פון דער בימה און זעצט זיך רעכטס ביים אָרון- 
קודש, נישט אראָפּנעמנדיק די אױגן פון ר' משה'ן און 
וואַיענדיק), 


ר' משה (װעלכער האָט זי די גאַנצע צייט אַנגעקוקט 
מיט התפעלות, שרייט פרום אויס). גאָט, װי שטארק דו ביסט 
אין איר ! װי גרויס ביסטו, גאָט, אז דיין מורא לעבט אפילו 
אין אזא מין באשעפעניש! ווען אלע. וועלכע פארלייקענען 
דיך, װאָלטן זי דאָ געזען, װי פול װאָלטן זיי געװאָרן פון דיין 
גרויסקייט און װי מורא װאָלטן זיי געקראָגן פאר דיר ! אויף 
די קני װאָלטן זיי געפאלן. און אין הארצן װאָלטן זיי זיך 
געשלאָגן, און דיין נאָמען װאָלטן זיי געלויבט, און שירה 
װאָלטן זיי דיר געזונגען.. גאָט. האָסטו זי דאָס דערפאר 
געשיקט אהער ? דערפאר ווילסטו זי דאָ האָבן ?... ניין, גאָטעניו, 
איך בעט דיך, טו דאָס נישט, איך נעם זי נישט אָן פון דיר, 
איך וויל זי נישט. איך וויל דיינע יידן ! דיינע יידן וויל איך, 
די ריידנדיקע און פארשטייענדיקע. איך בעט דיך, אלמעכטיקער 
פאָטער, איך וויל נישט קיין אנדערן שליח פון דיר, וי נאָר 
זיי. באווייז מיר. אז איך בין נישט געוועזן דער איינציקער 


או! דער לעצטער. באווייז מיר, אז דיין ארמיי איז נאָך גרויס, 
אז דו לעבסט נאָך אין אומצייליקע הערצער, אויסער דעם 
הארץ פון דער דאָזיקער שטומער און משוגענער. שיק מיר 
דיין חיל! װאָס גרעסער ער ועט זיין, אלץ גרעסער וועט 
וואקסן דיין נאָמען. װאָס מער לעבנס עס וועלן זיך איינשטעלן 
פאר דיין הויז,. אלץ הײיליקער און שטארקער ו'עסטו װערן. 
גאָטעניו, דו וייסט עס דאָך! אל מלך נאמן, הער צו מיין 
געבעט. דיין װוּנדער! גאָטעניו, דיין ווונדער! (דרויסן ווערט 
אַ גערױש און א געלויף, שטיינער הייבן זיך אָן צו שיטן אין 
די פענסטער. איין שטיין טרעפט ר' משה'ן און פארבלוטיקט 
אים) 


ר' משה (כאַפט אָן דאָס ברעכאייזן, הייבט עס אויף הויך 
איבערן קאָפּ מיט ביידע הענט און ששטעלט זיך צװישן די 
טירלעך פון דעם אָרון קודש מיט'ן געזיכט צו דער טיר, 
אויפשרייענדיק). שמע ישראל ה' אלהינו ה' אחד. (דאן 
לאנגזאם.) ברוך שֵׁם כבוד מלכותו לעולם ועד. (בלייבט שטיין 
וי פארגליווערט.) 


די שטומע שפרינגט אױף מיט אַ מאָדנעם געשרײ. 
היבט זיך אָן צו טרייסלען, שרעקליך װאָיענדיק און משוגע 
אַרומפירנדיק מיט די אױגן, און פּלוצלונג אנטלויפט זי פון 
דער שול מיט נאָך א שטאַרקערן געשרײ. -- אין גאס איז 
דער גערויש פארטאָפּלט; עס קומט פאָר אַ געשלעג, עס ווערט 
געשאָסן). 


ר' מ שה (מיט פארגלייזטע אויגן). דו האָסט זי צוגענומען 
פון דאנען, האָסט דערהערט מיין געבעט. איצט וייס איך. 
דיין חיל װעט קומען, דיין װוּנדער װעט געשען. גאָטעני 
גאָטעניו ! 


קול ות (פאר דער טיר). אהער, אהער, די טיר איז אָפן ! 


ר' משה (גיט זיך אַ טרייסל, אַז דאָס ברעכאייזן פאלט 
אַרױס פון זיינע הענט, און שרייט אַרױס מיט אַ מורא'דיקער 
שמחה). זיי קומען! זיי קומען! מי כמוך באלים ה'.. ! 


לעאָן (מיט אַ רעװאָלװער אין דער האַנט, לויפט אַרײן 
און רופט ארויס צו די הינטער אים). ער איז דאָ! ער איז דאַָ! 
(עטליכע יונגע לייט קומען אריין) 


ר' מ שה (אנטוישט). צו מיר! 
טויט.) 


ניין... נישט... (פאלט 


לעאָן (לויפט צו איס צו מיט שרעק). זיידעלע! (עוסק'ט 
זן אַרום אים) טױט! (קוקט אַ וױילע אויפ'ן סױטן אין 
געדאנקען) טויט. די אלטע שיינקייט איז טויט. און... איצט...? 


